


ΤΗ ΚΣΤ' ΤΟΥ ΑΥΤΟΥ ΜΗΝΟΣ  
ΟΚΤΩΒΡΙΟΥ 2023.  
ΠΕΜΠΤΗ. ΚΑ' ΕΒΔΟΜΑΔΑ (ΣΤ' ΛΟΥΚΑ  
). Ἅγιος γ'.

Μνήμη τοῦ Ἅγίου Μεγαλομάρτυρος  
Δημητρίου τοῦ Μυροβλύτου καὶ ἡ  
Ἀνάμνησις τοῦ γεγονότος σεισμοῦ.



ΕΣΠΕΡΙΝΟΣ.

**Εύλογητὸς ὁ Θεὸς ἡμῶν, πάντοτε, νῦν,  
καὶ ἀεί, καὶ εἰς τοὺς αἰῶνας τῶν  
αἰώνων.**

**Ἄμήν.**

**Δεῦτε, προσκυνήσωμεν καὶ  
προσπέσωμεν τῷ βασιλεῖ ἡμῶν Θεῷ.**

**Δεῦτε, προσκυνήσωμεν καὶ  
προσπέσωμεν Χριστῷ, τῷ βασιλεῖ ἡμῶν  
Θεῷ.**

**Δεῦτε, προσκυνήσωμεν καὶ  
προσπέσωμεν αὐτῷ Χριστῷ, τῷ βασιλεῖ  
καὶ Θεῷ ἡμῶν.**

### **Ψαλμὸς 103.**

- Εὐλόγει ἡ ψυχή μου, τὸν Κύριον,  
Κύριε ὁ Θεός μου ἐμεγαλύνθης σφόδρα.
- Ἐξομολόγησιν καὶ μεγαλοπρέπειαν  
ἐνεδύσω, ἀναβαλλόμενος φῶς ὡς  
ἱμάτιον.
- Ἐκτείνων τὸν οὐρανὸν ὡσεὶ δέρριν, ὁ  
στεγάζων ἐν ὕδασι τὰ ὑπερῷα αὐτοῦ.
- Ὁ τιθεὶς νέφη τὴν ἐπίβασιν αὐτοῦ, ὁ  
περιπατῶν ἐπὶ πτερύγων ἀνέμων.
- Ὁ ποιῶν τοὺς ἄγγελους αὐτοῦ  
πνεύματα, καὶ τοὺς λειτουργοὺς αὐτοῦ  
πυρὸς φλόγα.
- Ὁ θεμελιῶν τὴν γῆν ἐπὶ τὴν ἀσφάλειαν  
αὐτῆς, οὐ κλιθήσεται εἰς τὸν αἰῶνα τοῦ  
αἰῶνος.
- Ἄβυσσος ὡς ἱμάτιον τὸ περιβόλαιον  
αὐτοῦ, ἐπὶ τῶν ὄρέων στήσονται ὕδατα.
- Ἀπὸ ἐπιτιμήσεώς σου φεύξονται, ἀπὸ  
φωνῆς βροντῆς σου δειλιάσουσιν.
- Ἀναβαίνουσιν ὅρη, καὶ καταβαίνουσι  
πεδία εἰς τόπον, ὃν ἐθεμελίωσας αὐτά.

- "Οριον ἔθου, ὃ οὐ παρελεύσονται,  
οὐδὲ ἐπιστρέψουσι καλύψαι τὴν γῆν.
- Όξαποστέλλων πηγὰς ἐν φάραγξιν,  
ἀνάμεσον τῶν ὄρέων διελεύσονται  
ὕδατα.
- Ποτιοῦσι πάντα τὰ θηρία τοῦ ἀγροῦ,  
προσδέξονται ὄναγροι εἰς δίψαν αὐτῶν.
- Ἐπ' αὐτὰ τὰ πετεινὰ τοῦ οὐρανοῦ  
κατασκηνώσει ἐκ μέσου τῶν πετρῶν  
δῶσουσι φωνήν.
- Ποτίζων ὅρη ἐκ τῶν ὑπερώων αὐτοῦ  
ἀπὸ καρποῦ τῶν ἔργων σου  
χορτασθήσεται ἡ γῆ.
- Όξανατέλλων χόρτον τοῖς κτήνεσι,  
καὶ χλόην τῇ δουλείᾳ τῶν ἀνθρώπων.
- Τοῦ ἔξαγαγεῖν ἄρτον ἐκ τῆς γῆς καὶ  
οἶνος εύφραίνει καρδίαν ἀνθρώπου.
- Τοῦ ἰλαρῦναι πρόσωπον ἐν ἐλαίῳ καὶ  
ἄρτος καρδίαν ἀνθρώπου στηρίζει.
- Χορτασθήσονται τὰ ξύλα τοῦ πεδίου,  
αἱ κέδροι τοῦ Λιβάνου, ἃς ἐφύτευσας.
- Ἐκεῖ στρουθία ἐννοσσεύσουσι, τοῦ  
ἐρωδιοῦ ἡ κατοικία ἡγεῖται αὐτῶν.
- "Ορη τὰ ύψηλὰ ταῖς ἐλάφοις, πέτρα  
καταφυγὴ τοῖς λαγωῖς.
- Ἐποίησε σελήνην εἰς καιρούς ὁ ἥλιος  
ἔγνω τὴν δύσιν αὐτοῦ.
- "Εθου σκότος, καὶ ἐγένετο νύξ ἐν αὐτῇ  
διελεύσονται πάντα τὰ θηρία τοῦ  
δρυμοῦ.

- Σκύμνοι ὡρυόμενοι τοῦ ἀρπάσαι, καὶ ζητῆσαι παρὰ τῷ Θεῷ βρῶσιν αὐτοῖς.
- Ἀνέτειλεν ὁ ἥλιος, καὶ συνήχθησαν, καὶ εἰς τὰς μάνδρας αὐτῶν κοιτασθήσονται.
- Ἐξελεύσεται ἄνθρωπος ἐπὶ τὸ ἔργον αὐτοῦ, καὶ ἐπὶ τὴν ἔργασίαν αὐτοῦ ἔως ἑσπέρας.
- Ὡς ἐμεγαλύνθη τὰ ἔργα σου, Κύριε, πάντα ἐν σοφίᾳ ἐποίησας, ἐπληρώθη ἡ γῆ τῆς κτίσεώς σου.
- Αὕτη ἡ θάλασσα ἡ μεγάλη καὶ εύρυχωρος, ἐκεῖ ἐρπετὰ ὡν οὐκ ἔστιν ἀριθμός, ζῶα μικρὰ μετὰ μεγάλων.
- Ἐκεῖ πλοια διαπορεύονται, δράκων οὗτος, ὃν ἔπλασας ἐμπαίζειν αὐτῇ.
- Πάντα πρὸς σὲ προσδοκῶσι, δοῦναι τὴν τροφὴν αὐτῶν εἰς εὔκαιρον δόντος σου **αὐτοῖς συλλέξουσιν.**
- **Άνοιξαντός σου τὴν χεῖρα, τὰ σύμπαντα πλησθήσονται χρηστότητος ἀποστρέψαντος δέ σου τὸ πρόσωπον, ταραχθήσονται.**
- Ἄντανελεῖς τὸ πνεῦμα αὐτῶν, καὶ ἐκλείψουσι, καὶ εἰς τὸν χοῦν αὐτῶν ἐπιστρέψουσιν.
- Ἐξαποστελεῖς τὸ πνεῦμα σου, καὶ κτισθήσονται, καὶ ἀνακαινιεῖς τὸ πρόσωπον τῆς γῆς.
- "Ητω ἡ δόξα Κυρίου εἰς τοὺς αἰῶνας εύφρανθήσεται Κύριος ἐπὶ τοῖς ἔργοις αὐτοῦ.

- Ό ἐπιβλέπων ἐπὶ τὴν γῆν, καὶ ποιῶν αὐτὴν τρέμειν ὁ ἀπτόμενος τῶν ὄρέων,  
καὶ καπνίζονται.
- Ἀσω τῷ Κυρίῳ ἐν τῇ ζωῇ μου, ψαλῶ τῷ Θεῷ μου ἕως ὑπάρχω.
- Ἡδυνθείη αὐτῷ ἡ διαλογή μου, ἐγὼ δὲ εύφρανθήσομαι ἐπὶ τῷ Κυρίῳ.
- Ἔκλείποιεν ἀμαρτωλοὶ ἀπὸ τῆς γῆς, καὶ ἄνομοι, ὥστε μὴ ὑπάρχειν αὐτούς.  
Εὐλόγει, ἡ ψυχή μου, τὸν Κύριον.

**Καὶ πάλιν.**

- Ό ἥλιος ἔγνω τὴν δύσιν αύτοῦ ἔθου σκότος, καὶ ἐγένετο νύξ.
- Ως ἐμεγαλύνθη τὰ ἔργα σου, Κύριε πάντα ἐν σοφίᾳ ἐποίησας.

**Δόξα ... Καὶ νῦν ...**

**Ἄλληλούϊα, Ἄλληλούϊα, Ἄλληλούϊα.**

**Δόξα σοι ὁ Θεός (ἐκ γ').**

**Ἡ ἐλπὶς ἡμῶν, Κύριε, δόξα σοι.**

**Ο διάκονος:**

**Ἐν εἰρήνῃ τοῦ Κυρίου δεηθῶμεν.**

**Κύριε, ἐλέησον.**

**Ὑπὲρ τῆς ἄνωθεν εἰρήνης, καὶ τῆς σωτηρίας τῶν ψυχῶν ἡμῶν, τοῦ Κυρίου δεηθῶμεν.**

**Κύριε, ἐλέησον.**

**Ὑπὲρ τῆς εἰρήνης τοῦ σύμπαντος κόσμου, εὔσταθείας τῶν ἀγίων τοῦ Θεοῦ Ἑκκλησιῶν, καὶ τῆς τῶν πάντων ἐνώσεως, τοῦ Κυρίου**

δεηθῶμεν.

**Κύριε, ἐλέησον.**

Ὑπὲρ τοῦ ἀγίου οἴκου τούτου,  
καὶ τῶν μετὰ πίστεως, εὐλαβείας,  
καὶ φόβου Θεοῦ εἰσιόντων ἐν αὐτῷ,  
τοῦ Κυρίου δεηθῶμεν.

**Κύριε, ἐλέησον.**

Ὑπὲρ τῶν εὔσεβῶν καὶ  
όρθιοδόξων χριστιανῶν, τοῦ Κυρίου  
δεηθῶμεν.

**Κύριε, ἐλέησον.**

Ὑπὲρ τοῦ πατρός καὶ  
Ἄρχιεπισκόπου ἡμῶν (.....), τοῦ  
τιμίου πρεσβυτερίου, τῆς ἐν Χριστῷ  
διακονίας, παντός τοῦ Κλήρου καὶ  
τοῦ Λαοῦ, τοῦ Κυρίου δεηθῶμεν.

**Κύριε, ἐλέησον.**

Ὑπὲρ τοῦ εὔσεβοῦς ἡμῶν  
”Εθνους, πάσης Ἀρχῆς καὶ Ἐξουσίας  
ἐν αὐτῷ, τοῦ κατὰ ξηρὰν θάλασσαν  
καὶ ἀέρα φιλοχρίστου ἡμῶν στρατοῦ,  
τοῦ Κυρίου δεηθῶμεν.

**Κύριε, ἐλέησον.**

Ὑπὲρ τῆς πόλεως (**Μονῆς,**  
**Κώμης**) ταύτης, πάσης πόλεως καὶ  
χώρας καὶ τῶν πίστει οίκούντων ἐν  
αὐταῖς, τοῦ Κυρίου δεηθῶμεν.

**Κύριε, ἐλέησον.**

Ὑπὲρ εὐκρασίας ἀέρων,  
εύφορίας τῶν καρπῶν τῆς γῆς καὶ  
καιρῶν εἰρηνικῶν, τοῦ Κυρίου

δεηθῶμεν.

**Κύριε, ἐλέησον.**

Ὑπὲρ πλεόντων,

όδοιπορούντων, νοσούντων,  
καμνόντων, αἰχμαλώτων καὶ τῆς  
σωτηρίας αὐτῶν, τοῦ Κυρίου  
δεηθῶμεν.

**Κύριε, ἐλέησον.**

Ὑπὲρ τοῦ ῥυσθῆναι ἡμᾶς ἀπὸ  
πάσης θλίψεως, ὄργῆς, κινδύνου καὶ  
ἀνάγκης, τοῦ Κυρίου δεηθῶμεν.

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ  
χάριτι.

**Κύριε, ἐλέησον.**

Τῆς Παναγίας, ἀχράντου,  
ύπερευλογημένης, ἐνδόξου,  
Δεσποίνης ἡμῶν Θεοτόκου καὶ  
ἀειπαρθένου Μαρίας, μετὰ πάντων  
τῶν Ἅγίων μνημονεύσαντες, ἐαυτοὺς  
καὶ ἀλλήλους καὶ πᾶσαν τὴν ζωὴν  
ἡμῶν, Χριστῷ τῷ Θεῷ παραθώμεθα.

**Σοὶ, Κύριε.**

“Οτι πρέπει σοι, πᾶσα δόξα, τιμὴ καὶ  
προσκύνησις,  
τῷ Πατρὶ καὶ τῷ Υἱῷ καὶ τῷ Ἅγιῳ  
Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

**Ἀμήν.**

### Ψαλμὸς ρμ' (140).

.     Κύριε ἐκέκραξα πρὸς σέ,  
εἰσάκουσόν μου, εἰσάκουσόν μου,  
          Κύριε. Κύριε, ἐκέκραξα πρὸς σέ,  
εἰσάκουσόν μου πρόσχες τῇ φωνῇ τῆς  
δεήσεώς μου, ἐν τῷ κεκραγέναι μὲ πρὸς  
σὲ εἰσάκουσόν μου, Κύριε.

### **ό β' χορός**

- .     **Κατευθυνθήτω ἡ προσευχή μου, ὡς**  
**θυμίαμα ἐνώπιόν σου ἔπαρσις τῶν**  
**χειρῶν μου θυσία ἐσπερινὴ εἰσάκουσόν**  
**μου, Κύριε.**
  - Θοῦ, Κύριε, φυλακήν τῷ στόματί μου, καὶ θύραν περιοχῆς περὶ τὰ χείλη μου.
  - Μὴ ἐκκλίνης τὴν καρδίαν μου εἰς λόγους πονηρίας, τοῦ προφασίζεσθαι προφάσεις ἐν ἀμαρτίαις.
  - Σὺν ἀνθρώποις ἐργαζομένοις τὴν ἀνομίαν, καὶ οὐ μὴ συνδυάσω μετὰ τῶν ἐκλεκτῶν αὐτῶν.
  - Παιδεύσει με δίκαιος ἐν ἐλέει, καὶ ἐλέγξει με, ἔλαιον δὲ ἀμαρτωλοῦ μὴ λιπανάτω τὴν κεφαλήν μου.
  - “Οτι ἔτι καὶ ἡ προσευχή μου ἐν ταῖς εὔδοκίαις αὐτῶν κατεπόθησαν ἔχόμενα πέτρας οἱ κριταὶ αὐτῶν.
  - Ἀκούσονται τὰ ὥντα μου, ὅτι ἡδύνθησαν ὡσεὶ πάχος γῆς ἐρράγη ἐπὶ

τῆς γῆς, διεσκορπίσθη τὰ ὄστα αὐτῶν παρὰ τὸν ἄδην.

- “Οτι πρὸς σέ, Κύριε, Κύριε, οἱ ὄφθαλμοὶ μου ἐπὶ σοὶ ἥλπισα, μὴ ἀντανέλῃς τὴν ψυχήν μου.
- Φύλαξόν με ἀπὸ παγίδος ἡς συνεστήσαντό μοι, καὶ ἀπὸ σκανδάλων τῶν ἔργαζομένων τὴν ἀνομίαν.
- Πεσοῦνται ἐν ἀμφιβλήστρῳ αὐτῶν οἱ ἀμαρτωλοί, κατὰ μόνας εἰμὶ ἐγώ, ἔως ἂν παρέλθω.

### ➤ **Ψαλμὸς 141.**

- Φωνῇ μου πρὸς Κύριον ἐκέκραξα, φωνῇ μου πρὸς Κύριον ἐδεήθην.
- Ἐκχεῶ ἐνώπιον αὐτοῦ τὴν δέησίν μου, τὴν θλῖψίν μου ἐνώπιον αὐτοῦ ἀπαγγελῶ.
- Ἐν τῷ ἐκλείπειν ἐξ ἐμοῦ τὸ πνεῦμά μου, καὶ σὺ ἔγνως τὰς τρίβους μου.
- Ἐν ὁδῷ ταύτῃ, ἡ ἐπορευόμην, ἔκρυψαν παγίδα μοι.
- Κατενόουν εἰς τὰ δεξιά, καὶ ἐπέβλεπον, καὶ οὐκ ἦν ὁ ἐπιγινώσκων με.
- Ἀπώλετο φυγὴ ἀπ' ἐμοῦ καὶ οὐκ ἔστιν ὁ ἐκζητῶν τὴν ψυχήν μου.
- Ἐκέκραξα πρὸς σέ, Κύριε εἶπα· Σὺ εἴ ἡ ἐλπίς μου, μερίς μου εἴ ἐν γῇ ζώντων.
- Πρόσχες πρὸς τὴν δέησίν μου, ὅτι ἐταπεινώθην σφόδρα.
- Ρῦσαί με ἐκ τῶν καταδιωκόντων με, ὅτι ἐκραταιώθησαν ὑπὲρ ἐμέ.

**Στίχ.** Ἐξάγαγε ἐκ φυλακῆς τὴν ψυχήν μου, τοῦ ἔξομολογήσασθαι τῷ ὀνόματί σου.

**Στίχ.** Ἐμὲ ὑπομενοῦσι δίκαιοι, ἔως οὐ ἀνταποδῶς μοι.

**Στίχ.** Ἐκ βαθέων ἐκέκραξά σοι, Κύριε, Κύριε εἰσάκουσον τῆς τῆς φωνῆς μου.

**Στίχ.** Γενηθήτω τὰ ὡτά σου προσέχοντα εἰς τὴν φωνὴν τῆς δεήσεώς μου.

**Στίχ.** Ἐὰν ἀνομίας παρατηρήσης, Κύριε, Κύριε τίς ὑποστήσεται; ὅτι παρὰ σοὶ ὁ ἰλασμός ἐστιν.

**Τοῦ Ἅγιου Μεγαλομάρτυρος Ἡχος πλ.  
δ' Ὡ τοῦ παραδόξου θαύματος.**

"Ω τοῦ παραδόξου θαύματος! ἐν οὐρανῷ καὶ ἐν γῇ, ἀγαλλίαμα σήμερον, ἐν τῇ μνήμῃ ηὔγασται, Δημητρίου τοῦ Μάρτυρος, ἐκ τῶν Ἀγγέλων ἐπαίνοις στέφεται, καὶ ἐξ ἀνθρώπων ἄσματα δέχεται. "Ω οἶον ἥθλησε! πῶς καλῶς ἡγώνισται! δι' οὗ ἔχθρός, πέπτωκεν ὁ δόλιος, Χριστοῦ νικήσαντος.

**Στίχ.** Ἔνεκεν τοῦ ὀνόματός σου ὑπέμεινά σε, Κύριε, ὑπέμεινεν ἡ ψυχή μου εἰς τὸν λόγον σου, ἥλπισεν ἡ ψυχή μου ἐπὶ τὸν Κύριον.

**Ἡχος πλ. δ'.**

"Ω τοῦ παραδόξου θαύματος! ταῖς τῶν θαυμάτων βολαῖς, τοῦ ἡλίου φανότερον, εἰς ἀεὶ Δημήτριος, διαλάμπει τοῖς πέρασιν, ἐξ ἀνεσπέρου φωτὸς

λαμπόμενος, καὶ τῷ ἀδύτῳ φωτὶ<sup>1</sup>  
τερπόμενος· οὗ ταῖς ἐλλάμψεσι, νέφη<sup>2</sup>  
ἀπηλάθησαν βαρβαρικά, νόσοι  
ἐδιώχθησαν, δαιμονες ἥττηνται.

**Στίχ.** Ἀπὸ φυλακῆς πρωΐας μέχρι<sup>3</sup>  
νυκτός, ἀπὸ φυλακῆς πρωΐας ἐλπισάτω<sup>4</sup>  
Ἰσραὴλ ἐπὶ τὸν Κύριον.

**Τίχος πλ. δ'.**

Ὦ τοῦ παραδόξου θαύματος! ὑπὲρ  
Χριστοῦ λογχευθείς, ὁ τρισμάκαρ  
Δημήτριος, πρὸς ἔχθροὺς ἐκάστοτε,  
ῥομφαίᾳ ὥφθη δίστομος, ἀποθερίζων  
ἔχθρῶν γαυρίαμα, καὶ καταράσσων  
δαιμόνων φρύαγμα. Ὡς ἐκβοήσωμεν, Ἄγιε  
Δημήτριε, σκέπε ἡμᾶς, σοῦ τὴν  
ἀεισέβαστον, μνήμην γεραίροντας.

**Στίχ.** Ὁτι παρὰ τῷ Κυρίῳ τὸ ἔλεος, καὶ  
πολλὴ παρ' αὐτῷ, λύτρωσις καὶ αὐτὸς  
λυτρώσεται τὸν Ἰσραὴλ ἐκ πασῶν τῶν  
ἀνομιῶν αὐτοῦ.

**Τίχος πλ. δ'.**

Πύργος εὔσεβείας πέφηνας,  
ἐρηρεισμένος στερρῶς, ἐπὶ πέτραν τῆς  
πίστεως, πειρασμοῖς ἀνάλωτος, καὶ  
κινδύνοις ἀκλόνητος· μετὰ σφοδροῦ γὰρ  
σάλου καὶ κλύδωνος, σοὶ προσραγέντα  
ἀθέων κύματα, σὴν οὐ κατέβαλον,  
ἀκλινῆ στερρότητα· μαρτυρικῷ στέφει  
γὰρ ἐπόθησας, ἐγκαλλωπίζεσθα.

**Ψαλμὸς 116.**

**Στίχ.** Αἰνεῖτε τὸν Κύριον πάντα τὰ ἔθνη,  
ἐπαινέσατε αὐτόν, πάντες οἱ λαοί.

**Ὕχος πλ. δ.**

Πάθει τὸ πάθος μιμούμενος, τὸ  
ζωηφόρον Χριστοῦ, παρ' αὐτοῦ τὴν  
ἐνέργειαν, τῶν θαυμάτων εἴληφας,  
Ἀθλοφόρε Δημήτριε, καὶ διασώζεις τοὺς  
σοὶ προστρέχοντας, πολλῶν κινδύνων  
αὐτοὺς ρύσμενος, ἔχων εὔάρεστον,  
παρρησίαν ἔνδοξε πρὸς τὸν Χριστόν, ὡς  
καὶ νῦν παρίστασαι, δόξης πληρούμενος.

**Στίχ.** "Οτι ἐκραταιώθη τὸ ἔλεος αὐτοῦ  
ἔφ' ἡμᾶς, καὶ ἡ ἀλήθεια τοῦ Κυρίου  
μένει εἰς τὸν αἰῶνα.

**Ὕχος πλ. δ'.**

Αἴματι τῷ σῷ σταζόμενος, τῷ ζωοδότῃ  
Χριστῷ, τῷ τὸ αἷμα τὸ τίμιον, διὰ σὲ  
κενώσαντι, προσηνέχθης Δημήτριε, καὶ  
κοινωνὸν σε δόξης εἰργάσατο, καὶ  
βασιλείας αὐτοῦ συμμέτοχον, ὡς  
ἀριστεύσαντα, κατὰ τοῦ ἀλάστορος, καὶ  
τὰ δεινά, τούτου μηχανήματα, τελείως  
σβέσαντα.

**Δόξα ... Δοξαστικὸν Ὅχος πλ. β'  
Βυζαντίου.**

**Σήμερον συγκαλεῖται ἡμᾶς, τοῦ  
Ἀθλοφόρου ἡ παγκόσμιος πανήγυρις.**

Δεῦτε οὖν φιλέορτοι, φαιδρῶς  
ἐκτελέσωμεν, τὴν μνήμην αὐτοῦ  
λέγοντες. Χαίροις ὁ τὸν χιτῶνα τῆς  
ἀσεβείας διαρρήξας, διὰ τῆς πίστεως,

τὴν δὲ ἀνδρείαν τοῦ Πνεύματος σεαυτῷ  
περιθέμενος. Χαίροις, ὁ καταργήσας τὰς  
ἐπινοίας τῶν παρανόμων, τῇ ἴσχυῇ τῇ  
δοθείσῃ σοι, παρὰ τοῦ Θεοῦ. Χαίροις, ὁ  
λογχευθέντων τῶν μελῶν, τὸ μακάριον  
πάθος πνευματικῶς ἡμῖν  
ἀναζωγραφήσας τοῦ Χριστοῦ. "Ον  
καθικέτευε, Ἀθλητῶν ἐγκαλλώπισμα  
Δημήτριε, λυτρωθῆναι ἡμᾶς ὄρατῶν καὶ  
ἀοράτων ἔχθρῶν, καὶ σωθῆναι τὰς ψυχὰς  
ἡμῶν.

**Καὶ νῦν ... Θεοτοκίον Ἡχος πλ. β'  
Φοβερὸς εἴ Kύριε.**

**Παναγία Δέσποινα, τοῦ κόσμου  
βοήθεια, καὶ ἐλπὶς Χριστιανῶν, σὲ νῦν  
ἐκδυσωποῦμεν, καὶ σὲ παρακαλοῦμεν  
ἀγαθή, ὑπὲρ ἡμῶν ἡμαρτηκότων καὶ  
ἀπεγνωσμένων, τόν Υἱόν σου καὶ Κύριον,  
Ἴλεων ποιῆσαι Θεοτόκε· ἔχεις γὰρ τὸ  
δύνασθαι, τῇ μητρικῇ σου πρὸς αὐτὸν  
χρωμένη παρρησίᾳ. Πρόφθασον  
Ἄχραντε, πρόφθασον μεσίτευσον, καὶ  
ρῦσαι τὸν λαόν σου τῆς ἐνεστώσης  
ἀπειλῆς· διὰ σπλάγχνα ἐλέους, μὴ  
παρίδῃς τοὺς ὑμνοῦντάς σε.**

**Εἴσοδος.**

**Σοφία' Ορθοί !**

**Φῶς ἱλαρὸν ἀγίας δόξης, ἀθανάτου**  
**Πατρός, οὐρανίου, ἀγίου, μάκαρος,**  
**Ἰησοῦ Χριστέ, ἐλθόντες ἐπὶ τὴν ἡλίου**  
**δύσιν, ἰδόντες φῶς ἐσπερινόν, ὑμνοῦμεν**  
**Πατέρα, Υἱόν, καὶ ἄγιον Πνεῦμα Θεόν.**  
**"Ἄξιόν σε ἐν πᾶσι καιροῖς, ὑμνεῖσθαι**  
**φωναῖς αἰσίαις, Υἱὲ Θεοῦ, ζωὴν ὁ διδούς,**  
**Διὸ ὁ κόσμος σὲ δοξάζει.**

**'Εσπέρας προκείμενον.**  
**Τῇ Τετάρτῃ ἐσπέρας Ἡχος πλ. α'.**  
**Ο Θεός, ἐν τῷ ὄνόματι σου σῶσόν με,**  
**καὶ ἐν τῇ δυνάμει σου κρινεῖς με.**  
**Ο Θεός, ἐν τῷ ὄνόματι σου σῶσόν με, καὶ**  
**ἐν τῇ δυνάμει σου κρινεῖς με.**  
**Στίχ. Ό Θεὸς εἰσάκουσον τῆς**  
**προσευχῆς μου. ἐνώτισαι τὰ ρήματα τοῦ**  
**στόματός μου.**  
**Ο Θεός, ἐν τῷ ὄνόματι σου σῶσόν με, καὶ**  
**ἐν τῇ δυνάμει σου κρινεῖς με.**

**Προφητείας Ἡσαΐου τὸ Ἀνάγνωσμα**  
**(Κεφ. 63, 15-19 & 64, 15 καὶ ἔκλογὴ).**

**Ἐπίβλεψον ἐκ τοῦ οὐρανοῦ Κύριε, καὶ**  
**ἴδε ἐκ τοῦ οἴκου τοῦ Ἅγίου σου καὶ δόξης**  
**σου. Ποῦ ἔστι τὸ πλῆθος τοῦ ἐλέους σου**  
**καὶ τῶν οἰκτιρμῶν σου, ὅτι ἡνέσχου ἡμῶν**  
**Κύριε; Σὺ γὰρ εἶ Πατὴρ ἡμῶν, ὅτι Ἀβραὰμ**  
**οὐκ ἔγνω ἡμᾶς, καί, Ἰσραὴλ οὐκ ἐπέγνω**  
**ἡμᾶς, ἀλλὰ σὺ Κύριε, Πατὴρ ἡμῶν, ρῦσαι**  
**ἡμᾶς, ἀπ' ἀρχῆς τὸ ὄνομά σου ἐφ' ἡμᾶς**

έστι. Τὶ ἐπλάνησας ἡμᾶς, Κύριε, ἀπὸ τῆς  
 ὁδοῦ σου; ἐσκλήρυνας τὰς καρδίας  
 ἡμῶν, τοῦ μὴ φοβεῖσθαι σε; Ἐπίστρεψον  
 διὰ τοὺς δούλους σου, διὰ τὰς φυλὰς τῆς  
 κληρονομίας σου, ἵνα μικρὸν  
 κληρονομήσωμεν τοῦ ὄρους τοῦ ἀγίου  
 σου, οἱ ὑπεναντίοι ἡμῶν κατεπάτησαν τὸ  
 ἀγίασμά σου, ἐγενόμεθα ὡς τὸ ἀπαρχῆς,  
 ὅτε οὐκ ἦρξας ἡμῶν, οὐδὲ ἐπεκλήθη τὸ  
 ὄνομά σου ἐφ' ἡμᾶς. Ἐὰν ἀνοίξῃς τὸν  
 οὐρανόν, τρόμος λήψεται ἀπὸ σοῦ ὄρη,  
 καὶ τακήσονται, ὡσεὶ κηρὸς τήκεται ἀπὸ  
 πυρός, καὶ κατακαύσει πῦρ τούς  
 ὑπεναντίους σου, καὶ φανερὸν ἔσται τὸ  
 ὄνομά σου τοῖς ὑπεναντίοις σου, ἀπὸ  
 προσώπου σου ἔθνη ταραχθήσονται.  
 "Οταν ποιῆς τὰ ἔνδοξα, τρόμος λήψεται  
 ἀπὸ σοῦ ὄρη. Ἀπὸ τοῦ αἰῶνος οὐκ  
 ἥκούσαμεν οὐδὲ οἱ ὄφθαλμοὶ ἡμῶν  
 εἶδον Θεὸν πλήν σου, καὶ τὰ ἔργα σου  
 ἀληθινά, καὶ ποιήσεις τοῖς ὑπομένουσί  
 σε ἔλεος. Συναντήσεται γὰρ ἔλεος τοῖς  
 ποιοῦσι τὸ δίκαιον, καὶ τῶν ὀδῶν σου  
 μνησθήσονται. Καὶ νῦν, Κύριε, Πατὴρ  
 ἡμῶν σὺ εἶ, ἡμεῖς δὲ πηλὸς καὶ σὺ ὁ  
 Πλάστης ἡμῶν· ἔργα χειρῶν σου πάντες  
 ἡμεῖς. Μὴ ὄργίζου ἡμῖν, Κύριε, ἔως  
 σφόδρα, καὶ μὴ ἐν καιρῷ μνησθῆς  
 ἀμαρτιῶν ἡμῶν. Καὶ νῦν ἐπίβλεψον,  
 Κύριε, ὅτι λαός σου πάντες ἡμεῖς.

**Προφητείας Ἱερεμίου τὸ Ἀνάγνωσμα**  
**(Κεφ. 2, 1-12).**

Τάδε λέγει Κύριος· Ἐμνήσθην ἐλέους  
 νεότητός σου, καὶ ἀγάπης τελειώσεώς  
 σου, τοῦ ἔξακολουθῆσαι σε τῷ ἀγίῳ  
 Ἰσραὴλ, λέγει Κύριος, ὁ ἅγιος τοῦ Ἰσραὴλ.  
 τῷ Κυρίῳ ἀρχὴ γεννημάτων αὐτοῦ.

Πάντες οἱ ἐσθίοντες αὐτὸν  
 πλημμελήσουσι, κακὰ ἥξει ἐπ' αὐτούς,  
 λέγει Κύριος· Ἄκούσατε λόγον Κυρίου,  
 οὗτος Ἰακώβ, καὶ πᾶσα πατριὰ οἴκου  
 Ἰσραὴλ. Τάδε λέγει Κύριος. Τὶ εὕροσαν οἱ  
 πατέρες ὑμῶν ἐν ἐμοὶ πλημμέλημα, ὅτι  
 ἀπέστησαν μακρὰν ἀπ' ἐμοῦ, καὶ  
 ἐπορεύθησαν ὡπίσω τῶν ματαίων, καὶ  
 ἐματαιώθησαν, καὶ οὐκ εἶπον. Ποῦ ἔστι  
 Κύριος, ὁ ἀναγαγὼν ἡμᾶς ἐκ γῆς  
 Αἰγύπτου, ὁ καθιδηγήσας ἡμᾶς ἐν τῇ  
 ἐρήμῳ, ἐν γῇ ἀπείρῳ καὶ ἀβάτῳ, ἐν γῇ  
 ἀνύδρῳ, καὶ ἀκάρπῳ, καὶ σκιᾷ θανάτου,  
 ἐν γῇ, ἐν ᾧ οὐ διώδευσεν ἐν αὐτῇ ἀνήρ,  
 οὐδὲ κατώκησεν υἱὸς ἀνθρώπου ἐκεῖ;  
 Καὶ εἰσήγαγον ὑμᾶς εἰς τὸν Κάρμηλον,  
 τοῦ φαγεῖν τοὺς καρποὺς αὐτοῦ, καὶ τὰ  
 ἀγαθὰ αὐτοῦ, καὶ εἰσήλθετε καὶ ἐμιάνατε  
 τὴν γῆν μου, καὶ τὴν κληρονομίαν μου  
 ἔθεσθε εἰς βδέλυγμα. Οἱ ἱερεῖς οὐκ  
 εἶπον. Ποῦ ἔστι Κύριος, καὶ οἱ  
 ἀντεχόμενοι τοῦ νόμου οὐκ ἡπίσταντό  
 με· καὶ οἱ ποιμένες ἡσέβουν εἰς ἐμέ· καὶ  
 οἱ προφῆται προεφήτευον τῇ Βάαλ· καὶ

όπίσω ἀνωφελοῦς ἐπορεύθησαν. Διὰ τοῦτο ἔτι κριθήσομαι πρὸς ὑμᾶς λέγει Κύριος, καὶ πρὸς τοὺς υἱοὺς τῶν σιῶν ὑμῶν κριθήσομαι. Διέλθετε εἰς νήσους

Χεττιεὶμ καὶ ἴδετε, καὶ εἰς Κηδὴρ καὶ ἀποστείλατε, καὶ νοήσατε σφόδρα, καὶ ἴδετε, εἰ γέγονε τοιαῦτα, εἰ ἀλλάξονται ἔθνη θεοὺς αὐτῶν, καὶ αὐτοὶ οὐκ εἰσὶ θεοί, ὁ δὲ λαός μου ἡλλάξατο τὴν δόξαν αὐτοῦ, ἐξ ᾧς οὐκ ὠφεληθήσονται. Ἐξέστη ὁ οὐρανὸς ἐπὶ τούτῳ καὶ ἔφριξεν ἐπὶ πλεῖον σφόδρα, λέγει Κύριος.

### Σοφίας Σολομῶντος τὸ Ἀνάγνωσμα (Κεφ. 3,1-9).

Δικαίων ψυχαὶ ἐν χειρὶ Θεοῦ, καὶ οὐ μὴ ἄψηται αὐτῶν βάσανος." Εδοξαν ἐν ὀφθαλμοῖς ἀφρόνων τεθνάναι, καὶ ἐλογίσθη κάκωσις ἡ ἔξιδος αὐτῶν, καὶ ἡ ἀφ' ἡμῶν πορεία σύντριψμα· οἱ δὲ εἰσιν ἐν εἰρήνῃ· Καὶ γὰρ ἐν ὅψει ἀνθρώπων ἐὰν κολασθῶσιν, ἡ ἐλπὶς αὐτῶν ἀθανασίας πλήρης. Καὶ ὀλίγα παιδευθέντες, μεγάλα εὔεργετηθήσονται, ὅτι ὁ Θεὸς ἐπείρασεν αὐτοὺς, καὶ εὗρεν αὐτοὺς ἀξίους ἐαυτοῦ. Ὡς χρυσὸν ἐν χωνευτηρίᾳ ἐδοκίμασεν, αὐτούς, καὶ ὡς ὄλοκάρπωμα θυσίας προσεδέξατο αὐτούς. Καὶ ἐν καιρῷ ἐπισκοπῆς αὐτῶν ἀναλάμψουσι, καὶ ὡς σπινθῆρες ἐν καλάμῃ διαδραμοῦνται.

Κρινοῦσιν ἔθνη, καὶ κρατήσουσι λαῶν,  
καὶ βασιλεύσει αὐτῶν Κύριος εἰς τούς  
αἰῶνας. Οἱ πεποιθότες ἐπ' αὐτὸν  
συνήσουσιν ἀλήθειαν, καὶ οἱ πιστοὶ ἐν  
ἀγάπῃ προσμενοῦσιν αὐτῷ, ὅτι χάρις **καὶ**  
**ἔλεος ἐν τοῖς ὁσίοις αὐτοῦ, καὶ**  
**ἐπισκοπὴ ἐν τοῖς ἐκλεκτοῖς αὐτοῦ.**

### **Ο διάκονος:**

- **Εἶπωμεν πάντες ἐξ ὅλης της ψυχῆς**  
καὶ ἐξ ὅλης τῆς διανοίας ἡμῶν εἴπωμεν.
  - **Κύριε ἐλέησον (ἄπαξ).**
  - Κύριε παντοκράτορ ὁ Θεός τῶν  
πατέρων ἡμῶν, δεόμεθά Σου, ἐπάκουσον  
καὶ ἐλέησον.
  - **Κύριε ἐλέησον (ἄπαξ).**
  - Ἐλέησον ἡμᾶς ὁ Θεὸς κατὰ τὸ μέγα<sup>1</sup>  
ἔλεός Σου, δεόμεθά Σου, ἐπάκουσον καὶ  
ἐλέησον.
  - **Κύριε ἐλέησον (ἐκ τρίτου).**
    - "Ετι δεόμεθα ὑπέρ τοῦ  
Ἄρχιεπισκόπου ἡμῶν (**δεῖνος**).
    - **Κύριε ἐλέησον (ἐκ τρίτου).**
    - "Ετι δεόμεθα ὑπέρ τῶν ἀδελφῶν  
ἡμῶν, τῶν Ἱερέων, Ἱερομονάχων,  
Ἱεροδιακόνων καὶ μοναχῶν, καὶ πάσης  
τῆς ἐν Χριστῷ ἡμῶν ἀδελφότητος.
    - **Κύριε ἐλέησον (ἐκ τρίτου).**
    - "Ετι δεόμεθα ὑπὲρ ἐλέους, ζωῆς,  
εἰρήνης, ὑγείας, σωτηρίας, ἐπισκέψεως,  
συγχωρήσεως καὶ ἀφέσεως τῶν

άμαρτιῶν τῶν δούλων του Θεοῦ, πάντων τῶν εὔσεβῶν καὶ ὁρθοδόξων χριστιανῶν, τῶν κατοικούντων καὶ παρεπιδημούντων ἐν τῇ (**κώμη, πόλει**) ταύτῃ, τῶν ἐνοριτῶν, ἐπιτρόπων, συνδρομητῶν καὶ ἀφιερωτῶν τοῦ ἀγίου ναοῦ τούτου.

- **Κύριε ἐλέησον (ἐκ τρίτου)**
- "Ετι δεόμεθα ὑπέρ τῶν μακαρίων καὶ ἀοιδίμων κτιτόρων τῆς ἀγίας Ἑκκλησίας ταύτης, καὶ ὑπὲρ πάντων τῶν προαναπαυσαμένων πατέρων καὶ ἀδελφῶν ἡμῶν, τῶν ἐνθάδε εὔσεβῶς, κειμένων, καὶ ἀπανταχοῦ ὁρθοδόξων.

- **Κύριε ἐλέησον (ἐκ τρίτου)**
- "Ετι δεόμεθα ὑπέρ τῶν καρποφορούντων καὶ καλλιεργούντων ἐν τῷ ἀγίῳ καὶ πανσέπτῳ ναῷ τούτῳ, κοπιώντων, ψαλλόντων καὶ ὑπὲρ τοῦ περιεστῶτος λαοῦ, τοῦ ἀπεκδεχομένου τὸ παρὰ Σου μέγα καὶ πλούσιον ἔλεος.

- **Κύριε ἐλέησον (ἄπαξ)**
- "Οτι ἐλεήμων καὶ φιλάνθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

**Ό Προεστώς ἢ ὁ Ἀναγνώστης:**  
**Ἄμήν.**

**Καταξίωσον, Κύριε, ἐν τῇ ἐσπέρᾳ ταύτῃ,  
ἀναμαρτήτους φυλαχθῆναι ἡμᾶς.**

**Εύλογητὸς εῖ, Κύριε, ὁ Θεὸς τῶν**

Πατέρων ἡμῶν, καὶ αἰνετὸν καὶ  
δεδοξασμένον τὸ ὄνομά σου εἰς τοὺς  
αἰῶνας. Ἄμήν.

**Γένοιτο, Κύριε, τὸ ἔλεός σου ἐφ' ἡμᾶς,**  
καθάπερ ἡλπίσαμεν ἐπὶ σέ.

**Εύλογητὸς εῖ, Κύριε, δίδαξόν με τὰ**  
δικαιώματά σου.

**Εύλογητὸς εῖ, Δέσποτα, συνέτισόν με τὰ**  
δικαιώματά σου.

**Εύλογητὸς εῖ, Ἀγιε, φώτισόν με τοῖς**  
δικαιώμασί σου.

**Κύριε, τὸ ἔλεός σου εἰς τὸν αἰῶνα, τὰ**  
ἔργα τῶν χειρῶν σου μὴ παρίδῃς.

**Σοὶ πρέπει αἴνος, σοὶ πρέπει ὑμνος, σοὶ**  
δόξα πρέπει, τῷ Πατρὶ καὶ τῷ Υἱῷ καὶ τῷ  
Ἄγιῳ Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

Ἄμήν.

### · Ο διάκονος:

- **Πληρώσωμεν τὴν ἐσπερινὴν δέησιν**  
ἡμῶν τῷ Κυρίῳ.
  - **Κύριε ἐλέησον.**
  - **Ἀντιλαβοῦ, σῶσον, ἐλέησον καὶ**  
διαφύλαξον ἡμᾶς, ὁ Θεός, τῇ Σῇ χάριτι.
    - **Κύριε ἐλέησον.**
  - **Τὴν ἐσπέραν πᾶσαν, τελείαν, ἀγίαν,**  
εἰρηνικὴν καὶ ἀναμάρτητον, παρά τοῦ  
Κυρίου, αἰτησώμεθα.
    - **Παράσχου Κύριε.**

- **Ἄγγελον είρήνης, πιστὸν ὄδηγόν,**  
φύλακα των ψυχῶν καὶ τῶν σωμάτων  
ἡμῶν, παρά τοῦ Κυρίου αἰτησώμεθα.
  - **Παράσχου Κύριε.**
  - **Συγγνώμην καὶ ἄφεσιν τῶν**  
ἀμαρτιῶν καὶ τῶν πλημμελημάτων ἡμῶν,  
παρά τοῦ Κυρίου αἰτησώμεθα.
  - **Παράσχου Κύριε.**
  - **Τὰ καλὰ καὶ συμφέροντα ταῖς**  
ψυχαῖς ἡμῶν καὶ εἰρήνην τῷ κόσμῳ,  
παρά τοῦ Κυρίου αἰτησώμεθα.
  - **Παράσχου Κύριε.**
  - **Τὸν ὑπόλοιπον χρόνον τῆς ζωῆς**  
ἡμῶν ἐν εἰρήνῃ καὶ μετανοίᾳ ἐκτελέσαι,  
παρά τοῦ Κυρίου αἰτησώμεθα.
  - **Παράσχου Κύριε.**
  - **Χριστιανὰ τὰ τέλη της ζωῆς ἡμῶν,**  
ἀνώδυνα, ἀνεπαίσχυντα, εἰρηνικά, καὶ  
καλὴν ἀπολογίαν τὴν ἐπὶ τοῦ φοβεροῦ  
βήματος τοῦ Χριστοῦ αἰτησώμεθα.
  - **Παράσχου Κύριε.**
  - **Τῆς Παναγίας, ἀχράντου,**  
ύπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγιων  
μνημονεύσαντες, ἔαυτοὺς καὶ ἀλλήλους  
καὶ πᾶσαν τὴν ζωὴν ἡμῶν Χριστῷ τῷ Θεῷ  
παραθώμεθα.
  - **Σοὶ Κύριε.**
- “Οτι ἀγαθὸς καὶ φιλάνθρωπος Θεὸς**  
**ὑπάρχεις, καὶ σοὶ τὴν δόξαν**

ἀναπέμπομεν, τῷ Πατρὶ καὶ τῷ Υἱῷ καὶ  
τῷ Ἅγιῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

**Ο Χορός: Άμήν.**

Είρήνη πᾶσι.

**Καὶ τῷ πνεύματί σου.**

**Τὰς κεφαλὰς ἡμῶν τῷ Κυρίῳ κλίνωμεν.**

**Σοί, Κύριε.**

**Κύριε, ὁ Θεὸς ἡμῶν, ὁ κλίνας οὐρανοὺς**  
καὶ καταβὰς ἐπὶ σωτηρίᾳ τοῦ γένους τῶν  
ἀνθρώπων, ἔπιδε ἐπὶ τοὺς δούλους σου  
καὶ ἐπὶ τὴν κληρονομίαν σου. Σοὶ γὰρ τῷ  
φοβερῷ καὶ φιλανθρώπῳ κριτῇ, οἱ σοὶ  
δοῦλοι ὑπέκλιναν τὰς κεφαλάς, τοὺς δὲ  
αὐτῶν ὑπέταξαν αὐχένας; οὐ τὴν ἔξ  
ἀνθρώπων ἀναμένοντες βοήθειαν, ἀλλὰ  
τὸ σὸν περιμένοντες ἔλεος, καὶ τὴν σὴν  
ἀπεκδεχόμενοι σωτηρίαν, οὓς  
διαφύλαξον ἐν παντὶ καιρῷ, καὶ κατὰ τὴν  
παροῦσαν ἐσπέραν καὶ τὴν προσιοῦσαν  
νύκτα, ἀπὸ παντὸς ἔχθροῦ, ἀπὸ πάσης  
ἀντικειμένης ἐνεργείας διαβολικῆς, καὶ  
διαλογισμῶν ματαίων καὶ ἐνθυμήσεων  
πονηρῶν.

**Εἴη τὸ κράτος τῆς βασιλείας σου**  
**εὐλογημένον καὶ δεδοξασμένον, τοῦ**  
**Πατρὸς καὶ τοῦ Υἱοῦ καὶ τοῦ Ἅγιου**  
**Πνεύματος, νῦν καὶ ἀεὶ καὶ εἰς τοὺς**  
**αἰῶνας τῶν αἰώνων.**

Ἄμήν.

Εἰς τὴν Λιτήν, Στιχηρὰ ἴδιόμελα.  
Ὕχος α' Γεωργίου Σικελιώτου.

Εύφραίνου ἐν Κυρίῳ πόλις  
 Θεσσαλονίκη, ἀγάλλου καὶ χόρευε,  
 πίστει λαμπροφοροῦσα, Δημήτριον τὸν  
 πανένδοξον ἀθλητήν, καὶ Μάρτυρα τῆς  
 ἀληθείας, ἐν κόλποις κατέχουσα ὡς  
 θησαυρόν, ἀπόλαβε τῶν θαυμάτων τὰς  
 ιάσεις καθορῶσα, καὶ βλέπε  
 καταράσσοντα τῶν Βαρβάρων τὰ θράση,  
 καὶ εὔχαριστως τῷ Σωτῆρι ἀνάκραξον·  
 Κύριε δόξα σοι.

Ἄμήν.

Εἰς τὸν Στίχον, Στιχηρὰ ἴδιόμελα τοῦ  
σεισμοῦ. Ποίημα Συμεων τοῦ  
θαυμαστορείτου Ὕχος β'.

Τῆς γῆς συνταρασσομένης τῷ τῆς ὄργῆς  
 σου φόβῳ, βουνοὶ καὶ τὰ ὅρη  
 συσσείονται Κύριε, ἀλλ' εὐσπλαγχνίας  
 ὅμματι ἐφ' ἡμᾶς ἐπιβλέψας, μὴ τῷ θυμῷ  
 σου ὄργισθῆς ἡμῖν, ἀλλὰ σπλαγχνισθεὶς  
 ἐπὶ τὸ πλάσμα τῶν χειρῶν σου, τῆς  
 φοβερᾶς ἡμᾶς τοῦ σεισμοῦ ἀπειλῆς  
 ἐλευθέρωσον, ὡς ἀγαθὸς καὶ  
 φιλάνθρωπος.  
 Ὅχος πλ. β'.

**Στίχ.** Συνέσεισας τὴν γῆν, καὶ  
συνετάραξας αὐτήν, ἵασαι τὰ  
συντρίμματα αὐτῆς ὅτι ἐσαλεύθη.

Φοβερὸς εἴ̄ Κύριε, καὶ τὶς ὑποστήσεται  
τὴν δικαίαν σου ὄργήν, ἢ τὶς σὲ  
δυσωπήσει, ἢ τὶς παρακαλέσει ἀγαθέ,  
ὑπὲρ λαοῦ ἡμαρτηκότος καὶ  
ἀπεγνωσμένου; τὰ οὐράνια τάγματα  
Ἄγγελοι, Ἀρχαὶ καὶ Ἐξουσίαι, Θρόνοι,  
Κυριότητες, τὰ Χερουβὶμ καὶ τὰ Σεραφίμ,  
ὑπὲρ ἡμῶν σοὶ βιῶσιν· Ἅγιος, Ἅγιος,  
Ἄγιος, εἴ̄ Κύριε, τὰ ἔργα τῶν χειρῶν σου  
μὴ παρίδῃς ἀγαθέ, διὰ σπλάγχνα ἐλέους,  
σῶζε πόλιν κινδυνεύουσαν.

**Στίχ.** Ὁ ἐπιβλέπων ἐπὶ τὴν γῆν καὶ  
ποιῶν αὐτὴν τρέμειν, ὁ ἀπτό-  
μενος τῶν ὄρέων καὶ καπνίζονται.

Νινευῖται τοῖς παραπτώμασι, τὴν διὰ τῆς  
τοῦ σεισμοῦ ἀπειλῆς κατάχωσιν ἥκουον·  
ἐν δὲ τῷ μεσιτεύοντι σημείῳ τοῦ κήτους,  
τὴν διά του Ἰωνᾶ ἀνάστασιν, ἡ μετάνοια  
παρακαλεῖ, ἀλλ' ὡς ἐκείνους, βοῆ λαοῦ  
σου μετὰ νηπίων καὶ κτηνῶν, οἰκτείρας  
προσεδέξω, καὶ ἡμᾶς παιδευομένους,  
διὰ τῆς τριημέρου Ἀναστάσεως, φεῖσαι  
καὶ ἐλέησον.

**Δόξα ... Δοξαστικὸν, Τοῦ Ἅγιου Ἡχος  
πλ. δ' Ἀνατολίου.**

"Ἐχει μὲν ἡ θειοτάτη σου ψυχὴ καὶ  
ἄμωμος, ἀοίδιμε Δημήτριε, τὴν οὐράνιον  
ἱερουσαλήμ κατοικητήριον, ἦς τὰ τείχη,

ἐν ταῖς ἀχράντοις χερσὶ τοῦ ἀοράτου  
 Θεοῦ ἐζωγράφηνται.” Ἐχει δὲ καὶ τὸ  
 πανέντιμον, καὶ ἀθλητικώτατόν σου  
 σῶμα, τὸν περίκλυτον τοῦτον ναὸν ἐπὶ<sup>1</sup>  
 γῆς, ταμεῖον ἄσυλον θαυμάτων,  
 νοσημάτων ἀλεξητήριον, ἐνθα  
 προστρέχοντες, τὰς ίάσεις ἀρυόμεθα.

Φρούρησον πανεύφημε, τὴν σὲ  
 μεγαλύνουσαν πόλιν, ἀπὸ τῶν ἐναντίων  
 προσβολῶν, παρρησίαν ὡς ἔχων, πρὸς  
 Χριστὸν τόν σὲ δοξάσαντα.

**Καὶ νῦν ...Θεοτοκίον Ἡχος πλ. δ'.**

**Δέσποινα πρόσδεξαι, τὰς δεήσεις τῶν  
 δούλων σου, καὶ λύτρωσαι ἡμᾶς, ἀπὸ<sup>2</sup>  
 πάσης ἀνάγκης καὶ θλίψεως.**

**Νῦν ἀπολύεις τὸν δοῦλόν σου, Δέσποτα,  
 κατὰ τὸ βῆμά σου, ἐν εἰρήνῃ, ὅτι εἶδον  
 οἱ ὄφθαλμοί μου τὸ σωτήριόν σου, ὃ  
 ἡτοίμασας κατὰ πρόσωπον πάντων τῶν  
 λαῶν, φῶς εἰς ἀποκάλυψιν ἐθνῶν, καὶ  
 δόξαν λαοῦ σου Ἰσραήλ.**

### Τρισάγιον.

**‘Ἄγιος ὁ Θεός, Ἄγιος Ἰσχυρός, Ἄγιος  
 Ἀθάνατος, ἐλέησον ἡμᾶς. (Ἐκ γ').**

**Δόξα ... Καὶ νῦν ...**

**Παναγία Τριάς, ἐλέησον ἡμᾶς.**

Κύριε, ἵλασθητι ταῖς ἀμαρτίαις ἡμῶν,  
 Δέσποτα, συγχώρησον τὰς ἀνομίας ἡμῖν.

Ἄγιε, ἐπίσκεψαι καὶ ἵασαι τὰς ἀσθενείας  
ἡμῶν,

ἔνεκεν τοῦ ὄνόματός σου.

**Κύριε, ἐλέησον, (Ἐκ γ').**

**Δόξα ... Καὶ νῦν ...**

**Πάτερ ἡμῶν ὁ ἐν τοῖς οὐρανοῖς,**

ἀγιασθήτω τὸ ὄνομά σου, ἐλθέτω ἡ  
βασιλεία σου, γενηθήτω τὸ θέλημά σου,  
ώς ἐν οὐρανῷ, καὶ ἐπὶ τῆς γῆς. Τὸν ἄρτον  
ἡμῶν τόν ἐπιούσιον δὸς ἡμῖν σήμερον,  
καὶ ἄφες ἡμῖν τὰ ὄφειλήματα ἡμῶν, ὡς  
καὶ ἡμεῖς ἀφίεμεν τοῖς ὄφειλέταις ἡμῶν,  
καὶ μὴ εἰσενέγκῃς ἡμᾶς εἰς πειρασμόν,  
**ἀλλὰ ῥῦσαι ἡμᾶς ἀπὸ τοῦ πονηροῦ.**

**“Οτι σοῦ ἔστιν ἡ βασιλεία καὶ ἡ δύναμις  
καὶ ἡ δόξα του Πατρὸς καὶ τοῦ Υἱοῦ καὶ  
τοῦ Ἁγίου Πνεύματος, νῦν καὶ ἀεὶ καὶ εἰς  
τοὺς αἰῶνας των αἰώνων.**

**Ἀμήν.**

**Ἀπολυτίκιον Ἡχος γ'.**

**Μέγαν εὔρατο ἐν τοῖς κινδύνοις, σὲ  
ύπέρμαχον ἡ οἰκουμένη, Ἀθλοφόρε τὰ  
ἔθνη τροπούμενον. Ός οὖν Λυαίου  
καθεῖλες τὴν ἔπαρσιν, ἐν τῷ σταδίῳ  
Θαρρύνας τὸν Νέστορα, οὕτως Ἅγιε,  
Μεγαλομάρτυς Δημήτριε, Χριστὸν τὸν  
Θεὸν ἰκέτευε, δωρήσασθαι ἡμῖν τὸ μέγα  
ἔλεος.**

**Δόξα Πατρί ... Καὶ νῦν ... "Ετερον τοῦ  
σεισμοῦ Ἡχος πλ. δ'.**

‘Ο ἐπιβλέπων ἐπὶ τὴν γῆν, καὶ ποιῶν  
αὐτὴν τρέμειν, ὥσται ἡμᾶς τῆς φοβερᾶς  
τοῦ σεισμοῦ ἀπειλῆς, Χριστὲ ὁ Θεὸς  
ἡμῶν, καὶ κατάπεμψον ἡμῖν, πλούσια τὰ  
έλέη σου, πρεσβείαις τῆς Θεοτόκου,  
μόνε Φιλάνθρωπε.

**‘Ο διάκονος:**

- **Εἶπωμεν πάντες ἐξ ὅλης της ψυχῆς**  
καὶ ἐξ ὅλης τῆς διανοίας ἡμῶν εἴπωμεν.
  - **Κύριε ἔλέησον (ἄπαξ).**
  - Κύριε παντοκράτορ ὁ Θεός τῶν  
πατέρων ἡμῶν, δεόμεθά Σου, ἐπάκουσον  
καὶ ἔλέησον.
  - **Κύριε ἔλέησον (ἄπαξ).**
- Ἐλέησον ἡμᾶς ὁ Θεὸς κατὰ τὸ μέγα  
ἔλεός Σου, δεόμεθά Σου, ἐπάκουσον καὶ  
ἔλέησον.
- **Κύριε ἔλέησον (ἐκ τρίτου).**
  - "Ετι δεόμεθα ὑπέρ τοῦ  
Ἄρχιεπισκόπου ἡμῶν (**δεῖνος**).
  - **Κύριε ἔλέησον (ἐκ τρίτου).**
- "Ετι δεόμεθα ὑπέρ τῶν ἀδελφῶν  
ἡμῶν, τῶν Ἱερέων, Ἱερομονάχων,  
Ἱεροδιακόνων καὶ μοναχῶν, καὶ πάσης  
τῆς ἐν Χριστῷ ἡμῶν ἀδελφότητος.
- **Κύριε ἔλέησον (ἐκ τρίτου).**
- "Ετι δεόμεθα ὑπὲρ ἔλέους, ζωῆς,  
εἰρήνης, ὑγείας, σωτηρίας, ἐπισκέψεως,

συγχωρήσεως καὶ ἀφέσεως τῶν  
ἀμαρτιῶν τῶν δούλων του Θεοῦ, πάντων  
τῶν εὔσεβῶν καὶ ὄρθιοδόξων χριστιανῶν,  
τῶν κατοικούντων καὶ παρεπιδημούντων  
ἐν τῇ (**κώμη, πόλει**) ταύτῃ, τῶν ἐνοριτῶν,  
ἐπιτρόπων, συνδρομητῶν καὶ ἀφιερωτῶν  
τοῦ ἀγίου ναοῦ τούτου.

- **Κύριε ἐλέησον (ἐκ τρίτου)**
- "Ετι δεόμεθα ὑπέρ τῶν μακαρίων καὶ  
ἀοιδίμων κτιτόρων τῆς ἀγίας Ἑκκλησίας  
ταύτης, καὶ ὑπὲρ πάντων τῶν  
προαναπαυσαμένων πατέρων καὶ  
ἀδελφῶν ἡμῶν, τῶν ἐνθάδε εὔσεβῶς,  
κειμένων, καὶ ἀπανταχοῦ ὄρθιοδόξων.

- **Κύριε ἐλέησον (ἐκ τρίτου)**
- "Ετι δεόμεθα ὑπέρ τῶν  
καρποφορούντων καὶ καλλιεργούντων ἐν  
τῷ ἀγίῳ καὶ πανσέπτῳ ναῷ τούτῳ,  
κοπιώντων, ψαλλόντων καὶ ὑπὲρ τοῦ  
περιεστῶτος λαοῦ, τοῦ ἀπεκδεχομένου  
τὸ παρὰ Σοῦ μέγα καὶ πλούσιον ἔλεος.

- **Κύριε ἐλέησον (ἄπαξ)**
- "Οτι ἐλεήμων καὶ φιλάνθρωπος Θεὸς  
ὑπάρχεις, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ  
τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

**Ἄμήν.**

**Ἀπόλυσις.**

**ΙΕΡΕΥΣ: Σοφία!**

**Ό Άναγνώστης: Εύλογησον.**

**ΙΕΡΕΥΣ: Ό ων εύλογητὸς Χριστὸς ὁ Θεὸς  
ἡμῶν πάντοτε νῦν καὶ ἀεὶ καὶ εἰς τοὺς  
αἰῶνας τῶν αἰώνων.**

Ἄμήν.

**Ό Άναγνώστης: Στερεώσαι, Κύριος ὁ  
Θεός, τὴν ἀγίαν ἀμώμητον πίστιν τῶν  
εὐσεβῶν καὶ ὄρθιοδόξων Χριστιανῶν,  
σὺν τῇ ἀγίᾳ αὐτοῦ Ἑκκλησίᾳ,  
Μητροπόλει, Ἐνορίᾳ καὶ Πόλει ταύτῃ εἰς  
αἰῶνας αἰώνων.**

Ἄμήν.

**ΙΕΡΕΥΣ: Υπεραγία Θεοτόκε σῶσον ἡμᾶς.**

**Ό Άναγνώστης: Τὴν τιμιωτέραν τῶν  
Χερουβείμ, καὶ ἐνδοξοτέραν ἀσυγκρίτως  
τῶν Σεραφείμ, τὴν ἀδιαφθόρως Θεὸν  
Λόγον τεκοῦσαν, τὴν ὅντας Θεοτόκον,  
σὲ μεγαλύνομεν.**

**ΙΕΡΕΥΣ: Δόξα σοι ὁ Θεός, ἡ ἐλπὶς ἡμῶν,  
Κύριε, δόξα Σοι.**

**Ο Άναγνώστης:** Δόξα Πατρὶ καὶ Υἱῷ καὶ  
Άγιῳ Πνεύματι, καὶ νῦν καὶ ἀεὶ καὶ εἰς  
τοὺς αἰῶνας τῶν αἰώνων. Ἄμην. Κύριε  
έλέησον, Κύριε έλέησον, Κύριε έλέησον.  
Πάτερ Ἀγιε εὐλόγησον.

**ΙΕΡΕΥΣ:** Χριστὸς ὁ ἀληθινὸς Θεὸς ἡμῶν,  
ταῖς πρεσβείαις τῆς παναχράντου καὶ  
παναμώμου ἀγίας αὐτοῦ Μητρός,  
**δυνάμει τοῦ τιμίου καὶ ζωοποιοῦ**  
**Σταυροῦ,** προστασίαις τῶν τιμίων,  
ἐπουρανίων δυνάμεων ἀσωμάτων·  
ίκεσίαις τοῦ τιμίου καὶ ἐνδόξου,  
προφήτου προδρόμου καὶ βαπτιστοῦ  
Ἰωάννου, τῶν ἀγίων, ἐνδόξων καὶ  
πανευφήμων ἀποστόλων, τῶν ἀγίων  
ἐνδόξων καὶ καλλινίκων μαρτύρων· τῶν  
όσίων καὶ θεοφόρων πατέρων ἡμῶν· τοῦ  
ἀγίου (**τοῦ ναοῦ**)· τῶν ἀγίων καὶ δικαίων  
θεοπατόρων Ἰωακεὶμ καὶ Ἀννης· τοῦ  
ἀγίου (**τῆς ἡμέρας**), οὗ καὶ τὴν μνήμην  
ἐπιτελοῦμεν, καὶ πάντων τῶν ἀγίων,  
έλεήσαι καὶ σῶσαι ἡμᾶς, ὡς ἀγαθὸς καὶ  
φιλάνθρωπος.

Ἄμην.

**Δι'** εὔχῶν τῶν ἀγίων Πατέρων ἡμῶν,  
Κύριε Ἰησοῦ Χριστέ, ὁ Θεὸς ἡμῶν,  
έλέησον καὶ σῶσον ἡμᾶς.

΄Αμήν.

**ΤΗ ΚΣΤ' ΤΟΥ ΑΥΤΟΥ ΜΗΝΟΣ**  
**ΟΚΤΩΒΡΙΟΥ 2023.**  
ΠΕΜΠΤΗ. ΚΑ' ΕΒΔΟΜÁΔΑ (ΣΤ' ΛΟΥΚΑ  
). ḥχος γ'.  
Μνήμη τοῦ Ἅγιου Μεγαλομάρτυρος  
Δημητρίου τοῦ Μυροβλύτου καὶ ἡ  
Ἀνάμνησις τοῦ γεγονότος σεισμοῦ.

**ΟΡΘΡΟΣ.**

Εύλογητὸς ὁ Θεὸς ἡμῶν, πάντοτε, νῦν,  
καὶ ἀεί, καὶ εἰς τοὺς αἰῶνας τῶν αἰώνων.

΄Αμήν.

**Δόξα σοι ὁ Θεός, δόξα σοι.**

Βασιλεῦ Οὐράνιε, Παράκλητε, τὸ  
Πνεῦμα τῆς Ἀληθείας, ὁ Πανταχοῦ  
Παρὼν καὶ τὰ Πάντα Πληρῶν, ὁ  
Θησαυρός τῶν Ἅγαθῶν καὶ Ζωῆς  
Χορηγός, ἐλθὲ καὶ σκήνωσον ἐν ἡμῖν καὶ  
καθάρισον ἡμᾶς ἀπὸ πάσης κηλīδος καὶ  
σῶσον, Ἅγαθὲ τὰς ψυχὰς ἡμῶν.

΄Αμήν.

**Τρισάγιον.**

“Αγιος ὁ Θεός, “Αγιος Ἰσχυρός, “Αγιος  
Ἄθανατος, ἐλέησον ἡμᾶς. (**Έκ γ'**).

**Δόξα ... Καὶ νῦν ...**

**Παναγία Τριάς, ἐλέησον ἡμᾶς.**

Κύριε, ἵλασθητι ταῖς ἀμαρτίαις ἡμῶν,  
Δέσποτα, συγχώρησον τὰς ἀνομίας ἡμῖν.  
Ἄγιε, ἐπίσκεψαι καὶ ἵασαι τὰς ἀσθενείας  
ἡμῶν,

**ἔνεκεν τοῦ ὄνόματός σου.**

**Κύριε, ἐλέησον, (**Έκ γ'**).**

**Δόξα ... Καὶ νῦν ...**

**Πάτερ ἡμῶν ὁ ἐν τοῖς οὐρανοῖς,**  
ἀγιασθήτω τὸ ὄνομά σου, ἐλθέτω ἡ  
βασιλεία σου, γενηθήτω τὸ θέλημά σου,  
ώς ἐν οὐρανῷ, καὶ ἐπὶ τῆς γῆς. Τὸν ἄρτον  
ἡμῶν τὸν ἐπιούσιον δὸς ἡμῖν σήμερον,  
καὶ ἄφεις ἡμῖν τὰ ὄφειλήματα ἡμῶν, ὡς  
καὶ ἡμεῖς ἀφίεμεν τοῖς ὄφειλέταις ἡμῶν,  
καὶ μὴ εἰσενέγκῃς ἡμᾶς εἰς πειρασμόν,  
**ἀλλὰ ῥῦσαι ἡμᾶς ἀπὸ τοῦ πονηροῦ.**

**“Οτι σοῦ ἔστιν ἡ βασιλεία καὶ ἡ δύναμις  
καὶ ἡ δόξα του Πατρὸς καὶ τοῦ Υἱοῦ καὶ  
τοῦ Ἁγίου Πνεύματος, νῦν καὶ ἀεὶ καὶ εἰς  
τοὺς αἰῶνας των αἰώνων.**

**Αμήν.**

**Τροπάρια.**

**Σῶσον, Κύριε, τὸν λαόν σου, καὶ  
εὐλόγησον τὴν κληρονομίαν σου, νίκας  
τοῖς βασιλεῦσι, κατὰ βαρβάρων  
δωρούμενος, καὶ τὸ σὸν φυλάττων, διὰ  
τοῦ Σταυροῦ σου πολίτευμα.**

**Δόξα ...**

**Ο ύψωθεὶς ἐν τῷ Σταυρῷ ἐκουσίως, τῇ  
ἐπωνύμῳ σου καινῇ πολιτείᾳ, τοὺς  
οἰκτιρμούς σου δώρησαι, Χριστὲ ὁ Θεός,  
εὕφρανον ἐν τῇ δυνάμει σου, τοὺς  
πιστοὺς βασιλεῖς ἡμῶν, νίκας χορηγῶν  
αὐτοῖς, κατὰ τῶν πολεμίων, τὴν  
συμμαχίαν ἔχοιεν τὴν σήν, ὅπλον  
εἰρήνης, ἀήττητον τρόπαιον.**

**Καὶ νῦν ... Θεοτοκίον.**

**Προστασία φοβερὰ καὶ ἀκαταίσχυντε,  
μὴ παρίδῃς, ἀγαθή, τὰς ἰκεσίας ἡμῶν,  
πανύμνητε Θεοτόκε, στήριξον  
όρθιοδόξων πολιτείαν, σῶζε οὓς  
ἐκέλευσας βασιλεύειν, καὶ χορήγει  
αὐτοῖς οὐρανόθεν τὴν νίκην· διότι ἔτεκες  
τὸν Θεόν, μόνη εὐλογημένη.**

**Ἐλέησον ἡμᾶς ὁ Θεὸς κατὰ τὸ μέγα  
ἔλεός σου, δεόμεθά σου, ἐπάκουσον καὶ  
ἐλέησον.**

**Κύριε, ἐλέησον. Κύριε, ἐλέησον. Κύριε,  
ἐλέησον.**

"Ετι δεόμεθα ὑπὲρ τῶν εὔσεβῶν καὶ  
όρθιοδόξων Χριστιανῶν.

**Κύριε, ἐλέησον.** **Κύριε, ἐλέησον.** **Κύριε,**  
**ἐλέησον.**

”Ετι δεόμεθα ύπερ τοῦ Ἀρχιεπισκόπου  
ἡμῶν, καὶ πάσης τῆς ἐν Χριστῷ ἡμῶν  
ἀδελφότητος.

**Κύριε, ἐλέησον.** **Κύριε, ἐλέησον.** **Κύριε,**  
**ἐλέησον.**

”Οτι ἐλεήμων καὶ φιλάνθρωπος Θεὸς  
ὑπάρχεις, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ  
τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

΄Αμήν.

΄Ἐν ὀνόματι Κυρίου, εὐλόγησον, Πάτερ.  
**Δόξα τῇ ἀγίᾳ καὶ ὁμοουσίᾳ, καὶ**  
**ζωοποιῷ καὶ ἀδιαιρέτῳ Τριάδι, πάντοτε,**  
**νῦν, καὶ ἀεί, καὶ εἰς τοὺς αἰῶνας τῶν**  
**αἰώνων.**

΄Αμήν.

- ❖ Δόξα ἐν ὑψίστοις Θεῷ, καὶ ἐπὶ γῆς  
εἰρήνῃ, ἐν ἀνθρώποις εὐδοκίᾳ (**ἐκ γ'**).  
❖ Κύριε, τὰ χείλη μου ἀνοίξεις, καὶ τὸ  
στόμα μου ἀναγγελεῖ τὴν αἶνεσίν σου (**ἐκ  
β'**).

**Ψαλμὸς 3.**

- ❖ **Κύριε, τί ἐπληθύνθησαν οἱ**  
θλίβοντές με; πολλοὶ ἐπανίστανται ἐπ'  
ἐμέ·

- ❖ πολλοὶ λέγουσι τῇ ψυχῇ μου· οὐκ ἔστι σωτηρία αὐτῷ ἐν τῷ Θεῷ αὐτοῦ.  
(διάψαλμα).
- ❖ σὺ δέ, Κύριε, ἀντιλήπτωρ μου εἶ,  
δόξα μου καὶ ὑψῶν τὴν κεφαλήν μου.
- ❖ φωνῇ μου πρὸς Κύριον ἐκέκραξα,  
καὶ ἐπήκουσέ μου ἐξ ὅρους ἀγίου αὐτοῦ.  
(διάψαλμα).
- ❖ ἐγὼ ἔκοιμήθην καὶ ὑπνωσα·  
ἐξηγέρθην, ὅτι Κύριος ἀντιλήψεται μου.
- ❖ οὐ φοβηθήσομαι ἀπὸ μυριάδων  
λαοῦ τῶν κύκλων συνεπιτιθεμένων μοι.
- ❖ ἀνάστα, Κύριε, σῶσόν με, ὁ Θεός  
μου, ὅτι σὺ ἐπάταξας πάντας τοὺς  
ἔχθραίνοντάς μοι ματαίως, ὀδόντας  
ἀμαρτωλῶν συνέτριψας.
- ❖ τοῦ Κυρίου ἡ σωτηρία, καὶ ἐπὶ τὸν  
λαόν σου ἡ εὐλογία σου.

### **Καὶ πάλιν.**

- ❖ Ἐγὼ ἔκοιμήθην καὶ ὑπνωσα·  
ἐξηγέρθην ὅτι Κύριος ἀντιλήψεται μου.

### **Ψαλμὸς 37.**

- ❖ Κύριε, μὴ τῷ θυμῷ σου ἐλέγξῃς με,  
μηδὲ τῇ ὄργῃ σου παιδεύσῃς με.
- ❖ ὅτι τὰ βέλη σου ἐνεπάγησάν μοι, καὶ  
ἐπεστήριξας ἐπ' ἐμὲ τὴν χεῖρά σου·
- ❖ οὐκ ἔστιν ἴασις ἐν τῇ σαρκὶ μου ἀπὸ  
προσώπου τῆς ὄργῆς σου, οὐκ ἔστιν  
εἰρήνη ἐν τοῖς ὄστέοις μου ἀπὸ  
προσώπου τῶν ἀμαρτιῶν μου.

- ❖ ὅτι αἱ ἀνομίαι μου ὑπερῆραν τὴν κεφαλήν μου, ώσεὶ φορτίον βαρὺ ἐβαρύνθησαν ἐπ’ ἐμέ.
- ❖ προσώζεσαν καὶ ἐσάπησαν οἱ μώλωπές μου ἀπὸ προσώπου τῆς ἀφροσύνης μου·
- ❖ ἔταλαιπώρησα καὶ κατεκάμφην ἔως τέλους, ὅλην τὴν ἡμέραν σκυθρωπάζων ἐπορευόμην.
- ❖ ὅτι αἱ ψόαι μου ἐπλήσθησαν ἐμπαιγμάτων, καὶ οὐκ ἔστιν ἵασις ἐν τῇ σαρκὶ μου·
- ❖ ἐκακώθην καὶ ἔταπεινώθην ἔως σφόδρα, ὡρυόμην ἀπὸ στεναγμοῦ τῆς καρδίας μου.
- ❖ Κύριε, ἐναντίον σου πᾶσα ἡ ἐπιθυμία μου, καὶ ὁ στεναγμός μου ἀπὸ σοῦ οὐκ ἀπεκρύβη.
- ❖ ἡ καρδία μου ἐταράχθη, ἐγκατέλιπέ με ἡ ἴσχύς μου, καὶ τὸ φῶς τῶν ὄφθαλμῶν μου, καὶ αὐτὸ οὐκ ἔστι μετ’ ἐμοῦ.
- ❖ οἱ φίλοι μου καὶ οἱ πλησίον μου ἐξ ἐναντίας μου ἤγγισαν καὶ ἔστησαν, καὶ οἱ ἔγγιστά μου ἀπὸ μακρόθεν ἔστησαν·
- ❖ καὶ ἐξεβιάζοντο οἱ ζητοῦντες τὴν ψυχήν μου, καὶ οἱ ζητοῦντες τὰ κακά μοι ἐλάλησαν ματαιότητας, καὶ δολιότητας ὅλην τὴν ἡμέραν ἐμελέτησαν.

- ❖ έγὼ δὲ ὡσεὶ κωφὸς οὐκ ἤκουον καὶ  
ὡσεὶ ἄλαλος οὐκ ἀνοίγων τὸ στόμα  
αύτοῦ·
- ❖ καὶ ἐγενόμην ὡσεὶ ἄνθρωπος οὐκ  
ἀκούων καὶ οὐκ ἔχων ἐν τῷ στόματι  
αύτοῦ ἐλεγμούς.
- ❖ ὅτι ἐπὶ σοί, Κύριε, ἥλπισα· σὺ  
εἰκακούσῃ, Κύριε ὁ Θεός μου.
- ❖ ὅτι εἶπον· μήποτε ἐπιχαρῶσί μοι οἱ  
ἔχθροί μου· καὶ ἐν τῷ σαλευθῆναι πόδας  
μου ἐπ' ἐμὲ ἐμεγαλορρήμόνησαν.
- ❖ ὅτι ἐγὼ εἰς μάστιγας ἔτοιμος, καὶ ἡ  
ἀλγηδών μου ἐνώπιόν μού ἐστι  
διαπαντός.
- ❖ ὅτι τὴν ἀνομίαν μου ἐγὼ ἀναγγελῶ  
καὶ μεριμνήσω ὑπὲρ τῆς ἀμαρτίας μου.
- ❖ οἱ δὲ ἔχθροί μου ζῶσι καὶ  
κεκραταίωνται ὑπὲρ ἐμέ, καὶ  
ἐπληθύνθησαν οἱ μισοῦντές με ἀδίκως·
- ❖ οἱ ἀνταποδιδόντες μοι κακὰ ἀντὶ  
ἀγαθῶν ἐνδιέβαλλόν με, ἐπεὶ κατεδίωκον  
ἀγαθωσύνην.
- ❖ μὴ ἐγκαταλίπης με, Κύριε· ὁ Θεός  
μου, μὴ ἀποστῆς ἀπ' ἐμοῦ·
- ❖ πρόσχες εἰς τὴν βοήθειάν μου, Κύριε  
τῆς σωτηρίας μου.

### **Καὶ πάλιν.**

- ❖ μὴ ἐγκαταλίπης με Κύριε ὁ Θεός  
μου, μὴ ἀποστῆς ἀπ' ἐμοῦ·
- ❖ πρόσχες εἰς τὴν βοήθειάν μου Κύριε  
τῆς σωτηρίας μου.

## Ψαλμὸς 62.

- ❖ Ό Θεὸς ὁ Θεός μου, πρὸς σὲ  
όρθρίζω·
- ❖ ἐδίψησέ σε ἡ ψυχή μου, ποσαπλῶς  
σοι ἡ σάρξ μου ἐν γῇ ἐρήμῳ καὶ ἀβάτῳ  
καὶ ἀνύδρῳ.
- ❖ οὕτως ἐν τῷ ἀγίῳ ὥφθην σοι τοῦ  
ἰδεῖν τὴν δύναμίν σου καὶ τὴν δόξαν σου.
- ❖ ὅτι κρεῖσσον τὸ ἔλεός σου ὑπὲρ  
ζωάς· τὰ χείλη μου ἐπαινέσουσί σε.
- ❖ οὕτως εὐλογήσω σε ἐν τῇ ζωῇ μου  
καὶ ἐν τῷ ὄνόματί σου ἀρῷ τὰς χεῖράς  
μου.
- ❖ ὡς ἐκ στέατος καὶ πιότητος  
ἐμπλησθείη ἡ ψυχή μου, καὶ χείλη  
ἀγαλλιάσεως αἰνέσει τὸ στόμα μου.
- ❖ εἰ ἐμνημόνευόν σου ἐπὶ τῆς  
στρωμνῆς μου, ἐν τοῖς ὄρθροις ἐμελέτων  
εἰς σέ·
- ❖ ὅτι ἐγενήθης βοηθός μου, καὶ ἐν τῇ  
σκέπῃ τῶν πτερύγων σου ἀγαλλιάσομαι.
- ❖ ἐκολλήθη ἡ ψυχή μου ὄπίσω σου,  
ἐμοῦ δὲ ἀντελάβετο ἡ δεξιά σου.
- ❖ αὐτοὶ δὲ εἰς μάτην ἐζήτησαν τὴν  
ψυχήν μου, εἰσελεύσονται εἰς τὰ  
κατώτατα τῆς γῆς· παραδοθήσονται εἰς  
χεῖρας ρομφαίας, μερίδες ἀλωπέκων  
ἔσονται.
- ❖ ὁ δὲ βασιλεὺς εὐφρανθήσεται ἐπὶ<sup>1</sup>  
τῷ Θεῷ, ἐπαινεθήσεται πᾶς ὁ ὄμνύων ἐν

αύτῷ, ὅτι ἐνεφράγη στόμα λαλούντων  
ἄδικα.

**Καὶ πάλιν.**

- ❖ ἐν τοῖς ὄρθροις ἐμελέτων εἰς σὲ ὅτι  
ἐγενήθης βοηθός μου καὶ ἐν τῇ σκέπῃ  
τῶν πτερύγων σου ἀγαλλιάσομαι,
- ❖ ἐκολλήθη ἡ ψυχή μου ὀπίσω σου,  
ἐμοῦ δὲ ἀντελάβετο ἡ δεξιά σου.

Δόξα ... Καὶ νῦν ...  
**Ἄλληλούϊα, Ἄλληλούϊα, Ἄλληλούϊα,**  
**Δόξα σοι ὁ Θεὸς (έκ γ').**  
**Κύριε, ἐλέησον. (έκ γ').**  
 Δόξα ... Καὶ νῦν ...

**Ψαλμὸς 87.**

- ❖ Κύριε ὁ Θεὸς τῆς σωτηρίας μου,  
ἡμέρας ἐκέκραξα καὶ ἐν νυκτὶ ἐναντίον  
σου·
- ❖ εἰσελθέτω ἐνώπιόν σου ἡ προσευχή  
μου, κλῖνον τὸ οὓς σου εἰς τὴν δέησίν  
μου.
- ❖ ὅτι ἐπλήσθη κακῶν ἡ ψυχή μου, καὶ  
ἡ ζωή μου τῷ ἄδῃ ἥγγισε·
  - ❖ προσελογίσθην μετὰ τῶν  
καταβαινόντων εἰς λάκκον, ἐγενήθην  
ώσει ἄνθρωπος ἀβοήθητος ἐν νεκροῖς  
έλεύθερος,
  - ❖ ώσει τραυματίαι καθεύδοντες ἐν  
τάφῳ, ὃν οὐκ ἔμνήσθης ἔτι καὶ αὐτοὶ ἐκ  
τῆς χειρός σου ἀπώσθησαν.

- ❖ ἔθεντό με ἐν λάκκῳ κατωτάτῳ, ἐν σκοτεινοῖς καὶ ἐν σκιᾷ θανάτου.
- ❖ ἐπ’ ἐμὲ ἐπεστηρίχθη ὁ θυμός σου, καὶ πάντας τοὺς μετεωρισμούς σου ἐπήγαγες ἐπ’ ἐμέ. (διάψαλμα).
- ❖ ἐμάκρυνας τοὺς γνωστούς μου ἀπ’ ἐμοῦ, ἔθεντό με βδέλυγμα ἑαυτοῖς,
- ❖ παρεδόθην καὶ οὐκ ἔξεπορευόμην. οἱ ὄφθαλμοί μου ἡσθένησαν ἀπὸ πτωχείας.
- ❖ ἐκέκραξα πρὸς σέ, Κύριε, ὅλην τὴν ἡμέραν, διεπέτασα πρὸς σὲ τὰς χεῖράς μου.
- ❖ μὴ τοῖς νεκροῖς ποιήσεις θαυμάσια; ἢ ιατροὶ ἀναστήσουσι, καὶ ἔξομολογήσονται σοι;
- ❖ μὴ διηγήσεται τις ἐν τῷ τάφῳ τὸ ἔλεός σου καὶ τὴν ἀλήθειάν σου ἐν τῇ ἀπωλείᾳ;
- ❖ μὴ γνωσθήσεται ἐν τῷ σκότει τὰ θαυμάσιά σου καὶ ἡ δικαιοσύνη σου ἐν γῇ ἐπιλελησμένῃ;
- ❖ κάγὼ πρὸς σέ, Κύριε, ἐκέκραξα, καὶ τὸ πρωΐ ἢ προσευχή μου προφθάσει σε.
- ❖ ίνατί, Κύριε, ἀπωθῆ τὴν ψυχήν μου, ἀποστρέφεις τὸ πρόσωπόν σου ἀπ’ ἐμοῦ;
- ❖ πτωχός εἰμι ἐγὼ καὶ ἐν κόποις ἐκ νεότητός μου, ὑψωθεὶς δὲ ἐταπεινώθην καὶ ἐξηπορήθην.
- ❖ ἐπ’ ἐμὲ διῆλθον αἱ ὄργαι σου, οἱ φοβερισμοί σου ἔξετάραξάν με,

- ❖ έκύκλωσάν με ὡσεὶ ὕδωρ ὅλην τὴν  
ἡμέραν, περιέσχον με ἄμα.
- ❖ ἐμάκρυνας ἀπ' ἐμοῦ φίλον καὶ  
πλησίον καὶ τοὺς γνωστούς μου ἀπὸ  
ταλαιπωρίας.

**Καὶ πάλιν.**

- ❖ Κύριε ὁ Θεὸς τῆς σωτηρίας μου  
ἡμέρας ἐκέκραξα καὶ ἐν νυκτὶ ἐναντίον  
σου

- ❖ εἰσελθέτω ἐνώπιόν σου ἡ προσευχή  
μου κλῖνον τὸ οὗς σου εἰς τὴν δέησίν μου

**Ψαλμὸς 102.**

- ❖ Εὐλόγει, ἡ ψυχή μου, τὸν Κύριον καὶ,  
πάντα τὰ ἐντός μου, τὸ ὄνομα τὸ ἅγιον  
αὐτοῦ·

- ❖ εὐλόγει, ἡ ψυχή μου, τὸν Κύριον καὶ  
μὴ ἐπιλανθάνου πάσας τὰς  
ἀνταποδόσεις αὐτοῦ·

- ❖ τὸν εὐιλατεύοντα πάσας τὰς  
ἀνομίας σου, τὸν ἴώμενον πάσας τὰς  
νόσους σου·

- ❖ τὸν λυτρούμενον ἐκ φθορᾶς τὴν  
ζωήν σου, τὸν στεφανοῦντά σε ἐν ἐλέει  
καὶ οἰκτιρμοῖς·

- ❖ τὸν ἐμπιπλῶντα ἐν ἀγαθοῖς τὴν  
ἐπιθυμίαν σου, ἀνακαινισθήσεται ὡς  
ἀετοῦ ἡ νεότης σου.

- ❖ ποιῶν ἐλεημοσύνας ὁ Κύριος καὶ  
κρῆμα πᾶσι τοῖς ἀδικουμένοις.

- ❖ έγνώρισε τὰς ὁδοὺς αὐτοῦ τῷ  
Μωυσῆ, τοῖς υἱοῖς Ἰσραὴλ τὰ θελήματα  
αὐτοῦ.
- ❖ οἰκτίρμων καὶ ἐλεήμων ὁ Κύριος,  
μακρόθυμος καὶ πολυέλεος·
- ❖ οὐκ εἰς τέλος ὄργισθήσεται, οὐδὲ εἰς  
τὸν αἰῶνα μηνιεῖ·
- ❖ οὐ κατὰ τὰς ἀνομίας ἡμῶν ἐποίησεν  
ἡμῖν, οὐδὲ κατὰ τὰς ἀμαρτίας ἡμῶν  
ἀνταπέδωκεν ἡμῖν,
- ❖ ὅτι κατὰ τὸ ὑψος τοῦ οὐρανοῦ ἀπὸ  
τῆς γῆς ἐκραταίωσε Κύριος τὸ ἔλεος  
αὐτοῦ ἐπὶ τοὺς φοβουμένους αὐτόν·
- ❖ καθόσον ἀπέχουσιν ἀνατολαὶ ἀπὸ  
δυσμῶν, ἐμάκρυνεν ἀφ' ἡμῶν τὰς  
ἀνομίας ἡμῶν.
- ❖ καθὼς οἰκτείρει πατὴρ υἱούς,  
ἀκτείρησε Κύριος τοὺς φοβουμένους  
αὐτόν, ὅτι αὐτὸς ἔγνω τὸ πλάσμα ἡμῶν,  
ἐμνήσθη ὅτι χοῦς ἐσμεν.
- ❖ ἄνθρωπος, ὡσεὶ χόρτος αἱ ἡμέραι  
αὐτοῦ· ὡσεὶ ἄνθος τοῦ ἀγροῦ, οὕτως  
ἔξανθήσει·
- ❖ ὅτι πνεῦμα διῆλθεν ἐν αὐτῷ, καὶ οὐχ  
ὑπάρξει καὶ οὐκ ἐπιγνώσεται ἔτι τὸν  
τόπον αὐτοῦ.
- ❖ τὸ δὲ ἔλεος τοῦ Κυρίου ἀπὸ τοῦ  
αἰῶνος καὶ ἔως τοῦ αἰῶνος ἐπὶ τοὺς  
φοβουμένους αὐτόν,
- ❖ καὶ ἡ δικαιοσύνη αὐτοῦ ἐπὶ υἱοῖς  
υἱῶν τοῖς φυλάσσουσι τὴν διαθήκην

αύτοῦ καὶ μεμνημένοις τῶν ἐντολῶν  
αύτοῦ τοῦ ποιῆσαι αὐτάς.

- ❖ Κύριος ἐν τῷ οὐρανῷ ἡτοίμασε τὸν θρόνον αύτοῦ, καὶ ἡ βασιλεία αύτοῦ πάντων δεσπόζει.
- ❖ εὔλογεῖτε τὸν Κύριον, πάντες οἱ ἄγγελοι αύτοῦ, δυνατοὶ ἴσχυϊ ποιοῦντες τὸν λόγον αύτοῦ τοῦ ἀκοῦσαι τῆς φωνῆς τῶν λόγων αύτοῦ.
- ❖ εὔλογεῖτε τὸν Κύριον, πᾶσαι αἱ δυνάμεις αύτοῦ, λειτουργοὶ αύτοῦ ποιοῦντες τὸ θέλημα αύτοῦ.
- ❖ εὔλογεῖτε τὸν Κύριον, πάντα τὰ ἔργα αύτοῦ, ἐν παντὶ τόπῳ τῆς δεσποτείας αύτοῦ· εὔλόγει, ἡ ψυχή μου, τὸν Κύριον.

### **Καὶ πάλιν.**

- ❖ ἐν παντὶ τόπῳ τῆς δεσποτείας αύτοῦ εὔλόγει ἡ ψυχή μου τὸν Κύριον.

### **Ψαλμὸς 142.**

- ❖ **Κύριε, εἰσάκουσον τῆς προσευχῆς** μου, ἐνώτισαι τὴν δέησίν μου ἐν τῇ ἀληθείᾳ σου, εἰσάκουσόν μου ἐν τῇ δικαιοσύνῃ σου·
- ❖ καὶ μὴ εἰσέλθῃς εἰς κρίσιν μετὰ τοῦ δούλου σου, ὅτι οὐ δικαιωθήσεται ἐνώπιόν σου πᾶς ζῶν.
- ❖ ὅτι κατεδίωξεν ὁ ἔχθρὸς τὴν ψυχήν μου, ἐταπείνωσεν εἰς γῆν τὴν ζωήν μου,
- ❖ ἐκάθισέ με ἐν σκοτεινοῖς ὡς νεκροὺς αἰῶνος· καὶ ἡκηδίασεν ἐπ' ἐμὲ τὸ πνεῦμά μου, ἐν ἐμοὶ ἐταράχθη ἡ καρδία μου.

- ❖ έμνήσθην ἡμερῶν ἀρχαίων,  
έμελέτησα ἐν πᾶσι τοῖς ἔργοις σου, ἐν  
ποιήμασι τῶν χειρῶν σου ἐμελέτων.
- ❖ διεπέτασα πρὸς σὲ τὰς χεῖράς μου, ἡ  
ψυχή μου ὡς γῆ ἄνυδρός σοι.  
(διάφαλμα).
- ❖ ταχὺ εἰσάκουσόν μου, Κύριε,  
ἐξέλιπε τὸ πνεῦμά μου·
- ❖ μὴ ἀποστρέψῃς τὸ πρόσωπόν σου  
ἀπ' ἐμοῦ, καὶ ὅμοιωθήσομαι τοῖς  
καταβαίνουσιν εἰς λάκκον.
- ❖ ἀκουστὸν ποίησόν μοι τὸ πρωΐ τὸ  
ἔλεός σου, ὅτι ἐπὶ σοὶ ἥλπισα·
- ❖ γνώρισόν μοι, Κύριε, ὁδόν, ἐν τῇ  
πορεύσομαι, ὅτι πρὸς σὲ τῇ ψυχήν  
μου·
- ❖ ἔξελοῦ με ἐκ τῶν ἔχθρῶν μου, Κύριε,  
ὅτι πρὸς σὲ κατέφυγον. δίδαξόν με τοῦ  
ποιεῖν τὸ θέλημά σου, ὅτι σὺ εἶ ὁ Θεός  
μου·
- ❖ τὸ πνεῦμά σου τὸ ἀγαθὸν ὁδηγήσει  
με ἐν γῇ εὐθείᾳ. ἔνεκεν τοῦ ὄνόματός  
σου, Κύριε, ζήσεις με,
- ❖ ἐν τῇ δικαιοσύνῃ σου ἔξαξεις ἐκ  
θλίψεως τὴν ψυχήν μου· καὶ ἐν τῷ ἐλέει  
σου ἔξολοθρεύσεις τοὺς ἔχθρούς μου
- ❖ καὶ ἀπολεῖς πάντας τοὺς θλίβοντας  
τὴν ψυχήν μου, ὅτι ἐγὼ δοῦλός σού είμι.

**Καὶ πάλιν.**

- ❖ είσάκουσόν μου Κύριε ἐν τῇ δικαιοσύνῃ σου καὶ μὴ εἰσέλθῃς εἰς κρίσιν μετὰ τοῦ δούλου σου (**ἘΚ β'**).
- ❖ τὸ πνεῦμά σου τὸ ἀγαθὸν ὄδηγήσει με ἐν γῇ εὐθείᾳ.

**Δόξα... Καὶ νῦν...**  
**Ἄλληλούϊα, Ἄλληλούϊα, Ἄλληλούϊα.**  
**Δόξα σοι ὁ Θεός (**ἘΚ γ'**).**  
**Ἡ ἐλπὶς ἡμῶν, Κύριε, δόξα σοι.**

**·Ο διάκονος:**

**Ἐν εἱρήνῃ τοῦ Κυρίου δεηθῶμεν.**  
**Κύριε, ἐλέησον.**  
 ‘Υπὲρ τῆς ἄνωθεν εἱρήνης, καὶ τῆς σωτηρίας τῶν ψυχῶν ἡμῶν, τοῦ Κυρίου δεηθῶμεν.  
**Κύριε, ἐλέησον.**  
 ‘Υπὲρ τῆς εἱρήνης τοῦ σύμπαντος κόσμου, εὔσταθείας τῶν ἀγίων τοῦ Θεοῦ Ἔκκλησιῶν, καὶ τῆς τῶν πάντων ἐνώσεως, τοῦ Κυρίου δεηθῶμεν.

**Κύριε, ἐλέησον.**  
 ‘Υπὲρ τοῦ ἀγίου οἴκου τούτου, καὶ τῶν μετὰ πίστεως, εὐλαβείας, καὶ φόβου Θεοῦ εἰσιόντων ἐν αὐτῷ, τοῦ Κυρίου δεηθῶμεν.

**Κύριε, ἐλέησον.**  
 ‘Υπὲρ τῶν εὔσεβῶν καὶ ὁρθοδόξων χριστιανῶν, τοῦ Κυρίου

δεηθῶμεν.

**Κύριε, ἐλέησον.**

Ὑπὲρ τοῦ πατρός καὶ

Ἄρχιεπισκόπου ἡμῶν (.....), τοῦ  
τιμίου πρεσβυτερίου, τῆς ἐν Χριστῷ  
διακονίας, παντός τοῦ Κλήρου καὶ  
τοῦ Λαοῦ, τοῦ Κυρίου δεηθῶμεν.

**Κύριε, ἐλέησον.**

Ὑπὲρ τοῦ εύσεβοῦς ἡμῶν  
Ἐθνους, πάσης Ἀρχῆς καὶ Ἐξουσίας  
ἐν αὐτῷ, τοῦ κατὰ ξηρὰν θάλασσαν  
καὶ ἀέρα φιλοχρίστου ἡμῶν στρατοῦ,  
τοῦ Κυρίου δεηθῶμεν.

**Κύριε, ἐλέησον.**

Ὑπὲρ τῆς πόλεως (Μονῆς,  
**Κώμης**) ταύτης, πάσης πόλεως καὶ  
χώρας καὶ τῶν πίστει οἰκούντων ἐν  
αὐταῖς, τοῦ Κυρίου δεηθῶμεν.

**Κύριε, ἐλέησον.**

Ὑπὲρ εὔκρασίας ἀέρων,  
εὔφορίας τῶν καρπῶν τῆς γῆς καὶ  
καιρῶν εἰρηνικῶν, τοῦ Κυρίου  
δεηθῶμεν.

**Κύριε, ἐλέησον.**

Ὑπὲρ πλεόντων,  
όδοιπορούντων, νοσούντων,  
καμνόντων, αἱχμαλώτων καὶ τῆς  
σωτηρίας αὐτῶν, τοῦ Κυρίου  
δεηθῶμεν.

**Κύριε, ἐλέησον.**

Ὑπὲρ τοῦ ὁυσθῆναι ἡμᾶς ἀπὸ

πάσης θλίψεως, ὄργῆς, κινδύνου καὶ  
ἀνάγκης, τοῦ Κυρίου δεηθῶμεν.

**Κύριε, ἐλέησον.**

**Ἀντιλαβοῦ,** σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ  
χάριτι.

**Κύριε, ἐλέησον.**

**Τῆς Παναγίας,** ἀχράντου,  
ύπερευλογημένης, ἐνδόξου,  
Δεσποίνης ἡμῶν Θεοτόκου καὶ  
ἀειπαρθένου Μαρίας, μετὰ πάντων  
τῶν Ἅγιων μνημονεύσαντες, ἐαυτοὺς  
καὶ ἀλλήλους καὶ πᾶσαν τὴν ζωὴν  
ἡμῶν, Χριστῷ τῷ Θεῷ παραθώμεθα.

**Σοὶ, Κύριε.**

“Οτι πρέπει σοι, πᾶσα δόξα, τιμὴ καὶ  
προσκύνησις,  
τῷ Πατρὶ καὶ τῷ Υἱῷ καὶ τῷ Ἅγιῳ  
Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

**Ἄμήν.**

Θεὸς Κύριος, καὶ ἐπέφανεν ἡμῖν,  
εὐλογημένος ὁ ἐρχόμενος ἐν ὄνόματι  
Κυρίου.

**Στίχ, α'.** Ἐξομολογεῖσθε τῷ Κυρίῳ, ὅτι  
ἀγαθός, ὅτι εἴς τὸν αἰῶνα τὸ ἔλεος  
αύτοῦ.

**Στίχ, β'.** Πάντα τὰ ἔθνη ἐκύκλωσάν με,  
καὶ τῷ ὀνόματι Κυρίου ἡμυνάμην  
αὐτούς.

**Στίχ, γ'.** Παρὰ Κυρίου ἐγένετο αὕτη, καὶ  
ἔστι θαυμαστὴ ἐν ὀφθαλμοῖς ἡμῶν.

### Άπολυτίκιον Ἡχος γ.'

**Μέγαν εῦρατο ἐν τοῖς κινδύνοις, σὲ**  
ύπέρμαχον ἡ οἰκουμένη, Ἀθλοφόρε τὰ  
ἔθνη τροπούμενον. Ός οὖν Λυαίου  
καθεῖλες τὴν ἔπαρσιν, ἐν τῷ σταδίῳ  
Θαρρύνας τὸν Νέστορα, οὕτως Ἅγιε,  
Μεγαλομάρτυς Δημήτριε, Χριστὸν τὸν  
Θεὸν ἰκέτευε, δωρήσασθαι ἡμῖν τὸ μέγα  
ἔλεος.

### **Δόξα Πατρί ...**

**Μέγαν εῦρατο ἐν τοῖς κινδύνοις, σὲ**  
ύπέρμαχον ἡ οἰκουμένη, Ἀθλοφόρε τὰ  
ἔθνη τροπούμενον. Ός οὖν Λυαίου  
καθεῖλες τὴν ἔπαρσιν, ἐν τῷ σταδίῳ  
Θαρρύνας τὸν Νέστορα, οὕτως Ἅγιε,  
Μεγαλομάρτυς Δημήτριε, Χριστὸν τὸν  
Θεὸν ἰκέτευε, δωρήσασθαι ἡμῖν τὸ μέγα  
ἔλεος.

### **Καὶ νῦν ... "Ἐτερον τοῦ σεισμοῦ Ἡχος πλ. δ'.**

Οἱ ἐπιβλέπων ἐπὶ τὴν γῆν, καὶ ποιῶν  
αὐτὴν τρέμειν, ῥῦσαι ἡμᾶς τῆς φοβερᾶς  
τοῦ σεισμοῦ ἀπειλῆς, Χριστὲ ὁ Θεὸς  
ἡμῶν, καὶ κατάπεμψον ἡμῖν, πλούσια τὰ

έλέη σου, πρεσβείαις τῆς Θεοτόκου,  
μόνε Φιλάνθρωπε.

**”Ετι καὶ ἔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τῆς Παναγίας, ἀχράντου,  
ύπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγιων  
μνημονεύσαντες, ἐαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

**”Οτι σὸν τὸ κράτος καὶ σοῦ ἐστιν ἡ  
βασιλεία καὶ ἡ δύναμις καὶ ἡ δόξα, τοῦ  
Πατρὸς καὶ τοῦ Υἱοῦ καὶ τοῦ Ἅγιου  
Πνεύματος, νῦν καὶ ἀεὶ καὶ εἰς τοὺς  
αἰῶνας τῶν αἰώνων.**

**Ἀμήν.**

### **ΚΑΘΙΣΜΑΤΑ.**

**Μετὰ τὴν α' Στιχολογίαν, Κάθισμα  
”Ηχος δ' Ταχὺ προκατάλαβε.**

Ἡ μνήμη σου ἐνδοξε, Μάρτυς Δημήτριε,  
έφαιδρυνε σήμερον, τὴν Ἑκκλησίαν  
Χριστοῦ, καὶ πάντας συνήγαγεν, ἃσμασιν  
ἐπαξίως, εύφημεῖν σε θεόφρον, ὡς

Ӧντως στρατιώτην, καὶ ἔχθρῶν  
καθαιρέτην· διὸ ταῖς ἵκεσίαις ταῖς σαῖς,  
ρῦσαι ἡμᾶς πειρασμῶν.

**Δόξα ... "Ομοιον.**

**Αθλήσεως καύχημα, Μάρτυς Δημήτριε,**  
Χριστὸν ἐνδυσάμενος, κατεπολέμησας,  
ἔχθρὸν τὸν ἀνίσχυρον· πλάνην γὰρ τῶν  
ἀνόμων, ἐν αὐτῷ καταργήσας, γέγονας  
τοῖς ἐν πίστει, εὔσεβείας ἀλείπτης· διό  
σου καὶ τὴν μνήμην, σεπτῶς  
πανηγυρίζομεν.

**Καὶ νῦν ... Θεοτοκίον.**

**Ἐλπὶς ἀκαταίσχυντε, τῶν πεποιθότων εἰς**  
σέ, ἡ μόνη κυήσασα, ὑπερφυῶς ἐν σαρκὶ,  
Χριστὸν τὸν Θεὸν ἡμῶν· τοῦτον σὺν τοῖς  
Ἄγιοις, Ἀποστόλοις δυσώπει, δοῦναι τῇ  
οἰκουμένῃ, Ἰλασμὸν καὶ εἰρήνην, **καὶ**  
**πᾶσιν ἡμῖν πρὸ τέλους, βίου διόρθωσιν.**

**Μετὰ τὴν β' Στιχολογίαν, Κάθισμα Ἡχος  
πλ. α' Τὸν συνάναρχον.**

**Ἀδιστάκτῳ τῇ πίστει ὁ Ἀθλοφόρος**  
Χριστοῦ, τῶν τυράννων τὰ θράση  
καταβαλὼν ἀνδρικῶς, ἀθλητικῶς τὸν  
πονηρὸν κατεπάλαισε, καὶ τῶν βασάνων  
ἀμοιβήν, τὴν τῶν θαυμάτων παροχήν,  
ἐδέξατο ἐκ τοῦ μόνου, Θεοῦ τοῦ  
ἀγωνοθέτου, ὃ καὶ πρεσβεύει ἐλεηθῆναι  
ἡμᾶς.

**Δόξα ...**

**Άδιστάκτω τῇ πίστει ὁ Ἄθλοφόρος  
 Χριστοῦ, τῶν τυράννων τὰ θράση  
 καταβαλὼν ἀνδρικῶς, ἀθλητικῶς τὸν  
 πονηρὸν κατεπάλαισε, καὶ τῶν βασάνων  
 ἀμοιβήν, τὴν τῶν θαυμάτων παροχήν,  
 ἐδέξατο ἐκ τοῦ μόνου, Θεοῦ τοῦ  
 ἀγωνοθέτου, ὃς καὶ πρεσβεύει ἐλεηθῆναι  
 ἡμᾶς.**

**Καὶ νῦν ... Θεοτοκίον.**

**Χαῖρε πύλη Κυρίου ἡ ἀδιόδευτος, χαῖρε  
 τεῖχος καὶ σκέπη τῶν προστρεχόντων εἰς  
 σέ, χαῖρε ἀχείμαστε λιμὴν καὶ  
 ἀπειρόγαμε, ἡ τεκοῦσα ἐν σαρκὶ, τὸν  
 Ποιητὴν σου καὶ Θεόν, πρεσβεύουσα μὴ  
 ἔλλίπης, ὑπὲρ τῶν ἀνυμνούντων, καὶ  
 προσκυνούντων τὸν τόκον σου.**

**Μετὰ τὸν Πολυέλεον, Κάθισμα Ἡχος γ'  
 Τὴν ὥραιότητα.**

**Τὸν συμπαθέστατον, Κυρίου Μάρτυρα,  
 ἐκδυσωποῦμέν σε πιστῶς Δημήτριε,  
 ῥῦσαι ἡμᾶς παντοδαπῶν, κινδύνων  
 ἐπερχομένων, ἵασαι ψυχῶν ἡμῶν, καὶ  
 σωμάτων τὰ τραύματα, θραῦσον τὰ  
 φρυάγματα, τῶν ἔχθρῶν ἡμῶν Ἅγιε·  
 εἰρήνευσον ἡμῶν τὴν ζωὴν, ὅπως ἀεὶ σε  
 δοξάζωμεν.**

**Δόξα ...**

**Τὸν συμπαθέστατον, Κυρίου Μάρτυρα,  
 ἐκδυσωποῦμέν σε πιστῶς Δημήτριε,  
 ῥῦσαι ἡμᾶς παντοδαπῶν, κινδύνων**

έπερχομένων, ἵασαι ψυχῶν ἡμῶν, καὶ σωμάτων τὰ τραύματα, θραῦσον τὰ φρυάγματα, τῶν ἔχθρῶν ἡμῶν Ἅγιε· εἰρήνευσον ἡμῶν τὴν ζωήν, ὅπως ἀεὶ σε δοξάζωμεν.

**Καὶ νῦν ... Θεοτοκίον.**

Θεομακάριστε, Μήτηρ ἀνύμφευτε, τὴν ἀσθενοῦσαν μου, Ψυχὴν θεράπευσον,  
ὅτι συνέχομαι πολλοῖς, ἐν πταίσμασι  
Θεοτόκε· ὅθεν καὶ κραυγάζω σοι,  
στεναγμῷ τῆς καρδίας μου· Δέξαι με  
πανάχραντε, τὸν πολλὰ ἀμαρτήσαντα,  
ἵνα ἐν παρρησίᾳ κραυγάζω σοι· **Χαῖρε ἡ Κεχαριτωμένη.**

**Άντίφωνον Α'.**

Ἐκ νεότητός μου πολλὰ πολεμεῖ με πάθη, ἀλλ' αὐτὸς ἀντιλαβοῦ, καὶ σῶσον Σωτήρ μου.

Ἐκ νεότητός μου πολλὰ πολεμεῖ με πάθη, ἀλλ' αὐτὸς ἀντιλαβοῦ, καὶ σῶσον Σωτήρ μου.

Οἱ μισοῦντες Σιών, αἰσχύνθητε ἀπὸ τοῦ Κυρίου· ὡς χόρτος γάρ, πυρὶ ἔσεσθε ἀπεξηραμμένοι.

Οἱ μισοῦντες Σιών, αἰσχύνθητε ἀπὸ τοῦ Κυρίου· ὡς χόρτος γάρ, πυρὶ ἔσεσθε ἀπεξηραμμένοι.

**Δόξα ...**

**Άγιω Πνεύματι, πᾶσα ψυχὴ ζωοῦται, καὶ  
καθάρσει ὑψοῦται λαμπρύνεται, τῇ  
τριαδικῇ Μονάδι ἱεροκρυφίως.**

**Καὶ νῦν ...**

**Άγιω Πνεύματι, ἀναβλύζει τὰ τῆς χάριτος  
ρέθρα, ἀρδεύοντα, ἅπασαν τὴν κτίσιν  
πρὸς ζωογονίαν.**

### **Προκείμενον, Ἡχος δ'.**

**Θαυμαστὸς ὁ Θεὸς ἐν τοῖς ἀγίοις αὐτοῦ,  
ὁ Θεὸς Ἰσραὴλ αὐτὸς δώσει δύναμιν καὶ  
κραταίωσιν τῷ λαῷ αὐτοῦ εὐλογητὸς ὁ  
Θεός.**

**Θαυμαστὸς ὁ Θεὸς ἐν τοῖς ἀγίοις αὐτοῦ,  
ὁ Θεὸς Ἰσραὴλ αὐτὸς δώσει δύναμιν καὶ  
κραταίωσιν τῷ λαῷ αὐτοῦ εὐλογητὸς ὁ  
Θεός.**

**Στίχ. τοῖς Ἅγιοις τοῖς ἐν τῇ γῇ αὐτοῦ  
ἐθαυμάστωμεν πάντα τὰ θέλημα αὐτοῦ  
ἐν αὐτοῖς.**

**Θαυμαστὸς ὁ Θεὸς ἐν τοῖς ἀγίοις αὐτοῦ,  
ὁ Θεὸς Ἰσραὴλ αὐτὸς δώσει δύναμιν καὶ  
κραταίωσιν τῷ λαῷ αὐτοῦ εὐλογητὸς ὁ  
Θεός.**

### **Ἡ Τάξις τοῦ Εὐαγγελίου.**

**Τοῦ Κυρίου δεηθῶμεν.**

**Κύριε, ἐλέησον.**

**“Οτι”<sup>”</sup>Ἄγιος εἰ ὁ Θεὸς ἡμῶν, καὶ ἐν ἀγίοις  
ἐπαναπαύῃ, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ**

τῷ Ἅγιῷ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

Ἄμην.

Πᾶσα πνοὴ αἰνεσάτω τὸν Κύριον (**ἐκ γ'**).

Καὶ ὑπέρ τοῦ καταξιωθῆναι ἡμᾶς τῆς  
ἀκροάσεως τοῦ ἀγίου Εὐαγγελίου,  
Κύριον τὸν Θεὸν ἡμῶν ἵκετεύσωμεν.

Κύριε, ἐλέησον (**γ'**).

Σοφία. Ὁρθοί, ἀκούσωμεν τοῦ ἀγίου  
Εὐαγγελίου.

Εἰρήνη πᾶσι. Καὶ τῷ Πνεύματί σου.

Ἐκ τοῦ κατὰ **Λουκᾶν** ἀγίου Εὐαγγελίου

...

Πρόσχωμεν.

**Δόξα σοι, Κύριε, δόξα σοι.**

**'Ἐκ τοῦ κατὰ Λουκᾶν κα' 12 – 19.**

Ἐπεν ὁ Κύριος τοῖς ἑαύτοῦ Μαθηταῖς·  
προσέχετε ἀπὸ τῶν ἀνθρώπων·  
ἐπιβαλοῦσιν γὰρ ἐφ' ὑμᾶς τὰς χεῖρας  
αὐτῶν καὶ διώξουσι, παραδιδόντες εἰς  
συναγωγὰς καὶ φυλακάς, ἀγομένους ἐπὶ<sup>13</sup>  
βασιλεῖς καὶ ἡγεμόνας ἔνεκεν τοῦ  
ὄνόματός μου· <sup>14</sup>ἀποβήσεται δὲ ὑμῖν εἰς  
μαρτύριον. <sup>15</sup>Θέτε οὖν εἰς τὰς καρδίαις  
ὑμῶν μὴ προμελετᾶν  
ἀπολογηθῆναι· <sup>16</sup>έγὼ γὰρ δώσω ὑμῖν  
στόμα καὶ σοφίαν, ἵνα οὐ δυνήσονται  
ἀντειπεῖν οὐδὲ ἀντιστῆναι πάντες οἱ  
ἀντικείμενοι ὑμῖν. <sup>17</sup>παραδοθήσεσθε δὲ

καὶ ὑπὸ γονέων καὶ συγγενῶν καὶ φίλων  
καὶ ἀδελφῶν, καὶ θανατώσουσιν ἐξ  
ὑμῶν,<sup>17</sup> καὶ ἔσεσθε μισούμενοι ὑπὸ<sup>18</sup>  
πάντων διὰ τὸ ὄνομά μου· καὶ θρὶξ ἐκ  
τῆς κεφαλῆς ὑμῶν οὐ μὴ ἀπόληται· ἐν  
τῇ ὑπομονῇ ὑμῶν κτήσασθε τὰς ψυχὰς  
ὑμῶν.

**Δόξα σοι, Κύριε, δόξα σοι.**

**Ψαλμὸς 50.**

- Ἐλέησόν με, ὁ Θεός, κατὰ τὸ μέγα<sup>19</sup>  
ἔλεός σου καὶ κατὰ τὸ πλῆθος τῶν  
οἰκτιρμῶν σου ἐξάλειψον τὸ ἀνόμημά  
μου.
- ἐπὶ πλεῖον πλῦνόν με ἀπὸ τῆς  
ἀνομίας μου καὶ ἀπὸ τῆς ἀμαρτίας μου  
καθάρισόν με.
- ὅτι τὴν ἀνομίαν μου ἐγὼ γινώσκω,  
καὶ ἡ ἀμαρτία μου ἐνώπιόν μού ἐστι  
διαπαντός.
- σοὶ μόνῳ ἥμαρτον καὶ τὸ πονηρὸν  
ἐνώπιόν σου ἐποίησα, ὅπως ἂν  
δικαιωθῆς ἐν τοῖς λόγοις σου, καὶ νικήσῃς  
ἐν τῷ κρίνεσθαι σε.
- ἵδοὺ γὰρ ἐν ἀνομίαις συνελήφθην,  
καὶ ἐν ἀμαρτίαις ἐκίσσησέ με ἡ μήτηρ  
μου.
- ἵδοὺ γὰρ ἀλήθειαν ἡγάπησας, τὰ  
ἄδηλα καὶ τὰ κρύφια τῆς σοφίας σου  
ἐδήλωσάς μοι.

- ραντιεῖς με ὑσσώπῳ, καὶ  
καθαρισθήσομαι, πλυνεῖς με, καὶ ὑπὲρ  
χιόνα λευκανθήσομαι.
- ἀκουτιεῖς μοι ἀγαλλίασιν καὶ  
εὔφροσύνην, ἀγαλλιάσονται ὅστέα  
τεταπεινωμένα.
- ἀπόστρεψον τὸ πρόσωπόν σου ἀπὸ  
τῶν ἀμαρτιῶν μου καὶ πάσας τὰς ἀνομίας  
μου ἔξαλειψον.
- καρδίαν καθαρὰν κτίσον ἐν ἐμοί, ὁ  
Θεός, καὶ πνεῦμα εὐθὲς ἐγκαίνισον ἐν  
τοῖς ἐγκάτοις μου.
- μὴ ἀπορρίψῃς με ἀπὸ τοῦ  
προσώπου σου καὶ τὸ πνεῦμά σου τὸ  
ἄγιον μὴ ἀντανέλῃς ἀπ' ἐμοῦ.
- ἀπόδος μοι τὴν ἀγαλλίασιν τοῦ  
σωτηρίου σου καὶ πνεύματι ἡγεμονικῷ  
στήριξόν με.
- διδάξω ἀνόμους τὰς ὄδούς σου, καὶ  
ἀσεβεῖς ἐπὶ σὲ ἐπιστρέψουσι.
- ρῦσαι με ἐξ αἵμάτων, ὁ Θεὸς ὁ Θεὸς  
τῆς σωτηρίας μου· ἀγαλλιάσεται ἡ  
γλῶσσά μου τὴν δικαιοσύνην σου.
- Κύριε, τὰ χείλη μου ἀνοίξεις, καὶ τὸ  
στόμα μου ἀναγγελεῖ τὴν αἴνεσίν σου.
- ὅτι εἰ ἡθέλησας θυσίαν, ἔδωκα ἂν·  
όλοκαυτώματα οὐκ εύδοκήσεις.
- θυσία τῷ Θεῷ πνεῦμα  
συντετριμμένον, καρδίαν συντετριμμένην  
καὶ τεταπεινωμένην ὁ Θεὸς οὐκ  
ἔξουδενώσει.

- ἀγάθυνον, Κύριε, ἐν τῇ εὐδοκίᾳ σου  
τὴν Σιών, καὶ οἰκοδομηθήτω τὰ τείχη  
Ἰερουσαλήμ·
- τότε εὐδοκήσεις θυσίαν  
δικαιοσύνης, ἀναφορὰν καὶ  
ὅλοκαυτώματα·
- τότε ἀνοίσουσιν ἐπὶ τὸ  
θυσιαστήριόν σου μόσχους.

**Δόξα .. Ἡχος β'.**

**Ταῖς τοῦ Ἀθλοφόρου, πρεσβείαις  
Ἐλεῆμον, ἔξαλειψον τὰ πλήθη, τῶν ἐμῶν  
έγκλημάτων.**

**Καὶ νῦν ... Ἡχος ὁ αὐτὸς.**

**Ταῖς τῆς Θεοτόκου, πρεσβείαις Ἐλεῆμον,  
ἔξαλειψον τὰ πλήθη, τῶν ἐμῶν  
έγκλημάτων.**

**Στίχ.** Ἐλέησόν με ὁ Θεὸς κατὰ τὸ μέγα  
ἔλεός σου καὶ κατὰ τὸ πλῆθος τῶν  
οἰκτιρμῶν σου ἔξαλειψον τὸ ἀνόμημά  
μου.

**Καὶ τὸ ἰδιόμελον, Ἡχος β'.**

**Εἰς τὰ ὑπερκόσμια σκηνώματα, τὸ  
πνεῦμά σου Δημήτριε Μάρτυς σοφέ,  
Χριστὸς ὁ Θεὸς προσήκατο ἀμώμητον· σὺ  
γὰρ τῆς Τριάδος γέγονας ὑπέρμαχος, ἐν  
τῷ σταδίῳ ἀνδρείως ἐναθλήσας ὡς  
ἀδάμας στερρός· λογχευθεὶς δὲ τὴν  
πλευράν, τὴν ἀκήρατόν σου  
πανσεβάσμιε, μιμούμενος τὸν ἐπὶ ξύλου**

τανυσθέντα, είς σωτηρίαν παντὸς τοῦ κόσμου, τῶν θαυμάτων εἴληφας τὴν ἐνέργειαν, ἀνθρώποις παρέχων τὰς ιάσεις ἀφθόνως. Διό σου σήμερον, τὴν κούμησιν ἔορτάζοντες, ἐπαξίως δοξάζομεν, τὸν σὲ δοξάσαντα Κύριον.

**Σῶσον, ὁ Θεός, τὸν λαόν σου...**

**Κύριε, ἐλέησον (ιβ').**

**Ἐλέει, καὶ οἰκτιρμοῖς...**

### **ΚΑΝΟΝΕΣ.**

**Ο Κανὼν τοῦ σεισμοῦ, οὐδὲ ἡ Ἀκροστιχίς.**

**ὝΩ Χριστέ, τῆς γῆς τὸν κλόνον παῦσον**

**τάχος. Ἰωσήφ. Ὡδὴ α' Ἕχος πλ. β' Ο**

**Είρμὸς.**

«Ὦς ἐν ἡπείρῳ πεζεύσας ὁ Ἰσραὴλ, ἐν ἀβύσσῳ ἵχνεσι, τὸν διώκτην Φαραώ, καθορῶν ποντούμενον, Θεῷ ἐπινίκιον ὥδὴν ἐβόα ἄσωμεν».

**Στίχ. Δόξα σοι, ὁ Θεὸς ἡμῶν, δόξα σοι.**

Ὦς φοβερὰ ἡ ὄργῃ σου, ἐξ ἣς ἡμᾶς, ἐλυτρώσω Κύριε, μὴ συγχώσας ἐν τῇ γῇ, ἅπαν τὸ ἀνάστημα ἡμῶν· εὔχαριστως σε διὸ ἀεὶ δοξάζομεν.

**Στίχ. Δόξα σοι, ὁ Θεὸς ἡμῶν, δόξα σοι.**

Χαιρῶν ἀεὶ καθ' ἐκάστην τῇ παντελεῖ, διορθώσει Δέσποτα, ὡς περ φύλλον εύτελές, διασείεις ἅπασαν τὴν γῆν, εἰς τὸν φόβον σου πιστοὺς στηρίζων ἡμᾶς.

**Στίχ. Δόξα σοι, ὁ Θεὸς ἡμῶν, δόξα σοι.**

‘Ρῦσαι σεισμοῦ βαρυτάτου πάντας ἡμᾶς,  
καὶ μὴ δώῃς Κύριε, ἀπολέσθαι παντελῶς,  
τήν κληρονομίαν σου πολλοῖς,  
παροργίζουσαν κακοῖς σὲ τὸν  
μακρόθυμον.

**Στίχ. Υπεραγία Θεοτόκε σῶσον ἡμᾶς.  
Θεοτοκίον.**

Ικετευτικῶς σοι βιῷμεν Μῆτερ Θεοῦ, τὰ  
συνήθη σπλάγχνα σου, ἐπὶ πόλιν καὶ  
λαόν, συμπαθῶς δεικνύουσα σεισμοῦ,  
**βαρυτάτου καὶ φθορᾶς ἡμᾶς  
ἀπάλλαξον.**

**‘Ο πρῶτος Κανὼν τοῦ Ἅγιου  
Μεγαλομάρτυρος, οὗ ἡ Ἀκροστιχίς. Τῷ  
καλλινίκῳ προσλαλῶ Δημητρίῳ  
Θεοφάνους. Ὡδὴ α' Ἡχος δ'  
Θαλάσσης, τὸ ἔρυθραῖον.**

**Στίχ. Ἄγιε τοῦ Θεοῦ, πρέσβευε ὑπὲρ  
ἡμῶν.**

**Τὸν θεῖον, τοῦ μαρτυρίου στέφανον,**  
ἀναδησάμενος, περὶ Θεὸν χορεύεις  
ἀστραπαῖς, ταῖς ἐκεῖθεν λαμπόμενος, καὶ  
φωτισμοῦ πληρούμενος, Μάρτυς ἀοίδιμε  
Δημήτριε.

**Στίχ. Ἄγιε τοῦ Θεοῦ, πρέσβευε ὑπὲρ  
ἡμῶν.**

Ως ὅντα, τῆς ἀληθείας Μάρτυρα, καὶ  
μέχρις αἴματος, ἡγωνισμένον Μάκαρ  
καρτερῶς, σταθηράν τε τὴν ἔνστασιν,  
πρὸς τοὺς ἀγῶνας δείξαντα, σὲ ὁ

Δεσπότης προσεδέξατο.

**Στίχ.** "Αγιε τοῦ Θεοῦ, πρέσβευε ὑπὲρ  
ἡμῶν.

Κακίας, τὸν εύρετὴν κατέρραξας, πρὸς  
γῆν Δημήτριε, μαρτυρικῆ σου λόγχη  
καθελών, θεϊκῆς ἀγαθότητος, ταῖς ὑπὲρ  
νοῦν δυνάμεσιν, εἰς τοῦτο Μάκαρ  
δυναμούμενος.

**Στίχ.** 'Υπεραγία Θεοτόκε σῶσον ἡμᾶς.  
**Θεοτοκίον.**

Ἄμήτωρ, καθ' ὃ Θεὸς τὸ πρότερον,  
ὑπάρχων γέγονε, τὸ καθ' ἡμᾶς ἀπάτωρ ὁ  
ἐκ σοῦ, Θεοτόκε πανύμνητε, σάρκα  
λαβὼν καθ' ἔνωσιν, τὴν ὑπὲρ λόγον καὶ  
διάνοιαν.

**Ό Δεύτερος Κανὼν τοῦ Ἀγίου  
Μεγαλομάρτυρος, οὗ ἡ Ἄκροστιχίς.**  
Μύρῳ νοητῷ προσπλακείς, μύρον γίνῃ  
Ἐν δὲ τοῖς Θεοτοκίοις Φιλοθέου  
Ποίημά ἐστιν οὗτος τοῦ Ἅγιωντάτου καὶ  
οἰκουμενικοῦ Πατριάρχου κυρίου  
Φιλοθέου, ὑπόθεσιν ἔχων ἐγκωμίων  
όμοῦ καὶ δεήσεως τὸ ιερὸν αὐτοῦ  
μύρον. Ωδὴ α' Ἕχος δ' Ἀνοίξω τὸ  
στόμα μου.

**Στίχ.** "Αγιε τοῦ Θεοῦ, πρέσβευε ὑπὲρ  
ἡμῶν.

Μερίς μου Δημήτριε, καὶ δόξα θεία  
γεγένησαι· τῆς μάνδρας γὰρ πρόβατον,  
κάγὼ τῆς φίλης σου· διὸ δέξαι μου, τὸν

ῦμνον στεφηφόρε, κροτοῦντα τοῦ μύρου  
σου, τὴν χάριν σήμερον.

**Στίχ.** **Ἄγιε τοῦ Θεοῦ, πρέσβευε ὑπὲρ  
ἡμῶν.**

Ὑπῆλθες Δημήτριε, λαμπρῶς Μαρτύρων  
τὸ στάδιον, ἐλαίω ἀλείψας σου, τῶν  
ἀρετῶν τὴν ψυχήν, καινῷ τρόπῳ δέ,  
πεσών νικᾶς γενναῖε, καὶ μύρου τὸ σῶμά  
σου, κρήνην ἀνέδειξας.

**Στίχ.** **Ἄγιε τοῦ Θεοῦ, πρέσβευε ὑπὲρ  
ἡμῶν.**

Ῥευμάτων βορβόρου με, καὶ δυσωδίας  
Δημήτριε, ἀπόσμηξον δέομαι, τῶν  
ἀκαθάρτων παθῶν, καὶ τῷ μύρῳ σου,  
λαμπρῶς εὔωδιάσας, Χριστοῦ μύρου  
ποίησον, ἄξιον σκήνωμα.

**Δόξα ...**

Ως μύρον μὲν ἔφησε, Δαυΐδ ὁ θεῖος ἐν  
Πνεύματι, τὴν ἔνωσιν”Ενδοξε, τῶν  
ἀδελφῶν τὴν τερπνήν, τὰ δὲ μύρα σου,  
σοφὲ τὴν νέαν κτίσιν, συνάγει πρὸς  
ἔνωσιν, μύρου τοῦ κρείττονος.

**Καὶ νῦν ... Θεοτοκίον.**

Φανεῖσαν Πανάμωμε, μύρου τοῦ θείου  
ἀλάβαστρον, καὶ σκεῦος ἔξαιρετον, τῆς  
εὔωδίας Χριστοῦ, ἱκετεύω σε, παθῶν τῆς  
δυσωδίας, βορβόρου τε λύτρωσαι, τῆς  
ἀμαρτίας με.

**Κανών α', Ωδὴ γ', τοῦ σεισμοῦ Ἡχος πλ.  
β' Ο Είρμὸς.**

«Ούκ ἔστιν Ἀγιος ὡς σύ, Κύριε ὁ Θεός μου, ὁ ὑψώσας τὸ κέρας, τῶν πιστῶν σου Ἀγαθέ, καὶ στερεώσας ἡμᾶς, ἐν τῇ πέτρᾳ, τῆς ὄμολογίας σου».

**Στίχ. Δόξα σοι, ὁ Θεὸς ἡμῶν, δόξα σοι.**

Ἡ γῆ μαστίζεται ἡμῶν, κακῶς διακειμένων, καὶ ἀεὶ τὴν ὄργήν σου, συγκινούντων καθ' ἡμῶν, οἰκτίρμον Παμβασιλεῦ, ἀλλὰ φεῖσαι, Δέσποτα τῶν δούλων σου.

**Στίχ. Δόξα σοι, ὁ Θεὸς ἡμῶν, δόξα σοι.**

Συσσείσας Κύριε τὴν γῆν, ἐστερέωσας πάλιν, νουθετῶν ἐπιστρέφων, τὴν ἀσθένειαν ἡμῶν, στηρίζεσθαι ἐν τῷ σῷ, θείῳ φόβῳ, θέλων ὑπεράγαθε.

**Στίχ. Δόξα σοι, ὁ Θεὸς ἡμῶν, δόξα σοι.**  
Γεννώσας θάνατον πικρόν, καὶ σεισμοὺς βαρυτάτους, καὶ πληγὰς ἀνηκέστους, ἀμαρτίας ἀδελφοί, ἐκφύγωμεν καὶ Θεόν, μετανοίας, τρόποις ἐκμειλίξωμεν.

**Στίχ. Ὑπεραγία Θεοτόκε σῶσον ἡμᾶς.**

### Θεοτοκίον.

Ἡ μόνη οὖσα ἀγαθή, τὸν πανάγαθον λόγον, ἐκτενῶς ἐκδυσώπει, τῆς παρούσης τοῦ σεισμοῦ, ρύσθηναι πάντας ὄργῆς, Θεοτόκε, ἄχραντε δεόμεθα.

**Κανών β', Ωδὴ γ', α' τοῦ Ἀγίου  
Μεγαλομάρτυρος Ἁχος δ' Εύφραίνεται  
ἐπὶ σοί.**

**Στίχ.** Ἄγιε τοῦ Θεοῦ, πρέσβευε ὑπὲρ  
ἡμῶν.

Λελόγισται παρ' οὐδέν, τὸ τῶν τυράννων  
παρὰ σοὶ πρόσταγμα· τὸν τοῦ Θεοῦ  
λόγον γάρ, πάντων Ἀθλοφόρε  
προέκρινας.

**Στίχ.** Ἄγιε τοῦ Θεοῦ, πρέσβευε ὑπὲρ  
ἡμῶν.

Λυχνία φωτοειδής, τοῦ Μαρτυρίου ἐν  
σκηνῇ γέγονας, θείᾳ φωτὶ λάμπουσα,  
Μάρτυς Ἀθλοφόρε Δημήτριε.

**Στίχ.** Ὑπεραγία Θεοτόκε σῶσον ἡμᾶς.  
**Θεοτοκίον.**

Ίώμενος τὴν μορφήν, τὴν σαθρωθεῖσαν  
τῶν βροτῶν Πάναγνε, ταύτην ἐκ σοῦ  
ἐνδύεται, μείνας ὅπερ ἦν ὁ  
φιλάνθρωπος.

**Κανών γ', Ωδὴ γ', β' τοῦ Ἅγίου  
Μεγαλομάρτυρος Ἡχος δ' Τοὺς σοὺς  
ύμνολόγους.**

**Στίχ.** Ἄγιε τοῦ Θεοῦ, πρέσβευε ὑπὲρ  
ἡμῶν.

Ναμάτων ἐπέβης ζωηρύτων, Βαπτίσματι  
θείᾳ καθαρθεὶς αἷματι, δὲ λουσάμενος,  
μαρτυρικῷ Δημήτριε, κρᾶσιν καινὴν  
τετέλεκας, πηγὴ τῶν μύρων γενόμενος.

**Στίχ.** Ἄγιε τοῦ Θεοῦ, πρέσβευε ὑπὲρ  
ἡμῶν.

Ο μέγας φρουρὸς Θεσσαλονίκης, ὡς  
μέγας Κυρίου ποταμός, τέρπεις λαμπρῶς

τὴν πόλιν σου, τοῦ μύρου τοῖς  
όρμήμασιν, ὡς θεῖα δὲ σκηνώματα,  
καθαγιάζεις τὰ σύμπαντα.

**Στίχ.** **Ἄγιε τοῦ Θεοῦ, πρέσβευε ὑπὲρ  
ἡμῶν.**

Ἡ πόλις σου Μάρτυς ὡς περ κρήνη,  
ναμάτων ὄρᾶται ζωτικῶν, ὡς ρέεύματα τὰ  
μύρα σου, ποταμηδὸν προχέουσα,  
θαλάσσας τῶν αἱρέσεων, καὶ τῶν παθῶν  
κατακλύζοντα.

**Δόξα ...**

Τὸ μύρον Χριστὸς ἐν τῇ ψυχῇ σου,  
Δημήτριε ρέεῦσαν νοητῶς, ὡς χείλεσι σοῖς  
μέλεσι, μύρου πηγὴν ἔξεχεε, τῆς χάριτος  
τοῦ Πνεύματος, σεπτὸν δεικνύων σε  
σκήνωμα.

**Καὶ νῦν ... Θεοτοκίον.**

Ίδοὺ ἡ Παρθένος ἀνακράζει, τῷ πάντων  
Δεσπότῃ καὶ Υἱῷ· Καλὸς εἶ ὁ Νυμφίος  
μου, ίδοὺ καλὸς ὥραϊός τε, εἰς τὴν ὄσμὴν  
τοῦ μύρου σου, **σπουδῇ δραμοῦμαι  
όπίσω σου.**

**"Ετι καὶ ἔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον.**

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τῆς Παναγίας, ἀχράντου,  
ὑπερευλογημένης, ἐνδόξου, Δεσποίνης

ήμῶν Θεοτόκου καὶ ἀειπαρθένου  
 Μαρίας, μετὰ πάντων τῶν Ἅγιων  
 μνημονεύσαντες, ἐαυτοὺς καὶ ἀλλήλους  
 καὶ πᾶσαν τὴν ζωὴν ἡμῶν, Χριστῷ τῷ  
 Θεῷ παραθώμεθα.

**Σοι Κύριε.**

**“Οτι σὺ εῖ ὁ Θεὸς ἡμῶν, καὶ σοὶ τὴν  
 δόξαν ἀναπέμπομεν, τῷ Πατρὶ καὶ τῷ  
 Γίῳ καὶ τῷ Ἅγιῳ Πνεύματι, νῦν καὶ ἀεὶ<sup>1</sup>  
 καὶ εἰς τοὺς αἰῶνας τῶν αἰώνων.**

**Άμήν.**

**Κάθισμα τοῦ Ἅγιου Ἡχος πλ. δ' Τὴν  
 Σοφίαν καὶ Λογον.**

Εὔσεβείας τοῖς τρόποις καταπλουτῶν,  
 ἀσεβείας τὴν πλάνην καταβαλών,  
 Μάρτυς κατεπάτησας, τῶν τυράννων τὰ  
 θράση, καὶ τῷ θείᾳ πόθῳ, τὸν νοῦν  
 πυρπολούμενος, τῶν εἰδώλων τὴν  
 πλάνην, εἰς χάος ἐβύθισας· ὅθεν  
 ἐπαξίως, ἀμοιβὴν τῶν ἀγώνων, ἐδέξω τὰ  
 θαύματα, καὶ πηγάζεις ἴαματα,  
 Αθλοφόρε Δημήτριε, πρέσβευε Χριστῷ  
 τῷ Θεῷ, τῶν πταισμάτων ἄφεσιν  
 δωρήσασθαι, τοῖς ἐορτάζουσι πόθῳ, τὴν  
 ἀγίαν μνήμην σου.

**Δόξα ... “Ετερον τοῦ Ἅγιου.**

Βασιλεῖ τῶν αἰώνων εύαρεστῶν,  
 βασιλέως ἀνόμου πᾶσαν βουλήν,  
 ἔξεκλινας”Ενδοξε, καὶ γλυπτοῖς οὐκ

έπεθυσας· διὰ τοῦτο θῦμα, σαυτὸν προσενήνοχας, τῷ τυθέντι λόγω ἀθλήσας στερρότατα· ὅθεν καὶ τῇ λόγχῃ, τὴν πλευρὰν ἔξωρύχθης, τὰ πάθη ἱώμενος, τῶν πιστῶς προσιόντων σοι, Ἀθλοφόρε Δημήτριε, πρέσβευε χριστῷ τῷ Θεῷ, τῶν πταισμάτων ἄφεσιν δωρήσασθαι, τοῖς ἐορτάζουσι πόθῳ, τὴν ἀγίαν μνήμην σου.

**Καὶ νῦν ... Τοῦ σεισμοῦ Ἡχος δ' Ο  
ύψωθεὶς ἐν τῷ Σταυρῷ.**

Τῆς ἐπελθούσης σου ὄργης ἀφορήτου,  
ὅτι ἡλέησας ἡμᾶς καὶ ἐρρύσω,  
φιλανθρωπίας πέλαγος δεικνύων χριστέ,  
νῦν εὐχαριστοῦμέν σοι, παιδευθέντες  
ἐκκλῖναι, ἀπὸ τῶν κακῶν ἡμῶν, τῶν ἡμᾶς  
θανατούντων· Ἄλλ' ἐπιβλέψας οἴκτειρον  
ἡμᾶς, ταῖς ἰκεσίαις Σωτὴρ τῆς τεκούσης  
σε.

**Κανών α', Ωδὴ δ', τοῦ σεισμοῦ Ἡχος  
πλ. β' Ο Είρμὸς.**

«Χριστός μου δύναμις, Θεὸς καὶ Κύριος,  
ἡ σεπτὴ Ἑκκλησία θεοπρεπῶς, μέλπει  
ἀνακράζουσα, ἐκ διανοίας καθαρᾶς, ἐν  
Κυρίῳ ἐορτάζουσα».

Σαλεύεις Κύριε, τὴν γῆν βουλόμενος,  
έδρασμῷ ἀληθείας πάντας ἡμᾶς,  
Δέσποτα στηρίζεσθαι, σαλευομένους  
προσβολαῖς, τοῦ δολίου πολεμήτορος.

Τῇ Θείᾳ νεύσει σου, κλονεῖς τὰ  
σύμπαντα, καὶ δονεῖς τὰς καρδίας τῶν  
ἐπὶ γῆς, κατοικούντων Δέσποτα· τῆς οὖν  
δικαίας σου ὄργῆς, ἅνες Κύριε τὰ  
κύματα.

Οὐδόλως ἔχοντας, εἰς νοῦν τὸν φόβον  
σου, ἐκφοβεῖς τῇ κινήσει πάσης τῆς γῆς,  
μόνε εὔσυμπάθητε, ἀλλὰ συνήθως ἐφ'  
ἡμᾶς, τὰ ἐλέη σου θαυμάστωσον.

**Θεοτοκίον.**

Ναὸν σε Δέσποινα, Θεοῦ γινώσκοντες, ἐν  
ἀγίῳ ναῷ σου χεῖρας οἰκτράς, αἴρομεν  
εἰς δέησιν· ἵδε τὴν κάκωσιν ἡμῶν, καὶ  
παράσχου σὴν βοήθειαν.

**Κανών β', Ωδὴ δ', α' τοῦ Ἅγιου  
Μεγαλομάρτυρος Ἡχος δ' Ἐπαρθέντα  
σε ἴδοῦσα.**

Νενικηκότα τὸ ψεῦδος τῆς ἀσεβείας, ὁ  
τοῦ Θεοῦ πανύψιστος, θεώμενος Λόγος,  
δόξη, ἐστεφάνωσε, Δημήτριε ϕάλλοντα·  
Δόξα τῇ δυνάμει σου Κύριε.

Ιθυνόμενος παλάμῃ τῇ ζωηφόρῳ, πρὸς  
τοὺς λειμῶνας ἔφθασας, τοὺς  
γαληνοτάτους, ἐνθα νῦν γηθόμενος,  
κραυγάζεις Δημήτριε· Δοξα τῇ δυνάμει  
σου Κύριε.

Κατὰ τῆς πλάνης τὸ τρόπαιον ἀναστήσας,  
νικητικὸν διάδημα, τῆς δικαιοσύνης,  
εἴληφας Δημήτριε, κραυγάζων τῷ Κτίστῃ  
σου· Δόξα τῇ δυνάμει σου Κύριε.

**Θεοτοκίον.**

Ως τῶν κτισμάτων ἀπάντων Ἱερωτέρα,  
Μήτηρ Θεοῦ γενέσθαι, μόνη ἡξιώθης·  
τοῦτον γὰρ γεννήσασα, **τὸν κόσμον**  
**ἐφώτισας, τῆς θεογνωσίας τῇ χάριτι.**

**Κανών γ', Ωδὴ δ', β' τοῦ Ἅγίου  
Μεγαλομάρτυρος Ἡχος δ' Τὴν  
ἀνεξιχνίαστον.**

“Ωριμον ὡς βότρυν σε μάκαρ Χριστός,  
θείας ἐξ ἀμπέλου δρεψάμενος,  
ἐναποθλίβει, Μαρτυρίου τοῖς ληνοῖς· τὸ  
καταρρεῦσαν γλεῦκος δέ, μύρου θείαν  
βρύσιν εἰργάσατο.

Ποῦ μένεις Νυμφίε μου; ποῦ τὴν σκηνήν,  
σοῦ ἐν μεσημβρίᾳ κατέπηξας; ὁ  
στεφανίτης, ἀνεβόα τῷ Χριστῷ, εἰς τὴν  
όσμὴν τῶν μύρων σου, μύρον  
ἐκδραμοῦμαι ληψόμενος.

‘Ρεύματα Δημήτριε πλάνης δεινῆς,  
κλύσας τῶν ἱαμάτων σου ῥεύμασιν,  
ἀμαρτιῶν μου, καὶ παθῶν τοὺς  
ποταμούς, εἰς τέλος ἀποξήρανον, μύρων  
σου τοῖς ῥευμασι δέομαι.

**Θεοτοκίον.**

Λέγε μοι Νυμφίε μου, λέγε τρανῶς· Ποῦ ποτε ποιμαίνεις τὰ πρόβατα; ἡ Νύμφη κράζει, τῷ Νυμφίῳ καὶ υἱῷ· ἡ ὄσμὴ γὰρ τῶν μύρων σου, πάντας τοὺς φιλοῦντάς σε εἴλκυσεν.

### **Καταβασία.**

Τὴν ἀνεξιχνίαστον Θείαν βουλήν, τῆς ἐκ τῆς Παρθένου σαρκώσεως, σοῦ τοῦ Ὑψίστου, ὁ Προφήτης, Ἀββακούμ, κατανοῶν ἐκραύγαζε· **Δόξα τῇ δυνάμει σου Κύριε**

### **Κανών α', Ωδὴ ε', τοῦ σεισμοῦ Ἡχος πλ. β' Ο Είρμος.**

«Τῷ Θείᾳ φέγγει σου Ἄγαθέ, τὰς τῶν ὄρθριζόντων σοι ψυχάς, πόθῳ καταύγασον δέομαι, σὲ εἰδέναι Λόγε Θεοῦ, τὸν ὄντως Θεόν, ἐκ ζόφου τῶν πταισμάτων ἀνακαλούμενος».

Καὶ σὺ καρδία σείσθητι νῦν, βλέπουσα Θεοῦ τὴν ἀπειλήν, ἐπικειμένην καὶ βόησον· Φεῖσαι τοῦ λαοῦ σου Δέσποτα Κύριε, καὶ παῦσον τὴν δικαίαν ὄργὴν σου εὔσπλαγχνε.

Λαὸν καὶ πόλιν ἦν περ τῷ σῷ, αἷματι ἐκτήσω Ἰησοῦ, μὴ παραδῷς εἰς ἀπώλειαν, ἐν τῷ συνταράσσειν τὴν γῆν σεισμῷ φοβερῷ, χορὸς τῶν Ἀποστόλων καθικετεύει σε.

‘Οδούς σου Δέσποτα τὰς ὄρθας, γνώμῃ  
ύπεκκλίνοντες στρεβλῇ, εἰς ἀγανάκτησιν  
τρέπομεν, σὲ τὸν συμπαθῆ τε καὶ  
ἀμνησίκακον, ἀλλ' ἵλεως οἴκτιρμον γενοῦ  
τοῖς δούλοις σου.

**Θεοτοκίον.**

Νῦν βοηθείας ἥλθεν καιρός, νῦν  
καταλλαγῆς χρεία Ἀγνή, πρὸς τὸν Υἱόν  
σου καὶ Κύριον, ὅπως οἴκτειρήσῃ  
προσκεκρουκότας ἡμᾶς, καὶ τῆς  
ἐπικειμένης ὄργῆς λυτρώσηται.

**Κανών β', Ὡδὴ ε', α' τοῦ Ἅγιου  
Μεγαλομάρτυρος Ἡχος δ' Σὺ Κύριε  
μου φῶς.**

Πῦρ πόθου θεϊκοῦ, ἐν καρδίᾳ  
δεξάμενος, πῦρ ἔσβεσας τῆς ἀθέου, τῶν  
εἰδώλων μανίας, ἀοίδιμε Δημήτριε.

‘Ρυόμενος ἡμᾶς, ἐκ κινδύνων ἐπίφανον,  
Δημήτριε ταῖς εὔχαῖς σου, περισκέπων  
τοὺς πίστει, καὶ πόθῳ εὐφημοῦντάς σε.

Οἱ πίστει πρὸς τὸ σόν, ἐπειγόμενοι  
τέμενος, Δημήτριε νοσημάτων, καὶ  
παθῶν ψυχοφθόρων, συντόμως  
ἀπαλλάττονται.

**Θεοτοκίον.**

΄Ο Λόγος τοῦ Θεοῦ, ὁ Πατρὶ ὁμοούσιος,  
σὸς γίνεται θεομῆτορ, ὑπὲρ νοῦν τε καὶ  
**λόγον, Υἱὸς σοι ὁμοούσιος.**

**Κανών γ', Ωδὴ ε', β' τοῦ Ἅγίου  
Μεγαλομάρτυρος Ἡχος δ' Ἐξέστη τὰ  
σύμπαντα.**

΄Ο μέγας ἐν Μάρτυσι, Δημήτριος τοῖς  
αἴμασιν, ἰδρῶτας κεράσας τῶν ἀγώνων,  
μύρον τὸ θεῖον ἡμῖν ἐσκεύασε, πυρὶ τῷ  
τοῦ Πνεύματος καλῶς, ἐψήσας τὸ  
φάρμακον, εἰς ψυχῶν καινὴν κάθαρσιν.

Σωμάτων τὰ τραύματα, καὶ τῶν ψυχῶν  
Δημήτριε, ὃς περ ἀντιδότῳ δραστηρίῳ,  
μύρῳ καθαίρεις τῷ ἐκ τοῦ τάφου σου,  
ἰὸν ἀποπλύνων νοητόν, ζήλῳ τοῦ  
Δεσπότου σου, σταλαγμοῖς τῶν αἵμάτων  
σου.

Πυρὸς ἐνεργέστερον, τὸ μύρον σου  
Δημήτριε, πᾶσαν διατρέχον Ἐκκλησίαν,  
βλυζεὶ πηγάζει, ζεῖ τε καὶ δρᾷ μυστικῶς,  
τοῖς πίστει προστρέχουσιν αὐτῷ, φλέγον  
τὰ νοσήματα, καὶ διῶκον τοὺς δαίμονας.

### **Θεοτοκίον.**

΄Ο Λόγος ἐν μήτρᾳ σου, Κόρη σκηνώσας  
εἴργασται, ταύτην μυροθήκην καινοῦ  
μύρου· ὅθεν Παρθένε Ἅγίων θείων  
ψυχαί, ὄπίσω σου ἔδραμον θερμῶς· Εἴ

καλὴ βιωσαί σοι, εἴ καλὴ Κόρη  
Δέσποινα.

**Καταβασία.**

Ἐξέστη τὰ σύμπαντα, ἐπὶ τῇ θείᾳ δόξῃ  
σου· σὺ γὰρ ἀπειρόγαμε Παρθένε, ἔσχες  
ἐν μήτρᾳ, τὸν ἐπὶ πάντων Θεόν, καὶ  
τέτοκας ἄχρονον Υἱόν, πᾶσι τοῖς ὑμνοῦσί  
σε, σωτηρίαν βραβεύοντα.

**Κανών α', Ωδὴ ζ', τοῦ σεισμοῦ Ἡχος πλ.  
β' Ό Εἰρμὸς.**

«Τοῦ βίου τὴν θάλασσαν, ὑψουμένην  
καθιορῶν, τῶν πειρασμῶν τῷ κλύδωνι, τῷ  
εὔδιῳ λιμένι σου προσδραμών, βιῶ σοι·  
Ἄναγαγε, ἐκ φθορᾶς τὴν ζωήν μου  
Πολυέλεε».

Οὐκ ἔχοντες Δέσποτα, παρρησίαν  
δυσωπεῖν, οἱ ταπεινοὶ τὸ ὕψος σου, τοὺς  
ἐκλεκτοὺς Ἀγγέλους σου εἰς θερμήν,  
κινοῦμεν παράκλησιν, δι' αὐτῶν τῆς  
όργης σου ἔξελοῦ ἡμᾶς.

Νῦν ἔγνωμεν Κύριε, ὡς ἡθέλησας ἡμᾶς,  
καὶ οὐδαμῶς συνέχωσας, ὑπὸ τὴν γῆν  
συμπτώμασιν χαλεποῖς, πολλὰ  
πλημμελήσαντας· εύχαριστως διὸ σε  
μεγαλύνομεν.

Προστάττεις σαλεύεσθαι, τὰ θεμέλια τῆς  
γῆς, ὅπως ἡμεῖς παυσώμεθα, οἱ ταπεινοὶ

σαλεύεσθαι ἀρετῶν, τῆς κρείττονος  
στάσεως, καὶ τῷ φόβῳ σου Λόγε  
στηριζώμεθα.

**Θεοτοκίον.**

Ἄγία Θεόνυμφε, ἀπορούμενον νυνί, τὸν  
σὸν λαὸν οἰκτείρησον, καὶ μητρικαῖς  
πρεσβείαις τὴν καθ' ἡμῶν, Θεοῦ  
ἀγανάκτησιν, **μεταποίησον τάχος**  
**δυσωποῦμέν σε.**

**Κανών β', Ὡδὴς α' τοῦ Ἅγίου  
Μεγαλομάρτυρος Ἡχος δ' Θύσω σοι,  
μετα φωνῆς.**

Συμφώνως, συνελθόντες ὑμνοῦμεν  
Δημήτριε, τὴν φωτοφόρον σου μνήμην,  
καὶ θαυμάτων πλήρη καὶ χαρισμάτων,  
τοῦ Ἅγίου, καὶ σεπτοῦ παμμακάριστε  
Πνεύματος.

Λῦσόν μου, τὰς σειρὰς τῶν πταισμάτων  
πρεσβείαις σου· ὡς γὰρ ἀήττητος  
Μάρτυς, παρρησίαν ἔχεις πρὸς τὸν  
Δεσπότην, καὶ γενοῦ μοι, καταφυγὴ καὶ  
σκέπη Δημήτριε.

**Θεοτοκίον.**

"Ασπιλον, τῶν ἀκανθῶν ἐν μέσῳ  
εὐράμενος, ὡς καθαρώτατον κρίνον, καὶ  
κοιλάδων ἄνθος ὡς Θεομῆτορ, ὁ νυμφίος,  
ἐν τῇ γαστρὶ σου Λόγον ἐσκήνωσεν.

**Κανών γ', Ὡδὴς β', τοῦ Ἅγίου  
Μεγαλομάρτυρος Ἡχος δ' Τὴν Θείαν  
ταύτην.**

**Λουτρὸν τοῦ Θείου Βαπτίσματος,**  
λουσάμενος ἔχρισθης Ἀοίδιμε, μύρῳ τοῦ  
Πνεύματος· ὃ τηρηθὲν σοι ἀμόλυντον,  
τῆς σῆς πλευρᾶς τὸ αἷμα, μύρον  
εἰργάσατο.

Ἄναστα δεῦρο πλησίον μου, ψυχὴ τοῦ  
Δημητρίου προσφθέγγεται, νυμφίος  
Κύριος· οἶκον τοῦ νάρδου εἰσέλθωμεν,  
καὶ τῆς ὄσμῆς τοῦ μύρου μου  
μεταλάβωμεν.

Καινὰ Δημήτριε κράζει σοι, νυμφίος ὁ  
Χριστὸς τὰ τελούμενα, ὁ χειμῶν λέλυται,  
δεῦρο, τὸ ὁρόδον ἐξήνθησεν· εἰς τὴν  
όσμὴν ὡς φίλος, δράμε τῶν μύρων μου.

Ἐγὼ φησὶν ὁ ἐρώμενος, ἐγὼ Νυμφίε  
σπεύδω ὀπίσω σου· ὄσμὴ γὰρ μύρων  
σου, πάντων τῶν μύρων ὑπέρκειται, ἥτις  
ἡμῶν τὸ αἷμα μύρον εἰργάσατο.

**Θεοτοκίον.**

Θανάτῳ θάνατος λέλυται, ζωὴ ἀπὸ τοῦ  
τάφου ἀνέτειλε, τῷ ξένῳ τόκῳ σου,  
νόμων λυθέντων των φύσεων·  
**Μαρτύρων δὲ τὸ αἷμα, μύρον γεγένηται.**

**"Ετι καὶ ἔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τῆς Παναγίας, ἀχράντου,  
ύπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγίων  
μνημονεύσαντες, ἐαυτοὺς καὶ ἄλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

**Σὺ γὰρ εἶ ὁ Βασιλεύς τῆς εἰρήνης καὶ  
Σωτήρ τῶν ψυχῶν ἡμῶν, καὶ σοὶ τὴν  
δόξαν ἀναπέμπομεν, τῷ Πατρὶ καὶ τῷ  
Γίῳ καὶ τῷ Ἁγίῳ Πνεύματι, νῦν καὶ ἀεὶ<sup>1</sup>  
καὶ εἰς τοὺς αἰῶνας τῶν αἰώνων.**

**Ἀμήν.**

**Κοντάκιον Ἡχος β' αὐτόμελον.**

**Τοῖς τῶν αἰμάτων σου ῥείθροις  
Δημήτριε, τὴν Ἐκλησίαν Θεὸς  
ἐπορφύρωσεν, ὁ δοὺς σοι τὸ κράτος  
ἀήττητον, καὶ περιέπων τὴν πόλιν σου  
ἄτρωτον· αὐτῆς γὰρ ὑπάρχεις τὸ  
στήριγμα.**

**Ο Οἶκος.**

**Τοῦτον τὸν μέγαν, πάντες συμφώνως οἱ πιστοὶ συνελθόντες, ὡς ὀπλίτην Χριστοῦ καὶ Μάρτυρα τιμήσωμεν, ἐν ὥδαις καὶ ὑμνοῖς ἀναβοῶντες τῷ Δεσπότῃ καὶ Κτίστῃ τῆς οἰκουμένης. Ρῦσαι ἡμᾶς τοῦ σεισμοῦ τῆς ἀνάγκης φιλάνθρωπε, πρεσβείαις τῆς Θεοτόκου καὶ πάντων τῶν Ἅγίων Μαρτύρων· εἰς σὲ γὰρ ἐλπίζομεν, τοῦ ρύσθηναι κινδύνων καὶ θλίψεων· ὅτι σὺ ὑπάρχεις ἡμῶν τὸ στήριγμα.**

### **ΣΥΝΑΞΑΡΙΟΝ.**

**Τῇ ΚΣΤ' τοῦ μηνός Οκτωβρίου, Μνήμη τοῦ Ἅγιου καὶ Ἐνδόξου Μεγαλομάρτυρος Δημητρίου τοῦ Μυροβλύτου, καὶ θαυματουργοῦ.**  
**Στίχοι.**

Δημήτριον νύττουσι λόγχαι Χριστέ μου,  
 Ζηλοῦντα πλευρᾶς λογχονύκτου σῆς  
 πάθος.

Είκοστῇ μελίαι Δημήτριον ἔκτῃ ἀνεῖλον.

**Τῇ αὐτῇ ἡμέρᾳ, οἱ Ἅγιοι Μάρτυρες Ἀρτεμίδωρος καὶ Βασίλειος, ξίφει τελειοῦνται.**

### **Στίχοι.**

Ἀρτεμίδωρος, ὃ τέλους ψῆφος ξίφος,  
 Σύναθλον εἶχε Βασίλειον πρὸς ξίφος.

**Τῇ αὐτῇ ἡμέρᾳ, ἡ Ἅγια Μάρτυς Λεπτίνα κατὰ γῆς συρομένη, τελειοῦται.**

**Στίχοι.**

Ἐν γῇ συρεῖσα χερσὶ δυσσεβοφρόνων,  
Ἄφῆκεν εἰς γῆν Λεπτῖνα σαρκὸς πάχος.

**Τῇ αὐτῇ ἡμέρᾳ, ὁ Ἀγιος Μάρτυς Γλύκων  
ξίφει τελειοῦται.**

**Στίχοι.**

Ξίφει προτείνας Μάρτυς αύχένα Γλύκων,  
Σπονδὴν γλυκεῖαν αἷμά σου Χριστῷ χέεις.

**Τῇ αὐτῇ ἡμέρᾳ, Μνήμη τοῦ μεγάλου καὶ  
φρικώδους σεισμοῦ.**

**Στίχοι.**

"Εσεισας, ἀλλ' ἔσωσας αὗθις γῆν Λόγε.  
Τῆς σῆς γὰρ ὄργῆς οἴκτός ἐστι τὸ πλέον.

**Τῇ αὐτῇ ἡμέρᾳ, Μνήμη τοῦ ἀγίου νέου  
Ὀσιομάρτυρος Ἰωάσαφ ξίφει  
τελειωθέντος ἐν Κωνσταντινουπόλει ἐν  
ἔτει αφλατονίου 1536).**

**Στίχοι.**

Μίξας ἀσκήσει τὴν ἄθλησιν, παμμάκαρ  
Τῆς σῆς γὰρ ὄργῆς οἴκτός ἐστι τὸ πλέον.

**Ταῖς αὐτῶν ἀγίαις πρεσβείαις, ὁ Θεὸς,  
έλέησον ἡμᾶς. Ἄμην.**

**ΚΑΤΑΒΑΣΙΑΙ.**

**Ὕχος δ'. Ὡδὴ α'.**

**Ἀνοίξω τὸ στόμα μου καὶ πληρωθήσεται  
Πνεύματος, καὶ λόγον ἐρεύξομαι, τῇ**

Βασιλίδι Μητρί, καὶ ὄφθήσομαι, φαιδρῶς  
πανηγυρίζων, καὶ ἄσω γηθόμενος,  
ταύτης τὰ θαύματα.

**Ωδὴ γ'.**

Τοὺς σοὺς ὑμνολόγους Θεοτόκε, ὡς ζῶσα  
καὶ ἄφθορος πηγή, θίασον  
συγκροτήσαντας πνευματικὸν  
στερέωσον, καὶ ἐν τῇ Θείᾳ δόξῃ σου  
στεφάνων δόξης ἀξίωσον.

**Ωδὴ δ'.**

Τὴν ἀνεξιχνίαστον Θείαν βουλήν, τῆς ἐκ  
τῆς Παρθένου σαρκώσεως, σοῦ τοῦ  
Ὑψίστου, ὁ Προφήτης, Ἀββακούμ,  
κατανοῶν ἐκραύγαζε. Δόξα τῇ δυνάμει  
σου Κύριε.

**Ωδὴ ε'.**

Ἐξέστη τὰ σύμπαντα, ἐπὶ τῇ Θείᾳ δόξῃ  
σου, σὺ γὰρ ἀπειρόγαμε Παρθένε, ἔσχες  
ἐν μήτρᾳ τὸν ἐπὶ πάντων Θεόν, καὶ  
τέτοκας ἄχρονον Υἱόν, πᾶσι τοῖς ὑμνοῦσί  
σε, σωτηρίαν βραβεύοντα.

**Ωδὴ ζ'.**

Τὴν Θείαν ταύτην καὶ πάντιμον,  
τελοῦντες ἐορτὴν οἱ Θεόφρονες, τῆς  
Θεομήτορος, δεῦτε τὰς χεῖρας  
κροτήσωμεν, τὸν ἐξ αὐτῆς τεχθέντα Θεὸν  
δοξάζοντες.

**Ωδὴ ζ'.**

Οὐκ ἐλάτρευσαν, τῇ κτίσει οἱ Θεόφρονες,  
παρὰ τὸν κτίσαντα, ἀλλὰ πυρὸς ἀπειλήν,  
ἀνδρείως πατήσαντες, χαίροντες

ἔψαλλον, Ὑπερύμνητε, ὁ τῶν Πατέρων  
Κύριος, καὶ Θεὸς εὐλογητὸς εἴ̄.

**Ωδὴ η΄.**

**Στίχ. Αίνοῦμεν, εὐλογοῦμεν, καὶ  
προσκυνοῦμεν τὸν Κύριον.**

**Παῖδας εὐαγεῖς ἐν τῇ καμίνῳ, ὁ τόκος  
τῆς Θεοτόκου διεσώσατο, τότε μὲν  
τυπούμενος, νῦν δὲ ἐνεργούμενος, τὴν  
οίκουμένην ἅπασαν, ἀγείρει ψάλλουσαν.**

Τὸν Κύριον ὑμνεῖτε τὰ ἔργα, καὶ  
ύπερυψοῦτε, εἰς πάντας τοὺς αἰῶνας.

**Τὴν Θεοτόκον καὶ Μητέρα τοῦ Φωτός,  
ἐν ὕμνοις τιμῶντες μεγαλύνωμεν.**

**Μεγαλύνει ἡ ψυχή μου τὸν Κύριον, καὶ  
ἡγαλλίασε τὸ πνεῦμά μου ἐπὶ τῷ Θεῷ τῷ  
Σωτῆρί μου.**

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

“Οτι ἐπέβλεψεν ἐπὶ τὴν ταπείνωσιν τῆς  
δούλης αὐτοῦ· ἵδοὺ γὰρ ἀπὸ τοῦ νῦν  
μακαριοῦσί με πᾶσαι αἱ γενεαί.

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

“Οτι ἐποίησέ μοι μεγαλεῖα ὁ Δυνατός, καὶ  
ἄγιον τὸ ὄνομα αὐτοῦ, καὶ τὸ ἔλεος

αύτοῦ εἰς γενεάν, καὶ γενεὰν τοῖς  
φοβουμένοις αὐτόν.

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

Ἐποίησε κράτος ἐν βραχίονι αὐτοῦ,  
διεσκόρπισεν ὑπερηφάνους διανοίᾳ  
καρδίας αὐτῶν.

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

Καθεῖλε δυνάστας ἀπὸ θρόνων, καὶ  
ὕψωσε ταπεινούς, πεινῶντας ἐνέπλησεν  
ἀγαθῶν, καὶ πλουτοῦντας ἔξαπέστειλε  
κενούς.

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

Ἀντελάβετο Ἰσραὴλ παιδὸς αὐτοῦ,  
μνησθῆναι ἐλέους, καθὼς ἐλάλησε πρὸς  
τοὺς πατέρας ἡμῶν, τῷ Ἀβραάμ, καὶ τῷ  
σπέρματι αὐτοῦ ἔως αἰῶνος.

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

**Καταβασία Ὡδὴ θ'.**

**Ἄπας γηγενής, σκιρτάτω τῷ πνεύματι,  
λαμπαδουχούμενος, πανηγυριζέτω δέ,  
ἀῦλων Νόων, φύσις γεραίρουσα, τὰ ἱερὰ<sup>1</sup>  
θαυμάσια, τῆς Θεομήτορος, καὶ βοάτω.  
Χαίροις παμμακάριστε, Θεοτόκε ἀγνή,  
ἀειπάρθενε.**

**"Ετι καὶ ᾔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον.**

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τῆς Παναγίας, ἀχράντου,  
ύπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγίων  
μνημονεύσαντες, ἐαυτοὺς καὶ ἄλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

**"Οτι σὲ αἰνοῦσι πᾶσαι αἱ Δυνάμεις τῶν  
οὐρανῶν, καὶ σοὶ τὴν δόξαν  
ἀναπέμπουσι, τῷ Πατρὶ καὶ τῷ Υἱῷ καὶ  
τῷ Ἅγιῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.**

**Ἄμήν.**

**Ἐξαποστειλάριον Ἡχος β' Τοῖς  
Μαθηταῖς.**

**Μάρτυς Χριστοῦ Δημήτριε,** ὡς ποτὲ τοῦ  
Λυαίου, τὴν ὄφρὺν καὶ τὴν ἔπαρσιν, καὶ  
τὸ ἵππειον θράσος, καθεῖλες χάριτι θείᾳ,  
τὸν γενναῖον κρατύνας, ἐν τῷ σταδίῳ  
Νέστορα, τοῦ Σταυροῦ τῇ δυνάμει, οὕτω  
κάμε, ταῖς εὔχαις σου κράτυνον  
Ἄθλοφόρε, κατὰ δαιμόνων πάντοτε, καὶ  
παθῶν ψυχοφθόρων.

**Θεοτοκίον Ἡχος β' Τοῖς Μαθηταῖς.**

Τὸν σαρκωθέντα Κύριον, ἐξ ἀγνῶν σου  
αίμάτων, Παρθενομῆτορ ἄχραντε,  
δυσωποῦσα μὴ παύσῃ, ὑπὲρ ἡμῶν τῶν  
σῶν δούλων, ὅπως εὔρωμεν χάριν, καὶ  
εὔκαιρον βοήθειαν, ἐν ἡμέρᾳ ἀνάγκης,  
γένος βροτῶν, ἀπειλῆς σεισμοῦ τε τοῦ  
βαρυτάτου, κινδύνων τε ἔξαίρουσα,  
μητρικαῖς σου πρεσβείαις.

**ΑΙΝΟΙ ΨΑΛΜΟΣ ΡΜΗ' (148).**

Πᾶσα πνοὴ αἰνεσάτω τὸν Κύριον.  
Αἰνεῖτε τὸν Κύριον ἐκ τῶν οὐρανῶν  
αἰνεῖτε αὐτὸν ἐν τοῖς ὑψίστοις· **Σοὶ**  
**πρέπει ὕμνος τῷ Θεῷ.**  
Αἰνεῖτε αὐτὸν πάντες οἱ Ἀγγελοι αὐτοῦ·  
αἰνεῖτε αὐτὸν, πᾶσαι αἱ Δυνάμεις  
αὐτοῦ· **Σοὶ πρέπει ὕμνος τῷ Θεῷ.**

**Στίχ.** Αἰνεῖτε αὐτὸν ἐπὶ ταῖς δυναστείαις  
αὐτοῦ, αἰνεῖτε αὐτὸν κατὰ τὸ πλῆθος  
τῆς μεγαλωσύνης αὐτοῦ.  
**Ἡχος πλ.α' Χαίροις ἀσκητικῶν.**

**Δεῦρο Μάρτυς Χριστοῦ πρὸς ἡμᾶς, σοῦ  
δεομένους, συμπαθοῦς ἐπισκέψεως· καὶ  
ρῦσαι κεκακωμένους, τυραννικαῖς  
ἀπειλαῖς, καὶ δεινῇ μανίᾳ τῆς αἰρέσεως·  
ύφ' ἦς ὡς αἰχμάλωτοι, καὶ γυμνοὶ<sup>1</sup>  
διωκόμεθα, τόπον ἐκ τόπου, συνεχῶς  
διαμείβοντες, καὶ πλανώμενοι, ἐν  
σπηλαίοις καὶ ὄρεσιν. Οἴκτειρον οὖν  
πανεύφημε, καὶ δὸς ἡμῖν ἄνεσιν, παῦσον  
τὴν ζάλην καὶ σβέσον, τὴν καθ' ἡμῶν  
ἀγανάκτησιν, Θεὸν ἰκετεύων, τὸν  
παρέχοντα τῷ κόσμῳ τὸ μέγα ἔλεος.**

**Στίχ.** Αἰνεῖτε αὐτὸν ἐν ἥχῳ, σάλπιγγος,  
αἰνεῖτε αὐτὸν ἐν ψαλτηρίῳ καὶ κιθάρᾳ.

**Ὕχος πλ.α'.**

Δεῦρο Μάρτυς Χριστοῦ πρὸς ἡμᾶς, σοῦ  
δεομένους, συμπαθοῦς ἐπισκέψεως· καὶ  
ρῦσαι κεκακωμένους, τυραννικαῖς  
ἀπειλαῖς, καὶ δεινῇ μανίᾳ τῆς αἰρέσεως·  
ύφ' ἦς ὡς αἰχμάλωτοι, καὶ γυμνοὶ<sup>1</sup>  
διωκόμεθα, τόπον ἐκ τόπου, συνεχῶς  
διαμείβοντες, καὶ πλανώμενοι, ἐν  
σπηλαίοις καὶ ὄρεσιν. Οἴκτειρον οὖν  
πανεύφημε, καὶ δὸς ἡμῖν ἄνεσιν, παῦσον  
τὴν ζάλην καὶ σβέσον, τὴν καθ' ἡμῶν  
ἀγανάκτησιν, Θεὸν ἰκετεύων, τὸν  
παρέχοντα τῷ κόσμῳ τὸ μέγα ἔλεος.

**Στίχ.** Αἰνεῖτε αὐτὸν ἐν τυμπάνῳ καὶ  
χορῷ, αἰνεῖτε αὐτὸν ἐν χορδαῖς καὶ  
όργανῳ.

**Ὕχος πλ.α'.**

Τεῖχος ὡχυρωμένον ἡμῖν, τὰς ἐλεπόλεις  
 τῶν ἔχθρῶν μὴ πτοούμενον, ἐδόθης τὰς  
 τῶν βαρβάρων, ἐπιδρομὰς καταργῶν, καὶ  
 πασῶν τῶν νόσων τὰ συμπτώματα·  
 κρηπὶς ἀκατάβλητος, καὶ θεμέλιος  
 ἄρρηκτος, καὶ πολιοῦχος, οίκιστής καὶ  
 ὑπέρμαχος, ἔχρημάτισας, τῇ σῇ πόλει  
 Δημήτριε· ἦν καὶ νῦν παμμακάριστε,  
 δεινῶς κινδυνεύουσαν, καὶ τρυχομένην  
 ἀθλίως, ταῖς σαῖς πρεσβείαις διάσωσον,  
 Χριστὸν ἴκετεύων, τὸν παρέχοντα τῷ  
 κόσμῳ τὸ μέγα ἔλεος.

**Στίχ.** Αἰνεῖτε αὐτὸν ἐν κυμβάλοις  
 εύήχοις, αἰνεῖτε αὐτὸν ἐν κυμβάλοις  
 ἀλαλαγμοῦ. Πᾶσα πνοὴ αἰνεσάτω τὸν  
 Κύριον.

**“Ηχος πλ.α’.**

Πᾶσαν τὴν ἀρετὴν συλλαβών, τῶν  
 Ἀθλοφόρων ὁ χορὸς ἀναδείκνυται,  
 ἐντεῦθεν τῆς ἀκηράτου, καὶ μακαρίας  
 ζωῆς, τὴν τρυφὴν ἀξίως ἐκληρώσαντο· ἐν  
 οἷς ἀξιάγαστε, διαπρέπων Δημήτριε, καὶ  
 τῇ μιμήσει, τοῦ Χριστοῦ σεμνυνόμενος,  
 καὶ καυχώμενος, τῇ τῆς λόγχης ἰσότητι,  
 αἴτησαι ἐκτενέστερον, ἡμᾶς τοὺς  
 τιμῶντάς σε, τῶν παθημάτων ὃυσθῆναι,  
 καὶ χαλεπῶν περιστάσεων, θερμῶς  
 ἴκετεύων, τὸν περέχοντα τῷ κόσμῳ τὸ  
 μέγα ἔλεος.

**Δόξα Πατρί ... Ἡχος δ' Ἄνδρέου  
 Ἱεροσολυμίτου.**

**Τὸν λόγχαις κληρωσάμενον, τῆς  
σωτηρίου πλευρᾶς τὴν χάριν, τῆς  
νυγείσης τῇ λόγχῃ, ἐξ ἣς ἡμῖν πηγάζει ὁ  
Σωτήρ, ζωῆς καὶ ἀφθαρσίας νάματα,  
Δημήτριον τιμήσωμεν, τὸν σοφώτατον ἐν  
διδαχαῖς, καὶ στεφανίτην ἐν Μάρτυσι·  
τὸν δι' αἴματος τελέσαντα, τὸν τῆς  
ἀθλήσεως δρόμον, καὶ θαύμασιν  
ἐκλάμψαντα πάσῃ τῇ οἰκουμένῃ, τὸν  
ζηλωτὴν τοῦ Δεσπότου, καὶ συμπαθῆ  
φιλόπτωχον· τὸν ἐν πολλοῖς καὶ πολλάκις  
κινδύνοις χαλεποῖς, τῶν Θεσσαλονικέων  
προϊστάμενον, οὗ καὶ τὴν ἐτήσιον  
μνήμην γεραίροντες, δοξάζομεν Χριστὸν  
τὸν Θεόν, τὸν ἐνεργοῦντα δι' αὐτοῦ πᾶσι  
τὰ ίάματα.**

**Καὶ νῦν ... Θεοτοκίον Ἡχος δ'.**

**‘Ρῦσαι ἡμᾶς ἐκ τῶν ἀναγκῶν ἡμῶν,  
Μῆτερ Χριστοῦ τοῦ Θεοῦ, ἡ τεκοῦσα τὸν  
τῶν ὄλων Ποιητήν, ἵνα πάντες κράζωμέν  
σοι· Χαῖρε ἡ μόνη προστασία τῶν ψυχῶν  
ἡμῶν.**

**Μεγάλη Δοξολογία.**

- **Δόξα σοι τῷ δείξαντι τὸ φῶς, Δόξα  
ἐν ὑψίστοις Θεῷ, καὶ ἐπὶ γῆς εἰρήνῃ,  
ἐν ἀνθρώποις εὔδοκίᾳ.**
  - **Ὕμνοῦμέν σε, εὐλογοῦμέν σε,  
προσκυνοῦμέν σε, δοξολογοῦμέν  
σε, εὐχαριστοῦμέν σοι, διὰ τὴν  
μεγάλην σου δόξαν.**

- Κύριε βασιλεῦ, ἐπουράνιε Θεέ,  
Πάτερ παντοκράτορ, Κύριε Γίε  
μονογενές, Ἰησοῦ Χριστέ, καὶ Ἄγιον  
Πνεῦμα.
- Κύριε ὁ Θεός, ὁ ἀμνὸς τοῦ Θεοῦ, ὁ  
Γίὸς τοῦ Πατρός, ὁ αἴρων τὴν  
ἀμαρτίαν τοῦ κόσμου, ἐλέησον  
ἡμᾶς, ὁ αἴρων τὰς ἀμαρτίας τοῦ  
κόσμου.
- Πρόσδεξαι τὴν δέησιν ἡμῶν, ὁ  
καθήμενος ἐν δεξιᾷ τοῦ Πατρός, καὶ  
ἐλέησον ἡμᾶς.
- “Οτι σὺ εἶ μόνος Ἀγιος, σὺ εἶ μόνος  
Κύριος, Ἰησοῦς Χριστός, εἰς δόξαν  
Θεοῦ Πατρός. Ἄμήν.
- Καθ' ἐκάστην ἡμέραν εὐλογήσω σε,  
καὶ αἰνέσω τὸ ὄνομά σου εἰς τὸν  
αἰῶνα, καὶ εἰς τὸν αἰῶνα τοῦ  
αἰῶνος.
- Καταξίωσον, Κύριε, ἐν τῇ ἡμέρᾳ  
ταύτῃ, ἀναμαρτήτους φυλαχθῆναι  
ἡμᾶς.
- Εὐλογητὸς εἶ, Κύριε, ὁ Θεὸς τῶν  
Πατέρων ἡμῶν, καὶ αἰνετὸν καὶ  
δεδοξασμένον τὸ ὄνομά σου εἰς  
τοὺς αἰῶνας. Ἄμήν.
- Γένοιτο, Κύριε, τὸ ἔλεός σου ἐφ'  
ἡμᾶς, καθάπερ ἡλπίσαμεν ἐπὶ σέ.
- Εὐλογητὸς εἶ, Κύριε. δίδαξόν με τὰ  
δικαιώματά σου (**γ'**).

- Κύριε, καταφυγή ἐγενήθης ἡμῖν, ἐν γενεᾷ καὶ γενεᾷ. Ἐγὼ εἶπα· Κύριε, ἐλέησόν με, ἵασαι τὴν ψυχήν μου,  
ὅτι ἥμαρτόν σοι.
  - Κύριε, πρὸς σὲ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.
  - "Οτι παρὰ σοὶ πηγὴ ζωῆς, ἐν τῷ φωτί σου ὄψόμεθα φῶς.
  - **Παράτεινον τὸ ἔλεός σου τοῖς γινώσκουσί σε.**
- "Ἄγιος ὁ Θεός, Ἄγιος Ἰσχυρός, Ἄγιος Ἀθάνατος, ἐλέησον ἡμᾶς (γ').**
- Δόξα... Καὶ νῦν...
  - "Ἄγιος Ἀθάνατος, ἐλέησον ἡμᾶς.
  - "Ἄγιος ὁ Θεός, Ἄγιος Ἰσχυρός, Ἄγιος Ἀθάνατος, ἐλέησον ἡμᾶς.

### **Ἀπολυτίκιον Ἡχος γ'.**

**Μέγαν εὔρατο ἐν τοῖς κινδύνοις, σὲ ὑπέρμαχον ἡ οἰκουμένη, Ἀθλοφόρε τὰ ἔθνη τροπούμενον. Ως οὖν Λυαίου καθεῖλες τὴν ἔπαρσιν, ἐν τῷ σταδίῳ Θαρρύνας τὸν Νέστορα, οὕτως Ἅγιε, Μεγαλομάρτυς Δημήτριε, **Χριστὸν τὸν Θεὸν ἱκέτευε, δωρήσασθαι ἡμῖν τὸ μέγα ἔλεος.****

**ΤΗ ΚΣΤ' ΤΟΥ ΑΥΤΟΥ ΜΗΝΟΣ**  
**ΟΚΤΩΒΡΙΟΥ 2023.**  
**ΠΕΜΠΤΗ. ΚΑ' ΕΒΔΟΜΑΔΑ (ΣΤ' ΛΟΥΚΑ**  
). Ἡχος γ'.

**Μνήμη τοῦ Ἅγιου Μεγαλομάρτυρος**  
**Δημητρίου τοῦ Μυροβλύτου καὶ ἡ**  
**Ἀνάμνησις τοῦ γεγονότος σεισμοῦ.**

**ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ.**

**Ευλογημένη η Βασιλεία του Πατρός και  
του Υιού και του Αγίου Πνεύματος, νυν  
και αεί και εις τους αιώνας των αιώνων.**

Αμήν.

**Ἐν εἰρήνῃ τοῦ Κυρίου δεηθῶμεν.**

**Κύριε, ἐλέησον.**

Ὑπέρ τῆς ἄνωθεν εἰρήνης, καὶ τῆς  
σωτηρίας τῶν ψυχῶν ἡμῶν, τοῦ Κυρίου  
δεηθῶμεν.

**Κύριε, ἐλέησον.**

Ὑπέρ τῆς εἰρήνης τοῦ σύμπαντος κόσμου,  
εύσταθείας τῶν ἀγίων τοῦ Θεοῦ  
Ἐκκλησιῶν, καὶ τῆς τῶν πάντων ἐνώσεως,  
τοῦ Κυρίου δεηθῶμεν.

**Κύριε, ἐλέησον.**

Ὑπέρ τοῦ ἀγίου οἴκου τούτου, καὶ τῶν  
μετὰ πίστεως, εὐλαβείας, καὶ φόβου  
Θεοῦ εἰσιόντων ἐν αὐτῷ, τοῦ Κυρίου  
δεηθῶμεν.

**Κύριε, ἐλέησον.**

Ὑπέρ τῶν εὔσεβῶν καὶ ὄρθιδόξων  
χριστιανῶν, τοῦ Κυρίου δεηθῶμεν.

**Κύριε, ἐλέησον.**

Ὑπέρ τοῦ Πατρὸς ἡμῶν,  
Ἄρχιεπισκόπου (τοῦ δεῖνος), τοῦ τιμίου  
πρεσβυτερίου, τῆς ἐν Χριστῷ διακονίας,  
παντός τοῦ Κλήρου καὶ τοῦ Λαοῦ, τοῦ  
Κυρίου δεηθῶμεν.

**Κύριε, ἐλέησον.**

Ὑπέρ τοῦ εὔσεβοῦς ἡμῶν”Εθνους, πάσης  
Ἄρχῆς καὶ Ἐξουσίας ἐν αὐτῷ, τοῦ κατὰ  
ξηρὰν θάλασσαν καὶ ἀέρα φιλοχρίστου  
ἡμῶν στρατοῦ, τοῦ Κυρίου δεηθῶμεν.

**Κύριε, ἐλέησον.**

Ὑπέρ τῆς (πόλεως) ταύτης, πάσης πόλεως  
καὶ χώρας καὶ τῶν πίστει οἰκούντων ἐν  
αὐταῖς, τοῦ Κυρίου δεηθῶμεν.

**Κύριε, ἐλέησον.**

Ὑπὲρ εὔκρασίας ἀέρων, εὔφορίας τῶν  
καρπῶν τῆς γῆς καὶ καιρῶν εἰρηνικῶν,  
τοῦ Κυρίου δεηθῶμεν.

**Κύριε, ἐλέησον.**

Ὑπὲρ πλεόντων, ὁδοιπορούντων,  
νοσούντων, καμνόντων, αἱχμαλώτων καὶ  
τῆς σωτηρίας αὐτῶν, τοῦ Κυρίου  
δεηθῶμεν.

**Κύριε, ἐλέησον.**

Ὑπέρ τοῦ ῥυσθῆναι ἡμᾶς ἀπὸ πάσης  
θλίψεως, ὄργῆς, κινδύνου καὶ ἀνάγκης,  
τοῦ Κυρίου δεηθῶμεν.

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τῆς Παναγίας, ἀχράντου,  
ύπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγιων  
μνημονεύσαντες, ἐαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

Κύριε ὁ Θεὸς ἡμῶν, οὗ τὸ κράτος  
ἀνείκαστον καὶ ἡ δόξα ἀκατάληπτος, οὗ  
τὸ ἔλεος ἀμέτρητον καὶ ἡ φιλανθρωπία  
ἄφατος, Αὔτὸς Δέσποτα, κατὰ τὴν  
εὐσπλαχνίαν σου, ἐπίβλεψον ἐφ' ἡμᾶς  
καὶ ἐπὶ τὸν ἄγιον οἶκον τοῦτον καὶ  
ποίησον μεθ' ἡμῶν, καὶ τῶν  
συνευχομένων ἡμῖν, πλούσια τὰ ἐλέη  
σου καὶ τοὺς οἰκτιρμούς σου.

**“Οτι πρέπει σοι, πᾶσα δόξα, τιμὴ καὶ**  
**προσκύνησις, τῷ Πατρὶ καὶ τῷ Υἱῷ καὶ**  
**τῷ Ἁγίῳ Πνεύματι, νῦν καὶ ἀεὶ καὶ εἰς**  
**τοὺς αἰῶνας τῶν αἰώνων.**

Ἄμήν.

**Άντίφωνον Α'.**

**Στίχ.** Εύλόγει ἡ ψυχή μου, τὸν Κύριον,  
καὶ πάντα τὰ ἐντός μου τὸ ὄνομα τὸ  
ἄγιον αύτοῦ.

Ταῖς πρεσβείαις τῆς Θεοτόκου, Σῶτερ  
σῶσον ἡμᾶς.

**Στίχ.** Εὐλόγει, ἡ ψυχή μου, τὸν Κύριον,  
καὶ μὴ ἐπιλανθάνου πάσας τὰς  
ἀνταποδόσεις αύτοῦ.

Ταῖς πρεσβείαις τῆς Θεοτόκου, Σῶτερ  
σῶσον ἡμᾶς.

**Στίχ.** Κύριος ἐν τῷ οὐρανῷ ἡτοίμασε  
τὸν θρόνον αύτοῦ, καὶ ἡ βασιλεία αύτοῦ  
πάντων δεσπόζει.

Ταῖς πρεσβείαις τῆς Θεοτόκου, Σῶτερ  
σῶσον ἡμᾶς.

**Στίχ.** Εὐλογεῖτε τὸν Κύριον, πάντα τὰ  
ἔργα αύτοῦ, ἐν παντὶ τόπῳ τῆς  
δεσποτείας αύτοῦ.

Ταῖς πρεσβείαις τῆς Θεοτόκου, Σῶτερ  
σῶσον ἡμᾶς.

**Δόξα Πατρί ... Καὶ νῦν ...**

Ταῖς πρεσβείαις τῆς Θεοτόκου, Σῶτερ  
σῶσον ἡμᾶς.

**”Ετι καὶ ἔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τῆς Παναγίας, ἀχράντου,  
ύπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγιων

μνημονεύσαντες, ἐαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

**"Οτι σὸν τὸ κράτος καὶ σοῦ ἔστιν ἡ  
βασιλεία καὶ ἡ δύναμις καὶ ἡ δόξα, τοῦ  
Πατρὸς καὶ τοῦ Υἱοῦ καὶ τοῦ Ἁγίου  
Πνεύματος, νῦν καὶ ἀεὶ καὶ εἰς τοὺς  
αἰῶνας τῶν αἰώνων.**

Ἄμήν.

### Ἀντίφωνον Β'.

**Στίχ.** Αἴνει, ἡ ψυχή μου τὸν Κύριον,  
αἰνέσω Κύριον ἐν τῇ ζωῇ μου ψαλῶ τῷ  
Θεῷ μου ἔως ὑπάρχω.

Σῶσον ἡμᾶς, Υἱὲ Θεοῦ, ὁ ἐν Ἅγιοις  
θαυμαστός, ψάλλοντάς σοι' Ἀλληλούϊα.

**Στίχ.** Μακάριος, οὗ ὁ Θεὸς Ἰακὼβ  
βοηθὸς αὐτοῦ, ἡ ἐλπὶς αὐτοῦ ἐπὶ Κύριον  
τὸν Θεὸν αὐτοῦ.

Σῶσον ἡμᾶς, Υἱὲ Θεοῦ, ὁ ἐν Ἅγιοις  
θαυμαστός, ψάλλοντάς σοι' Ἀλληλούϊα.

**Στίχ.** Τὸν ποιήσαντα τὸν οὐρανὸν καὶ  
τὴν γῆν, τὴν θάλασσαν καὶ πάντα τὰ ἐν  
αὐτοῖς·

Σῶσον ἡμᾶς, Υἱὲ Θεοῦ, ὁ ἐν Ἅγιοις  
θαυμαστός, ψάλλοντάς σοι' Ἀλληλούϊα.

**Στίχ..** Βασιλεύσει Κύριος εἰς τὸν αἰῶνα,  
ὁ Θεός σου, Σιών, εἰς γενεὰν καὶ γενεάν.

Σῶσον ἡμᾶς, Υἱὲ Θεοῦ, ὁ ἐν Ἅγιοις  
θαυμαστός, ψάλλοντάς σοι' Ἀλληλούϊα.

**Δόξα Πατρὶ ... Καὶ νῦν ...**

·Ο μονογενὴς Υἱὸς καὶ Λόγος τοῦ Θεοῦ,  
ἀθάνατος ὑπάρχων, καὶ καταδεξάμενος,  
διὰ τὴν ἡμετέραν σωτηρίαν, σαρκωθῆναι  
ἐκ τῆς ἀγίας Θεοτόκου καὶ ἀειπαρθένου  
Μαρίας, ἀτρέπτως ἐνανθρωπήσας,  
σταυρωθείς τε, Χριστὲ ὁ Θεός, θανάτῳ  
θάνατον πατήσας, Εἶς ὃν τῆς ἀγίας  
Τριάδος, συνδοξαζόμενος τῷ Πατρὶ καὶ  
τῷ ἀγίῳ Πνεύματι, σῶσον ἡμᾶς.

**"Ετι καὶ ᾔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.  
**Κύριε, ἐλέησον.**

Τῆς Παναγίας, ἀχράντου,  
ὑπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγιων  
μνημονεύσαντες, ἔαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

**"Οτι ἀγαθὸς καὶ φιλάνθρωπος Θεὸς  
ὑπάρχεις καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ  
τῷ Ἅγιῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.**

**Ἀμήν.**

**Άντιφωνον Γ'.**

**Στίχ. α'.** Δίκαιος ώς φοίνιξ ἀνθήσει, καὶ  
ώσει κέδρος ἡ ἐν τῷ Λιβάνῳ  
πληθυνθήσεται.

**Άπολυτίκιον Ἡχος γ'.**

Μέγαν εῦρατο ἐν τοῖς κινδύνοις, σὲ  
ύπέρμαχον ἡ οἰκουμένη, Ἀθλοφόρε τὰ  
ἔθνη τροπούμενον. Ός οὖν Λυαίου  
καθεῖλες τὴν ἔπαρσιν, ἐν τῷ σταδίῳ  
Θαρρύνας τὸν Νέστορα, οὕτως Ἅγιε,  
Μεγαλομάρτυς Δημήτριε, Χριστὸν τὸν  
Θεὸν ἰκέτευε, δωρήσασθαι ἡμῖν τὸ μέγα<sup>1</sup>  
ἔλεος.

**Στίχ. β'.** Πεφυτευμένος ἐν τῷ οἴκῳ  
Κυρίου, ἐν ταῖς αὐλαῖς τοῦ Θεοῦ ἡμῶν,  
ἐξανθήσει.

**Άπολυτίκιον Ἡχος γ'.**

Μέγαν εῦρατο ἐν τοῖς κινδύνοις, σὲ  
ύπέρμαχον ἡ οἰκουμένη, Ἀθλοφόρε τὰ  
ἔθνη τροπούμενον. Ός οὖν Λυαίου  
καθεῖλες τὴν ἔπαρσιν, ἐν τῷ σταδίῳ  
Θαρρύνας τὸν Νέστορα, οὕτως Ἅγιε,  
Μεγαλομάρτυς Δημήτριε, Χριστὸν τὸν  
Θεὸν ἰκέτευε, δωρήσασθαι ἡμῖν τὸ μέγα<sup>1</sup>  
ἔλεος.

**Εἰσοδος.**

**Σοφία Ορθή.**

**Εἰσοδικὸν Ἡχος β'**

Δεῦτε προσκυνήσωμεν καὶ  
προσπέσωμεν Χριστῷ, σῶσον ἡμᾶς Υἱὲ  
Θεοῦ ὁ ἐν Ἅγίοις  
θαυμαστός,..ψάλλοντάς σοι' Ἀλληλούϊα.

**Ἀπολυτίκιον Ἡχος γ'.**

Μέγαν εὔρατο ἐν τοῖς κινδύνοις, σὲ  
ύπέρμαχον ἡ οἰκουμένη, Ἀθλοφόρε τὰ  
ἔθνη τροπούμενον. Ός οὖν Λυαίου  
καθεῖλες τὴν ἔπαρσιν, ἐν τῷ σταδίῳ  
θαρρύνας τὸν Νέστορα, οὕτως Ἀγιε,  
Μεγαλομάρτυς Δημήτριε, Χριστὸν τὸν  
Θεὸν ἰκέτευε, δωρήσασθαι ἡμῖν τὸ μέγα  
ἔλεος.

**"Ἐτερον τοῦ σεισμοῦ Ἡχος πλ. δ'.**

Ο ἐπιβλέπων ἐπὶ τὴν γῆν, καὶ ποιῶν  
αὐτὴν τρέμειν, ῥῦσαι ἡμᾶς τῆς φοβερᾶς  
τοῦ σεισμοῦ ἀπειλῆς, Χριστὲ ὁ Θεὸς  
ἡμῶν, καὶ κατάπεμψον ἡμῖν, πλούσια τὰ  
έλέη σου, πρεσβείαις τῆς Θεοτόκου,  
μόνε Φιλάνθρωπε.

**Του Ιερού Ναού.**

**Κοντάκιον Ἡχος β'.**

Προστασία τῶν Χριστιανῶν  
ἀκαταίσχυντε, μεσιτεία πρὸς τὸν  
Ποιητὴν ἀμετάθετε, μὴ παρίδῃς  
ἀμαρτωλῶν δεήσεων φωνάς, ἀλλὰ  
πρόφθασον, ως ἀγαθή, εἰς τὴν βοήθειαν

ἡμῶν, τῶν πιστῶς κραυγαζόντων σοι.  
 Τάχυνον εἰς πρεσβείαν, καὶ σπεῦσον εἰς  
 ἵκεσίαν, ἡ προστατεύουσα ἀεί, **Θεοτόκε,**  
**τῶν τιμώντων σε.**

**Διάκονος.**

**Τοῦ Κυρίου δεηθῶμεν**

**Κύριε, ἐλέησον.**

‘Ο Θεὸς ὁ Ἄγιος, ὁ ἐν ἀγίοις  
 ἀναπαυόμενος, ὁ τρισαγίῳ φωνῇ ὑπό<sup>1</sup>  
 τῶν Σεραφεὶμ ἀνυμνούμενος καὶ ὑπό τῶν  
 Χερουβεὶμ δοξολογούμενος, καὶ ὑπὸ<sup>2</sup>  
 πάσης ἐπουρανίου δυνάμεως  
 προσκυνούμενος ὁ ἐκ τοῦ μὴ ὅντος εἰς τὸ  
 εἶναι παραγαγὼν τὰ σύμπαντα ὁ κτίσας  
 τὸν ἄνθρωπον κατ' εἰκόνα σὴν καὶ  
 ὁμοίωσιν καὶ παντί σου χαρίσματι  
 κατακοσμήσας, ὁ διδοὺς αἴτοῦντι σοφίαν  
 καὶ σύνεσιν, καὶ μὴ παρορῶν  
 ἀμαρτάνοντα, ἀλλὰ θέμενος ἐπὶ σωτηρίᾳ  
 μετάνοιαν, ὁ καταξιώσας ἡμᾶς, τοὺς  
 ταπεινοὺς καὶ ἀναξίους δούλους σου, καὶ  
 ἐν τῇ ὥρᾳ ταύτῃ στῆναι κατενώπιον τῆς  
 δόξης τοῦ ἀγίου σου θυσιαστηρίου, καὶ  
 τὴν ὄφειλομένην σοι προσκύνησιν καὶ  
 δοξολογίαν προσάγειν. Αὔτος, Δέσποτα,  
 πρόσδεξαι καὶ ἐκ στόματος ἡμῶν τῶν  
 ἀμαρτωλῶν τὸν Τρισάγιον ὕμνον καὶ  
 ἐπίσκεψαι ἡμᾶς ἐν τῇ χρηστότητί σου.  
 Συγχώρησον ἡμῖν πᾶν πλημμέλημα,  
 ἐκούσιόν τε καὶ ἀκούσιον, ἀγίασον ἡμῶν

τὰς ψυχὰς καὶ τὰ σώματα καὶ δὸς ἡμῖν ἐν  
όσιότητι λατρεύειν σοι πάσας τὰς ἡμέρας  
τῆς ζωῆς ἡμῶν, πρεσβείαις τῆς ἀγίας  
Θεοτόκου, καὶ πάντων τῶν Ἅγίων, τῶν  
ἀπ' αἰῶνός σοι εὔαρεστησάντων.

”Οτι ἄγιος εῖ ὁ Θεὸς ἡμῶν καὶ σοὶ τὴν  
δόξαν ἀναπέμπομεν, τῷ Πατρὶ καὶ τῷ  
Υἱῷ καὶ τῷ Ἅγιῳ Πνεύματι, νῦν καὶ  
ἀεί, καὶ εἰς τοὺς αἰῶνας τῶν αἰώνων.

Άμήν.

### Τρισάγιον Ἀποστόλου.

”Ἄγιος ὁ Θεός, ἄγιος ἴσχυρός, ἄγιος  
ἀθάνατος, ἐλέησον ἡμᾶς. (γ').

Δόξα Πατρὶ καὶ Υἱῷ καὶ Ἅγιῳ Πνεύματι.  
Καὶ νῦν καὶ ἀεὶ καὶ εἰς τοὺς αἰῶνας τῶν  
αἰώνων. Άμήν.

”Ἄγιος ἀθάνατος, ἐλέησον ἡμᾶς.

### Δύναμις.

”Ἄγιος ὁ Θεός, ἄγιος ἴσχυρός, ἄγιος  
ἀθάνατος, ἐλέησον ἡμᾶς.

### Προκείμενον. Ἡχος βαρύς.

Εὐφρανθήσεται δίκαιος ἐν τῷ Κυρίῳ.  
**Στίχ.** Εἰσάκουσον, ὁ Θεός, τῆς φωνῆς  
μου.

## Πρὸς Τιμόθεον Β' Ἐπιστολῆς Παύλου

2:1-10.

**Τέκνον Τιμόθεε, ἐνδυναμοῦ ἐν τῇ χάριτι τῇ ἐν Χριστῷ Ἰησοῦ, καὶ ἀ ἥκουσας παρ' ἐμοῦ διὰ πολλῶν μαρτύρων, ταῦτα παράθου πιστοῖς ἀνθρώποις, οἵτινες ἵκανοὶ ἔσονται καὶ ἐτέρους διδάξαι. Σὺ οὖν κακοπάθησον ὡς καλὸς στρατιώτης Ἰησοῦ Χριστοῦ. Οὐδεὶς στρατευόμενος ἐμπλέκεται ταῖς τοῦ βίου πραγματείαις, ἵνα τῷ στρατολογήσαντι ἀρέσῃ. Ἐὰν δὲ καὶ ἀθλῆ τις, οὐ στεφανοῦται, ἐὰν μὴ νομίμως ἀθλήσῃ. Τὸν κοπιῶντα γεωργὸν δεῖ πρῶτον τῶν καρπῶν μεταλαμβάνειν.**

**Νόει ὁ λέγω· δώῃ γάρ σοι ὁ Κύριος σύνεσιν ἐν πᾶσι. Μνημόνευε Ἰησοῦν Χριστὸν ἐγηγερμένον ἐκ νεκρῶν, ἐκ σπέρματος Δαυΐδ, κατὰ τὸ εὔαγγέλιόν μου, ἐν ᾧ κακοπαθῶ μέχρι δεσμῶν ὡς κακοῦργος· ἀλλ' ὁ λόγος τοῦ Θεοῦ οὐ δέδεται. Διὰ τοῦτο πάντα ὑπομένω διὰ τοὺς ἐκλεκτούς, ἵνα καὶ αὐτοὶ σωτηρίας τύχωσι τῆς ἐν Χριστῷ Ἰησοῦ μετὰ δόξης αἰωνίου.**

**Ἄλληλούϊα. Ἡχος β'.**

**Δίκαιος ὡς φοίνιξ ἀνθήσει, καὶ ὡσεὶ ἡ κέδρος ἡ ἐν τῷ Λιβάνῳ πληθυνθήσεται.**

**Στίχ.** Πεφυτευμένος ἐν τῷ οἴκῳ Κυρίου, ἐν ταῖς αὐλαῖς τοῦ Θεοῦ ἡμῶν ἔξανθήσει.

**Σοφία. Ὁρθοί, ἀκούσωμεν τοῦ ἀγίου  
Εὐαγγελίου.  
Εἰρήνη πᾶσι.**

**Καὶ τῷ Πνεύματί σου.**

**Ἐκ τοῦ κατὰ Ἰωάννην ἄγίου Εὐαγγελίου**

...

**Πρόσχωμεν.**

**Δόξα σοι, Κύριε, δόξα σοι.**

**Ἐκ τοῦ κατὰ Ἰωάννην ιε' 17 - ιστ' 2.**

Εἶπεν ὁ Κύριος τοῖς ἑαυτοῦ Μαθηταῖς·  
ταῦτα ἐντέλλομαι ὑμῖν, ἵνα ἀγαπᾶτε  
ἀλλήλους. Εἰ ὁ κόσμος ὑμᾶς μισεῖ,  
γινώσκετε ὅτι ἐμὲ πρῶτον ὑμῶν  
μεμίσηκεν. εἰ ἐκ τοῦ κόσμου ἦτε, ὁ  
κόσμος ἂν τὸ ἕδιον ἐφίλει· ὅτι δὲ ἐκ τοῦ  
κόσμου οὐκ ἔστε, ἀλλ' ἐγὼ ἐξελεξάμην  
ὑμᾶς ἐκ τοῦ κόσμου, διὰ τοῦτο μισεῖ  
ὑμᾶς ὁ κόσμος. μνημονεύετε τοῦ λόγου  
οὗ ἐγὼ εἶπον ὑμῖν· οὐκ ἔστι δοῦλος  
μείζων τοῦ κυρίου αὐτοῦ. εἰ ἐμὲ ἐδίωξαν,  
καὶ ὑμᾶς διώξουσιν· εἰ τὸν λόγον μου  
ἐτήρησαν, καὶ τὸν ὑμέτερον τηρήσουσιν.  
ἀλλὰ ταῦτα πάντα ποιήσουσιν ὑμῖν διὰ  
τὸ ὄνομά μου, ὅτι οὐκ οἴδασι τὸν  
πέμψαντά με. εἰ μὴ ἤλθον καὶ ἐλάλησα  
αὐτοῖς, ἀμαρτίαν οὐκ εἶχον· νῦν δὲ  
πρόφασιν οὐκ ἔχουσι περὶ τῆς ἀμαρτίας  
αὐτῶν. ὁ ἐμὲ μισῶν καὶ τὸν πατέρα μου  
μισεῖ. εἰ τὰ ἔργα μὴ ἐποίησα ἐν αὐτοῖς ἂ

ούδεὶς ἄλλος πεποίηκεν, ἀμαρτίαν οὐκ  
εἴχον· νῦν δὲ καὶ ἐωράκασι καὶ  
μεμισήκασι καὶ ἐμὲ καὶ τὸν πατέρα μου.  
ἀλλ' ἵνα πληρωθῇ ὁ λόγος ὁ γεγραμμένος  
ἐν τῷ νόμῳ αὐτῶν, ὅτι ἐμίσησάν με  
δωρεάν. ὅταν δὲ ἔλθῃ ὁ παράκλητος ὃν  
ἔγὼ πέμψω ὑμῖν παρὰ τοῦ πατρός, τὸ  
Πνεῦμα τῆς ἀληθείας, ὁ παρὰ τοῦ πατρὸς  
ἐκπορεύεται, ἐκεῖνος μαρτυρήσει περὶ  
ἐμοῦ· καὶ ὑμεῖς δὲ μαρτυρεῖτε, ὅτι ἀπ'  
ἀρχῆς μετ' ἐμοῦ ἐστε. Ταῦτα λελάληκα  
ὑμῖν ἵνα μὴ σκανδαλισθῆτε.  
ἀποσυναγώγους ποιήσουσιν ὑμᾶς· ἀλλ'  
ἔρχεται ὥρα ἵνα πᾶς ὁ ἀποκτείνας ὑμᾶς  
δόξῃ λατρείαν προσφέρειν τῷ Θεῷ.

**Δόξα σοι, Κύριε, δόξα σοι.**

**Εἶπωμεν πάντες ἐξ ὅλης τῆς ψυχῆς καὶ  
ἐξ ὅλης τῆς διανοίας ἡμῶν εἶπωμεν.  
Κύριε, ἐλέησον.**

Κύριε παντοκράτορ ὁ Θεός τῶν Πατέρων  
ἡμῶν, δεόμεθά σου, ἐπάκουουσον καὶ  
ἐλέησον.

**Κύριε, ἐλέησον.**

Ἐλέησον ἡμᾶς ὁ Θεὸς κατὰ τὸ μέγα ἐλεός  
σου, δεόμεθά σου, ἐπάκουουσον καὶ  
ἐλέησον.

**Κύριε, ἐλέησον. Κύριε, ἐλέησον.  
Κύριε, ἐλέησον.**

"Ετι δεόμεθα ὑπέρ τοῦ Πατρὸς ἡμῶν,  
Ἄρχιεπισκόπου (**τοῦ δεῖνος**).

**Κύριε, ἐλέησον.**   **Κύριε, ἐλέησον.**  
**Κύριε, ἐλέησον.**

"Ετι δεόμεθα ὑπέρ τῶν ἀδελφῶν ἡμῶν,  
τῶν Ἱερέων, Ἱερομονάχων, Ἱεροδιακόνων  
καὶ μοναχῶν, καὶ πάσης τῆς ἐν Χριστῷ  
ἡμῶν ἀδελφότητος.

**Κύριε, ἐλέησον.**   **Κύριε, ἐλέησον.**  
**Κύριε, ἐλέησον.**

"Ετι δεόμεθα ὑπὲρ ἐλέους, ζωῆς, εἰρήνης,  
ὑγείας, σωτηρίας, ἐπισκέψεως,  
συγχωρήσεως καὶ ἀφέσεως τῶν  
ἀμαρτιῶν τῶν δούλων τοῦ Θεοῦ, πάντων  
τῶν εὔσεβῶν καὶ ὁρθοδόξων χριστιανῶν,  
τῶν κατοικούντων καὶ παρεπιδημούντων  
ἐν τῇ (**πόλει**) ταύτῃ, τῶν ἐνοριτῶν,  
ἐπιτρόπων, συνδρομητῶν καὶ ἀφιερωτῶν  
τοῦ ἀγίου ναοῦ τούτου.

**Κύριε, ἐλέησον.**   **Κύριε, ἐλέησον.**  
**Κύριε, ἐλέησον.**

"Ετι δεόμεθα ὑπέρ τῶν μακαρίων καὶ  
ἀοιδίμων κτιτόρων τῆς ἀγίας Ἑκκλησίας  
ταύτης, καὶ ὑπὲρ πάντων τῶν  
προαναπαυσαμένων πατέρων καὶ  
ἀδελφῶν ἡμῶν, τῶν ἐνθάδε εὔσεβῶς,  
κειμένων, καὶ ἀπανταχοῦ ὁρθοδόξων.

**Κύριε, ἐλέησον.**   **Κύριε, ἐλέησον.**  
**Κύριε, ἐλέησον.**

"Ετι δεόμεθα ὑπέρ τῶν καρποφορούντων  
καὶ καλλιεργούντων ἐν τῷ ἀγίῳ καὶ

πανσέπτω ναῶ τούτω, κοπιώντων,  
ψαλλόντων καὶ ὑπέρ τοῦ περιεστῶτος  
λαοῦ, τοῦ ἀπεκδεχομένου τὸ παρά σοῦ  
μέγα καὶ πλούσιον ἔλεος.

**Κύριε, ἐλέησον.**

"Οτι ἐλεήμων καὶ φιλάνθρωπος Θεὸς  
ὑπάρχεις, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ  
τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

**Ἄμην.**

"Ἐτι καὶ ἔτι ἐν εἰρήνῃ, τοῦ Κυρίου  
δεηθῶμεν.

**Κύριε, ἐλέησον.**

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

**Σοφία.**

Εὔχαριστοῦμέν σοι, Κύριε, ὁ Θεός τῶν  
δυνάμεων, τῷ καταξιώσαντι ἡμᾶς  
παραστῆναι καὶ νῦν τῷ ἀγίῳ σου  
θυσιαστηρίῳ καὶ προσπεσεῖν τοῖς  
οἰκτιρμοῖς σου ὑπὲρ τῶν ἡμετέρων  
ἀμαρτημάτων καὶ τῶν τοῦ λαοῦ  
ἀγνοημάτων. Πρόσδεξαι, ὁ Θεός, τὴν  
δέησιν ἡμῶν, ποίησον ἡμᾶς ἀξίους  
γενέσθαι τοῦ προσφέρειν σοι δεήσεις καὶ  
ἴκεσίας καὶ θυσίας ἀναιμάκτους ὑπὲρ  
παντός τοῦ λαοῦ σου, καὶ ίκάνωσον

ήμᾶς, οὓς ἔθου είς τὴν διακονίαν σου  
ταύτην, ἐν τῇ δυνάμει τοῦ Πνεύματός  
σου τοῦ Ἅγίου, ἀκαταγνώστως καὶ  
ἀπροσκόπτως, ἐν καθαρῷ τῷ μαρτυρίῳ  
τῆς συνειδήσεως ἡμῶν, ἐπικαλεῖσθαι σε  
ἐν παντὶ καιρῷ καὶ τόπῳ, ἵνα εἰσακούων  
ἡμῶν, ἔλεως ἡμῖν εἴης, ἐν τῷ πλήθει τῆς  
σῆς ἀγαθότητος.

**“Οτι πρέπει σοι, πᾶσα δόξα, τιμὴ καὶ  
προσκύνησις, τῷ Πατρὶ καὶ τῷ Υἱῷ καὶ  
τῷ Ἅγιῷ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.**

### Ἄμήν.

**“Ἐτι καὶ ἔτι ἐν εἰρήνῃ, τοῦ Κυρίου  
δεηθῶμεν.**

**Κύριε, ἐλέησον.**

**Ἀντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.**

**Κύριε, ἐλέησον.**

**Σοφία.**

Πάλιν καὶ πολλάκις σοι προσπίπτομεν καὶ  
σοῦ δεόμεθα, ἀγαθὲ καὶ φιλάνθρωπε,  
ὅπως, ἐπιβλέψας ἐπὶ τὴν δέησιν ἡμῶν,  
καθαρίσῃς ἡμῶν τὰς ψυχὰς καὶ τὰ  
σώματα ἀπὸ παντὸς μολυσμοῦ σαρκὸς  
καὶ πνεύματος, καὶ δώης ἡμῖν ἀνένοχον  
καὶ ἀκατάκριτον τὴν παράστασιν τοῦ  
ἀγίου σου θυσιαστηρίου. Χάρισαι δέ, ὁ  
Θεός, καὶ τοῖς συνευχομένοις ἡμῖν

προκοπήν βίου καὶ πίστεως καὶ  
συνέσεως πνευματικῆς, δὸς αὐτοῖς  
πάντοτε, μετὰ φόβου καὶ ἀγάπης  
λατρεύειν σοι, ἀνενόχως καὶ  
ἀκατακρίτως μετέχειν τῶν ἀγίων σου  
μυστηρίων, καὶ τῆς ἐπουρανίου σου  
βασιλείας ἀξιωθῆναι.

**“Οπως ὑπό τοῦ κράτους σου πάντοτε  
φυλαττόμενοι, σοὶ δόξαν  
ἀναπέμπωμεν, τῷ Πατρὶ καὶ τῷ Υἱῷ καὶ  
τῷ Ἅγιῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.**

Ἄμην.

**Οἱ τὰ Χερουβεὶμ μυστικῶς εἰκονίζοντες,  
καὶ τῇ ζωοποιῷ Τριάδι τὸν τρισάγιον  
ῦμνον προσάδοντες, πᾶσαν τὴν βιοτικὴν  
ἀποθώμεθα μέριμναν.**

**‘Ως τὸν βασιλέα τῶν ὅλων  
ὑποδεξόμενοι.**

### **Η Είσοδος των Τιμίων Δώρων.**

**Ταῖς ἀγγελικαῖς ἀοράτως  
δορυφορούμενον τάξεσιν. Ἄλληλούϊα.  
Ἄλληλούϊα. Ἄλληλούϊα.**

**Πληρώσωμεν τὴν δέησιν ἡμῶν τῷ Κυρίῳ.  
Κύριε, ἐλέησον.**

΄Υπέρ τῶν προτεθέντων τιμίων δώρων,  
τοῦ Κυρίου δεηθῶμεν.

**Κύριε, ἐλέησον.**

΄Υπέρ τοῦ ἀγίου οἴκου τούτου καὶ τῶν  
μετὰ πίστεως, εὐλαβείας καὶ φόβου  
Θεοῦ εἰσιόντων ἐν αὐτῷ, τοῦ Κυρίου  
δεηθῶμεν.

**Κύριε, ἐλέησον.**

΄Υπέρ τοῦ ῥυσθῆναι ἡμᾶς ἀπὸ πάσης  
θλίψεως, ὄργῆς, κινδύνου καὶ ἀνάγκης,  
τοῦ Κυρίου δεηθῶμεν.

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τὴν ἡμέραν πᾶσαν, τελείαν, ἀγίαν,  
εἰρηνικὴν καὶ ἀναμάρτητον, παρά τοῦ  
Κυρίου, αἱτησώμεθα.

**Παράσχου Κύριε**

΄Αγγελον εἰρήνης, πιστὸν ὄδηγόν, φύλακα  
τῶν ψυχῶν καὶ τῶν σωμάτων ἡμῶν,  
παρά τοῦ Κυρίου αἱτησώμεθα.

**Παράσχου Κύριε**

Συγγνώμην καὶ ἄφεσιν τῶν ἀμαρτιῶν καὶ  
τῶν πλημμελημάτων ἡμῶν, παρά τοῦ  
Κυρίου αἱτησώμεθα.

**Παράσχου Κύριε**

Τὰ καλὰ καὶ συμφέροντα ταῖς ψυχαῖς  
ἡμῶν καὶ εἰρήνην τῷ κόσμῳ, παρά τοῦ  
Κυρίου αἱτησώμεθα.

**Παράσχου Κύριε**

Τὸν ὑπόλοιπον χρόνον τῆς ζωῆς ἡμῶν ἐν εἰρήνῃ καὶ μετανοίᾳ ἐκτελέσαι, παρά τοῦ Κυρίου αἰτησώμεθα.

### **Παράσχου Κύριε**

Χριστιανὰ τὰ τέλη τῆς ζωῆς ἡμῶν,  
ἀνώδυνα, ἀνεπαίσχυντα, εἰρηνικά, καὶ  
καλὴν ἀπολογίαν τὴν ἐπί τοῦ φοβεροῦ  
βήματος τοῦ Χριστοῦ αἰτησώμεθα.

### **Παράσχου Κύριε**

Τῆς Παναγίας, ἀχράντου,  
ύπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγιων  
μνημονεύσαντες, ἐαυτοὺς καὶ ἀλλήλους  
καὶ πᾶσαν τὴν ζωὴν ἡμῶν Χριστῷ τῷ Θεῷ  
παραθώμεθα.

### **Σοι Κύριε.**

Κύριε ὁ Θεὸς ἡμῶν, ὁ κτίσας ἡμᾶς καὶ  
ἀγαγὼν εἰς τὴν ζωὴν ταύτην, ὁ ὑποδείξας  
ἡμῖν ὄδοις εἰς σωτηρίαν, ὁ χαρισάμενος  
ἡμῖν οὐρανίων μυστηρίων ἀποκάλυψιν,  
σὺ εἶ ὁ θέμενος ἡμᾶς εἰς τὴν διακονίαν  
ταύτην ἐν τῇ δυνάμει τοῦ Πνεύματός σου  
τοῦ ἄγίου. Εύδόκησον δή, Κύριε, τοῦ  
γενέσθαι ἡμᾶς διακόνους τῆς καινῆς σου  
Διαθήκης, λειτουργοὺς τῶν ἀγίων σου  
Μυστηρίων, πρόσδεξαι ἡμᾶς  
προσεγγίζοντας τῷ ἀγίῳ σου  
Θυσιαστηρίῳ, κατὰ τὸ πλῆθος τοῦ ἐλέους  
σου, ἵνα γενώμεθα ἄξιοι τοῦ προσφέρειν  
σοι τὴν λογικὴν ταύτην καὶ ἀναίμακτον

Θυσίαν ὑπὲρ τῶν ἡμετέρων  
 ἀμαρτημάτων, καὶ τῶν τοῦ λαοῦ  
 ἀγνοημάτων, ἦν προσδεξάμενος εἰς τὸ  
 ἄγιον, ὑπερουράνιον καὶ νοερόν σου  
 Θυσιαστήριον εἰς ὄσμὴν εὐωδίας,  
 ἀντικατάπεμψον ἡμῖν τὴν χάριν τοῦ  
 Ἀγίου σου Πνεύματος. Ἐπίβλεψον ἐφ'  
 ἡμᾶς, ὁ Θεός, καὶ ἔπιδε ἐπὶ τὴν λατρείαν  
 ἡμῶν ταύτην, καὶ πρόσδεξαι αὐτήν, ὡς  
 προσεδέξω Ἀβελ τὰ δῶρα, Νῶε τὰς  
 Θυσίας, Ἀβραὰμ τὰς ὄλοκαρπώσεις,  
 Μωϋσέως καὶ Ἀαρὼν τὰς Ἱερωσύνας,  
 Σαμουὴλ τὰς εἱρηνικάς. Ὡς προσεδέξω ἐκ  
 τῶν ἀγίων σου Ἀποστόλων τὴν ἀληθινὴν  
 ταύτην λατρείαν, οὕτω καὶ ἐκ τῶν χειρῶν  
 ἡμῶν τῶν ἀμαρτωλῶν πρόσδεξαι τὰ  
 Δῶρα ταῦτα, ἐν τῇ χρηστότητί σου,  
 Κύριε, ἵνα, καταξιωθέντες λειτουργεῖν  
 ἀμέμπτως τῷ ἀγίῳ σου Θυσιαστηρίῳ,  
 εὔρωμεν τὸν μισθὸν τῶν πιστῶν καὶ  
 φρονίμων οἰκονόμων, ἐν τῇ ἡμέρᾳ τῇ  
 φοβερᾷ τῆς ἀνταποδόσεώς σου τῆς  
 δικαίας.

**Διά τῶν οίκτιρμῶν τοῦ μονογενοῦς σου**  
**Υἱοῦ, μεθ' οὗ εὐλογητὸς εἶ, σὺν τῷ**  
**Παναγίῳ καὶ ἀγαθῷ καὶ ζωοποιῷ σου**  
**Πνεύματι, νῦν καὶ ἀεὶ καὶ εἰς τοὺς**  
**αἰῶνας τῶν αἰώνων.**

**Ἀμήν.**

+ Είρήνη πᾶσι.  
 Καὶ τῷ πνεύματί σου.  
**Άγαπήσωμεν ἀλλήλους, ἵνα ἐν ὁμονοίᾳ  
όμοιογήσωμεν.**

**Πατέρα, Υἱὸν καὶ Ἀγιον Πνεῦμα, Τριάδα  
όμοούσιον καὶ ἀχώριστον.**

**ή**

**Άγαπήσω σε, Κύριε, ἡ ἴσχυς μου, Κύριος  
στερέωμά μου, καὶ καταφυγή μου, καὶ  
ρύστης μου.**

**Τὰς θύρας, τὰς θύρας. Ἐν σοφίᾳ  
πρόσχωμεν.**

- Πιστεύω εἰς ἔνα Θεόν, Πατέρα,  
Παντοκράτορα, ποιητὴν οὐρανοῦ καὶ  
γῆς, ὄρατῶν τε πάντων καὶ ἀοράτων.
- Καὶ εἰς ἔνα Κύριον Ἰησοῦν Χριστόν,  
τὸν Υἱόν τοῦ Θεοῦ τὸν Μονογενῆ, τὸν ἐκ  
τοῦ Πατρὸς γεννηθέντα πρὸ πάντων τῶν  
αἰώνων. Φῶς ἐκ φωτός, Θεὸν ἀληθινὸν  
ἐκ Θεοῦ ἀληθινοῦ γεννηθέντα, οὐ  
ποιηθέντα, ὄμοούσιον τῷ Πατρί, δι' οὗ  
τὰ πάντα ἐγένετο.
- Τὸν δι' ἡμᾶς τοὺς ἀνθρώπους καὶ  
διὰ τὴν ἡμετέραν σωτηρίαν κατελθόντα  
ἐκ τῶν οὐρανῶν καὶ σαρκωθέντα ἐκ  
Πνεύματος Ἅγίου καὶ Μαρίας τῆς  
Παρθένου καὶ ἐνανθρωπήσαντα.

- Σταυρωθέντα τε ύπερ ἡμῶν ἐπὶ Ποντίου Πιλάτου καὶ παθόντα καὶ ταφέντα.
- Καὶ ἀναστάντα τῇ τρίτῃ ἡμέρᾳ κατὰ τὰς Γραφάς. Καὶ ἀνελθόντα εἰς τοὺς Οὐρανοὺς καὶ καθεζόμενον ἐκ δεξιῶν τοῦ Πατρός.
- Καὶ πάλιν ἐρχόμενον μετὰ δόξης κρῖναι ζῶντας καὶ νεκρούς, οὗ τῆς βασιλείας οὐκ ἔσται τέλος.
- Καὶ εἰς τὸ Πνεῦμα τὸ Ἀγιον, τὸ Κύριον, τὸ Ζωοποιόν, τὸ ἐκ τοῦ Πατρὸς ἐκπορευόμενον, τὸ σὺν Πατρὶ καὶ Υἱῷ συμπροσκυνούμενον καὶ συνδοξαζόμενον, τὸ λαλῆσαν διά τῶν Προφητῶν.
- Εἰς Μίαν, Ἄγιαν, Καθολικὴν καὶ Ἀποστολικὴν Ἐκκλησίαν.
- Ὁμολογῶ ἐν Βάπτισμα εἰς ἄφεσιν ἀμαρτιῶν.
- Προσδοκῶ ἀνάστασιν νεκρῶν.
- Καὶ ζωήν τοῦ μέλλοντος αἰῶνος.
- Ἄμήν.

**Στῶμεν καλῶς, στῶμεν μετὰ φόβου, πρόσχωμεν, τὴν ἀγίαν ἀναφοράν, ἐν εἰρήνῃ προσφέρειν.**

**"Ἐλεον εἰρήνης, θυσίαν αἰνέσεως.**  
**Ἡ χάρις τοῦ Κυρίου ἡμῶν Ἰησοῦ Χριστοῦ καὶ ἡ ἀγάπη τοῦ Θεοῦ καὶ Πατρὸς καὶ ἡ**

κοινωνία τοῦ Ἅγίου Πνεύματος εἴη μετὰ  
πάντων ὑμῶν.

**Καὶ μετά τοῦ πνεύματός σου.**

"Ἄνω σχῶμεν τὰς καρδίας.

"Ἐχομεν πρὸς τὸν Κύριον.

Εὐχαριστήσωμεν τῷ Κυρίῳ.

"Ἄξιον καὶ δίκαιόν ἐστι.

Τὸν ἐπινίκιον ὕμνον ἄδοντα, βοῶντα,  
κεκραγότα, καὶ λέγοντα,

"Ἄγιος, ἄγιος, ἄγιος, Κύριος Σαβαώθ,  
Πλήρης, ὁ οὐρανὸς καὶ ἡ γῆ τῆς δόξης  
σου. Ωσαννὰ ἐν τοῖς ὑψίστοις,  
εὐλογημένος ὁ ἐρχόμενος ἐν ὀνόματι  
Κυρίου. Ωσαννὰ ὁ ἐν τοῖς ὑψίστοις.

"Ἐδωκε τοῖς ἀγίοις αὐτοῦ Μαθηταῖς καὶ  
Ἀποστόλοις, εἰπών· Λάβετε, φάγετε.  
τοῦτό μού ἔστι τὸ Σῶμα, τὸ ὑπὲρ ὑμῶν  
κλώμενον εἰς ἄφεσιν ἀμαρτιῶν.

Ἄμήν.

"Ἐδωκε τοῖς ἀγίοις αὐτοῦ Μαθηταῖς καὶ  
Ἀποστόλοις, εἰπών· Πίετε ἐξ αὐτοῦ  
πάντες. Τοῦτό ἔστι τὸ Αἷμα μου, το τῆς  
Καινῆς Διαθήκης, τὸ ὑπὲρ ἡμῶν καὶ  
πολλῶν ἐκχυνόμενον εἰς ἄφεσιν  
ἀμαρτιῶν.

## Άμήν.

Τοῦτο ποιεῖτε εἰς τὴν ἐμὴν ἀνάμνησιν·  
όσάκις γὰρ ἂν ἐσθίητε τὸν Ἀρτὸν τοῦτον,  
καὶ τὸ Ποτήριον τοῦτο πίνητε, τὸν ἐμὸν

θάνατον καταγγέλλετε, τὴν ἐμὴν  
Ἀνάστασιν ὁμολογεῖτε. Μεμνημένοι οὖν,  
Δέσποτα, καὶ ἡμεῖς τῶν σωτηρίων αὐτοῦ  
Παθημάτων, τοῦ ζωοποιοῦ Σταυροῦ, τῆς  
τριημέρου Ταφῆς, τῆς ἐκ νεκρῶν  
Ἀναστάσεως, τῆς εἰς οὐρανοὺς Ἀνόδου,  
τῆς ἐκ δεξιῶν σοῦ τοῦ Θεοῦ καὶ Πατρὸς  
Καθέδρας, καὶ τῆς ἐνδόξου καὶ φοβερᾶς  
δευτέρας αὐτοῦ Παρουσίας.

**Τὰ Σὰ ἐκ τῶν Σῶν, σοὶ προσφέρομεν  
κατὰ πάντα, καὶ διὰ πάντα.**

**Σὲ ύμνοῦμεν, σὲ εύλογοῦμεν, σοὶ  
εύχαριστοῦμεν, Κύριε, καὶ δεόμεθά  
σου, ὁ Θεὸς ἡμῶν.**

### **Εἰς τό' Εξαιρέτως**

**”Αξιόν ἔστιν ὡς ἀληθῶς, μακαρίζειν σὲ  
τὴν Θεοτόκον, τὴν ἀειμακάριστον καὶ  
παναμώμητον καὶ μητέρα τοῦ Θεοῦ  
ἡμῶν. Τὴν τιμιωτέραν τῶν Χερουβεὶμ καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

'Ἐν πρώτοις, μνήσθητι, Κύριε, τοῦ  
 Ἀρχιεπισκόπου ἡμῶν, ὃν χάρισαι ταῖς  
 ἀγίαις σου Ἐκκλησίαις ἐν εἰρήνῃ, σῶον,  
 ἔντιμον, ὑγιᾶ, μακροημερεύοντα, καὶ  
 ὄρθιομοῦντα τὸν λόγον τῆς σῆς  
 ἀληθείας.

Καὶ ὅν ἔκαστος κατὰ διάνοιαν ἔχει, καὶ  
 πάντων καὶ πασῶν.

**Καὶ πάντων καὶ πασῶν.**

Μέγα τὸ ὄνομα τῆς Ἅγιας Τριάδος,  
 πάντοτε, νῦν καὶ ἀεὶ καὶ εἰς τοὺς αἰῶνας  
 τῶν αἰώνων.

**Ἄμήν.**

Μνήσθητι, Κύριε, πάσης Ἐπισκοπῆς  
 Ὁρθοδόξων, τῶν ὄρθιομούντων τὸν  
 λόγον τῆς σῆς ἀληθείας. Μνήσθητι,  
 Κύριε, κατὰ τὸ πλῆθος τῶν οἰκτιρμῶν  
 σου, καὶ τῆς ἐμῆς ἀναξιότητος,  
 συγχώρησόν μοι πᾶν πλημμέλημα  
 ἐκούσιόν τε καὶ ἀκούσιον, καὶ μὴ διὰ τὰς  
 ἐμὰς ἀμαρτίας κωλύσης τὴν χάριν τοῦ  
 Ἅγιου σου Πνεύματος ἀπὸ τῶν  
 προκειμένων Δώρων. Μνήσθητι, Κύριε,  
 τοῦ Πρεσβυτερίου, τῆς ἐν Χριστῷ  
 Διακονίας, καὶ παντὸς ιερατικοῦ  
 Τάγματος, καὶ μηδένα ἡμῶν καταισχύνης  
 τῶν κυκλούντων τὸ ἄγιόν σου  
 θυσιαστήριον. Ἐπίσκεψαι ἡμᾶς ἐν τῇ  
 χρηστότητί σου, Κύριε, ἐπιφάνηθι ἡμῖν ἐν  
 τοῖς πλουσίοις σου οἰκτιρμοῖς, εὔκράτους

καὶ ἐπωφελεῖς τοὺς ἀέρας ἡμῖν χάρισαι,  
 ὅμβρους εἰρηνικοὺς τῇ γῇ πρὸς  
 καρποφορίαν δώρησαι. Εὐλόγησον τὸν  
 στέφανον τοῦ ἐνιαυτοῦ τῆς χρηστότητός  
 σου, παῦσον τὰ σχίσματα τῶν Ἔκκλησιῶν,  
 σβέσον τὰ φρυάγματα τῶν ἔθνῶν, τὰς  
 τῶν αἱρέσεων ἐπαναστάσεις ταχέως  
 κατάλυσον, τῇ δυνάμει τοῦ Ἅγιου σου  
 Πνεύματος. Πάντας ἡμᾶς πρόσδεξαι εἰς  
 τὴν βασιλείαν σου, υἱούς φωτὸς καὶ  
 υἱοὺς ἡμέρας ἀναδείξας, τὴν σὴν  
 εἰρήνην, καὶ τὴν σὴν ἀγάπην χάρισαι  
 ἡμῖν, Κύριε ὁ Θεὸς ἡμῶν· πάντα γὰρ  
 ἀπέδωκας ἡμῖν.

**Καὶ δὸς ἡμῖν ἐν ἐνὶ στόματι καὶ μιᾷ  
 καρδίᾳ, δοξάζειν καὶ ἀνυμνεῖν τὸ  
 πάντιμον καὶ μεγαλοπρεπὲς ὄνομά σου,  
 τοῦ Πατρὸς καὶ τοῦ Υἱοῦ καὶ τοῦ Ἅγιου  
 Πνεύματος, νῦν καὶ ἀεὶ καὶ εἰς τοὺς  
 αἰῶνας τῶν αἰώνων.**

**Ἄμήν.**

Καὶ ἔσται τὰ ἐλέη τοῦ μεγάλου Θεοῦ καὶ  
 Σωτῆρος ἡμῶν Ἰησοῦ Χριστοῦ, μετὰ  
 πάντων ὑμῶν.  
**Καὶ μετά τοῦ πνεύματός σου.**

Πάντων τῶν ἀγίων μνημονεύσαντες, ἔτι  
 καὶ ἔτι ἐν εἰρήνῃ τοῦ Κυρίου δεηθῶμεν.  
**Κύριε, ἐλέησον.**

Ύπέρ τῶν προσκομισθέντων καὶ  
ἀγιασθέντων τιμίων δώρων, τοῦ Κυρίου  
δεηθῶμεν.

**Κύριε, ἐλέησον.**

Οπως ὁ φιλάνθρωπος Θεὸς ἡμῶν, ὁ  
προσδεξάμενος αὐτὰ εἰς τὸ ἅγιον καὶ  
ύπερουράνιον καὶ νοερὸν αὐτοῦ  
θυσιαστήριον εἰς ὄσμὴν εύωδίας  
πνευματικῆς, ἀντικαταπέμψη ἡμῖν τὴν  
θείαν Χάριν καὶ τὴν δωρεάν τοῦ Ἅγιου  
Πνεύματος δεηθῶμεν.

**Κύριε, ἐλέησον.**

Ύπέρ τοῦ ῥυσθῆναι ἡμᾶς ἀπὸ πάσης  
θλίψεως, ὄργῆς, κινδύνου καὶ ἀνάγκης,  
τοῦ Κυρίου δεηθῶμεν.

**Κύριε, ἐλέησον.**

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τὴν ἡμέραν πᾶσαν, τελείαν, ἀγίαν,  
εἰρηνικὴν καὶ ἀναμάρτητον, παρά τοῦ  
Κυρίου, αἴτησώμεθα.

**Παράσχου Κύριε**

Ἄγγελον εἰρήνης, πιστὸν ὄδηγόν, φύλακα  
τῶν ψυχῶν καὶ τῶν **Παράσχου Κύριε**  
Συγγνώμην καὶ ἄφεσιν τῶν ἀμαρτιῶν καὶ  
τῶν πλημμελημάτων ἡμῶν, παρά τοῦ  
Κυρίου αἴτησώμεθα.

**Παράσχου Κύριε**

Τὰ καλὰ καὶ συμφέροντα ταῖς ψυχαῖς  
ἡμῶν καὶ εἰρήνην τῷ κόσμῳ, παρά τοῦ  
Κυρίου αἰτησώμεθα.

### **Παράσχου Κύριε**

Τὸν ὑπόλοιπον χρόνον τῆς ζωῆς ἡμῶν ἐν  
εἰρήνῃ καὶ μετανοίᾳ ἐκτελέσαι, παρά τοῦ  
Κυρίου αἰτησώμεθα.

### **Παράσχου Κύριε**

Χριστιανὰ τὰ τέλη τῆς ζωῆς ἡμῶν,  
ἀνώδυνα, ἀνεπαίσχυντα, εἰρηνικά, καὶ  
καλὴν ἀπολογίαν τὴν ἐπὶ τοῦ φοβεροῦ  
βήματος τοῦ Χριστοῦ αἰτησώμεθα.

### **Παράσχου Κύριε**

Τὴν ἐνότητα τῆς πίστεως καὶ τὴν  
κοινωνίαν τοῦ Ἅγιου Πνεύματος  
αἰτησάμενοι, ἔαυτοὺς καὶ ἄλλήλους καὶ  
πᾶσαν τὴν ζωὴν ἡμῶν Χριστῷ τῷ Θεῷ  
παραθώμεθα.

### **Σοι Κύριε**

‘Ο Θεὸς ἡμῶν, ὁ Θεὸς τοῦ σώζειν, σὺ  
ἡμᾶς δίδαξον εὐχαριστεῖν σοι ἀξίως ὑπὲρ  
τῶν εὔεργεσιῶν σου, ὃν ἐποίησας, καὶ  
ποιεῖς μεθ' ἡμῶν. Σύ, ὁ Θεὸς ἡμῶν, ὁ  
προσδεξόμενος τὰ Δῶρα ταῦτα,  
καθάρισον ἡμᾶς ἀπὸ παντὸς μολυσμοῦ  
σαρκὸς καὶ πνεύματος, καὶ δίδαξον  
ἐπιτελεῖν ἀγιωσύνην ἐν φόβῳ σου, ἵνα ἐν  
καθαρῷ τῷ μαρτυρίῳ τῆς συνειδήσεως  
ἡμῶν, ὑποδεχόμενοι τὴν μερίδα τῶν  
ἀγιασμάτων σου, ἐνωθῶμεν τῷ ἀγίῳ

Σώματι καὶ Αἷματι τοῦ Χριστοῦ σου. Καὶ  
ύποδεξάμενοι αὐτὰ ἀξίως, σχῶμεν τὸν  
Χριστόν, κατοικοῦντα ἐν ταῖς καρδίαις  
ἡμῶν, καὶ γενώμεθα ναὸς τοῦ Ἅγίου σου  
Πνεύματος. Ναί, ὁ Θεὸς ἡμῶν, καὶ  
μηδένα ἡμῶν ἔνοχον ποιήσης τῶν  
φρικτῶν σου τούτων καὶ ἐπουρανίων  
Μυστηρίων, μηδὲ ἀσθενῆ ψυχῇ καὶ  
σώματι, ἐκ τοῦ ἀναξίως αὐτῶν  
μεταλαμβάνειν, ἀλλὰ δὸς ἡμῖν μέχρι τῆς  
ἐσχάτης ἡμῶν ἀναπνοῆς, ἀξίως  
ὑποδέχεσθαι τὴν μερίδα τῶν  
ἀγιασμάτων σου, εἰς ἐφόδιον ζωῆς  
αἰώνιου, εἰς ἀπολογίαν εὔπρόσδεκτον,  
τὴν ἐπὶ τοῦ φοβεροῦ βήματος τοῦ  
Χριστοῦ σου, ὅπως ἂν καὶ ἡμεῖς μετὰ  
πάντων τῶν Ἅγιων, τῶν ἀπ' αἰῶνός σοι  
εὔαρεστησάντων, γενώμεθα μέτοχοι τῶν  
αἰώνιων σου ἀγαθῶν, ὃν ἡτοίμασας τοῖς  
ἀγαπῶσί σε, Κύριε.

**Καὶ καταξίωσον ἡμᾶς, Δέσποτα, μετὰ  
παρρησίας, ἀκατακρίτως, τολμᾶν  
ἐπικαλεῖσθαι σὲ τὸν ἐπουράνιον Θεὸν  
Πατέρα, καὶ λέγειν·**

**Πάτερ ἡμῶν, ὁ ἐν τοῖς οὐρανοῖς,  
ἀγιασθήτω τὸ ὄνομά σου, ἐλθέτω ἡ  
Βασιλεία σου, γενηθήτω τὸ θέλημά σου,  
ώς ἐν οὐρανῷ καὶ ἐπὶ τῆς γῆς.**

Τὸν ἄρτον ἡμῶν τόν ἐπιούσιον δὸς ἡμῖν  
σήμερον, καὶ ἄφες ἡμῖν τὰ ὄφειλήματα  
ἡμῶν, ώς καὶ ἡμεῖς ἀφίεμεν τοῖς  
ἀφειλέταις ἡμῶν.

Καὶ μὴ εἰσενέγκης ἡμᾶς εἰς πειρασμόν,  
ἀλλὰ ῥῦσαι ἡμᾶς ἀπό τοῦ πονηροῦ.

“Οτι σοῦ ἔστιν ἡ Βασιλεία καὶ ἡ δύναμις  
καὶ ἡ δόξα, τοῦ Πατρὸς καὶ τοῦ Υἱοῦ καὶ  
τοῦ Ἁγίου Πνεύματος, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

**Άμήν.**

**+ Εἰρήνη πᾶσι.**  
**Καὶ τῷ πνεύματί σου.**  
**Τὰς κεφαλὰς ἡμῶν τῷ Κυρίῳ κλίνωμεν.**  
**Σοί, Κύριε.**

Δέσποτα Κύριε, ὁ Πατὴρ τῶν οἰκτιρμῶν,  
καὶ Θεὸς πάσης παρακλήσεως, τοὺς  
ὑποκεκλικότας σοι τὰς ἐαυτῶν κεφαλὰς  
εὐλόγησον, ἀγίασον, φρούρησον,  
όχυρωσον, ἐνδυνάμωσον, ἀπὸ παντὸς  
ἔργου πονηροῦ ἀπόστησον, παντὶ δὲ  
ἔργῳ ἀγαθῷ σύναψον, καὶ καταξίωσον  
ἀκατακρίτως μετασχεῖν τῶν ἀχράντων  
σου τούτων καὶ ζωοποιῶν Μυστηρίων,  
εἰς ἄφεσιν ἀμαρτιῶν, εἰς Πνεύματος  
Ἄγιου κοινωνίαν.

Χάριτι καὶ οἰκτιρμοῖς καὶ φιλανθρωπίᾳ  
 τοῦ μονογενοῦς σου Υἱοῦ, μεθ' οὗ  
 εὐλογητὸς εἶ, σὺν τῷ παναγίῳ καὶ  
 ἀγαθῷ καὶ ζωοποιῷ σου Πνεύματι, νῦν  
 καὶ ἀεὶ καὶ εἰς τοὺς αἰῶνας τῶν αἰώνων.

**Άμήν.**

Πρόσχες, Κύριε Ἰησοῦ Χριστέ, ὁ Θεὸς  
 ἡμῶν, ἐξ ἀγίου κατοικητηρίου σου, καὶ  
 ἀπὸ θρόνου δόξης τῆς βασιλείας σου, καὶ  
 ἐλθὲ εἰς τὸ ἀγιάσαι ἡμᾶς, ὁ ἄνω τῷ Πατρὶ<sup>1</sup>  
 συγκαθήμενος καὶ ὡδε ἡμῖν ἀοράτως  
 συνών, καὶ καταξίωσον τῇ κραταιᾷ σου  
 χειρὶ μεταδοῦναι ἡμῖν τοῦ ἀχράντου  
 Σώματός σου, καὶ τοῦ τιμίου Αἵματος, καὶ  
 δι' ἡμῶν παντὶ τῷ Λαῷ.

**Ο Θεὸς ἱλάσθητί μοι τῷ ἀμαρτωλῷ καὶ  
 ἐλέησον με. (3)**

**Πρόσχωμεν  
 Τὰ Ἅγια τοῖς Ἅγιοις.**

**Εἶς ἅγιος, εἶς Κύριος, Ἰησοῦς Χριστός, εἰς  
 δόξαν Θεοῦ Πατρός. Άμήν.**

**Κοινωνικόν.**

**Εἰς μνημόσυνον αἰώνιον ἔσται Δίκαιος.  
 Ἀλληλούια.**

**Μετὰ φόβου Θεοῦ, πίστεως καὶ ἀγάπης  
 προσέλθετε.**

**Μεταλαμβάνει ὁ δοῦλος τοῦ Θεοῦ —  
σῶμα καὶ αἷμα Χριστοῦ εἰς ἄφεσιν  
ἀμαρτιῶν καὶ ζωὴν αἰώνιων.**

**Ἀμήν.**

**Σῶσον, ὁ Θεός, τὸν λαόν σου καὶ  
εὐλόγησον τὴν κληρονομίαν σου.**

**ῆχος β'.**

**Εἴδομεν τὸ φῶς τὸ ἀληθινόν, ἐλάβομεν  
Πνεῦμα ἐπουράνιον, εὕρομεν πίστιν  
ἀληθῆ, ἀδιαίρετον Τριάδα  
προσκυνοῦντες, αὕτη γὰρ ἡμᾶς ἔσωσεν.**

**Αμήν, αμήν, αμήν, εις ἄφεσιν αμαρτιών  
καὶ εις ζωὴν αιώνιον.**

**Πληρωθήτω τό στόμα ἡμῶν αἰνέσεώς  
σου, Κύριε, ὅπως ανυμνήσωμεν τήν  
δόξαν Σου, ὅτι ἡξίωσας ἡμᾶς τῶν ἀγίων  
σου μετασχεῖν μυστηρίων, τήρισον ἡμᾶς  
ἐν τῷ σῷ ἀγιασμῷ, ὅλην τήν ἡμέραν  
μελετᾶν τήν δικαιοσύνην Σου.**

**Ἄλληλουΐα, Ἄλληλουΐα, Ἄλληλουΐα.**

**Εἴη τὸ ὄνομα Κυρίου εὐλογημένον ἀπὸ  
τοῦ νῦν, καὶ ἔως τοῦ αἰῶνος (ἐκ γ').**

**Ἀπόλυσις.**

**ΙΕΡΕΥΣ:** Χριστὸς ὁ ἀληθινὸς Θεὸς ἡμῶν,  
 ταῖς πρεσβείαις τῆς παναχράντου καὶ  
 παναμώμου ἀγίας αὐτοῦ Μητρός,  
 δυνάμει τοῦ τιμίου καὶ ζωοποιοῦ  
 Σταυροῦ, προστασίαις τῶν τιμίων,  
 ἐπουρανίων δυνάμεων ἀσωμάτων·  
 ἵκεσίαις τοῦ τιμίου καὶ ἐνδόξου,  
 προφήτου προδρόμου καὶ βαπτιστοῦ  
 Ἰωάννου, τῶν ἀγίων, ἐνδόξων καὶ  
 πανευφήμων ἀποστόλων, τῶν ἀγίων  
 ἐνδόξων καὶ καλλινίκων μαρτύρων· τῶν  
 ὄσίων καὶ θεοφόρων πατέρων ἡμῶν· τοῦ  
 ἀγίου (**τοῦ ναοῦ**)· τῶν ἀγίων καὶ δικαίων  
 θεοπατόρων Ἰωακεὶμ καὶ Ἀννης· τοῦ  
 ἀγίου (**τῆς ἡμέρας**), οὗ καὶ τὴν μνήμην  
 ἐπιτελοῦμεν, καὶ πάντων τῶν ἀγίων,  
 ἐλεήσαι καὶ σώσαι ἡμᾶς, ὡς ἀγαθὸς καὶ  
 φιλάνθρωπος.

**Δι'** εύχῶν τῶν ἀγίων Πατέρων ἡμῶν,  
 Κύριε Ἰησοῦ Χριστέ, ὁ Θεὸς ἡμῶν,  
 ἐλέησον καὶ σῶσον ἡμᾶς.

**Ἄμην.**